

خطبہ غدیر خم اور اہل بیت کے حقوق

(حضرت مولانا) ارشاد الحق اثری رحمۃ اللہ علیہ

✽ حضرت جابر بن عبد اللہ رضی اللہ عنہ کہتے ہیں: یومِ نحر پر میں نے رسول اللہ صلی اللہ علیہ وسلم کو اونٹنی پر دیکھا، آپ صلی اللہ علیہ وسلم کتکریاں مار رہے تھے اور فرما رہے تھے:

((لتأخذوا مناسککم، فإني لا أدري لعلني لا أحج بعد حجتي هذه.))

(صحیح مسلم، رقم: ۱۲۹۷)

”اپنے حج کا طریقہ سیکھ لو۔ بے شک میں نہیں جانتا، شاید میں اپنے اس حج کے بعد حج نہ کر سکوں۔“
سنن ابن ماجہ وغیرہ کے الفاظ ہیں:

((لتأخذ أمتي نسكها، فإني لا أدري لعلني لا ألقاهم بعد عامي هذا.))

(سنن ابن ماجہ، رقم: ۳۰۲۳)

”میری امت کو چاہیے کہ اپنے حج کا طریقہ سیکھ لے۔ مجھے معلوم نہیں، شاید میں اس سال کے بعد ان سے (حج میں) ملاقات نہ کر سکوں۔“

✽ حضرت عبد اللہ بن عمر رضی اللہ عنہما سے مروی ہے کہ آنحضرت صلی اللہ علیہ وسلم نے منیٰ میں خطبہ ارشاد فرمایا:

”وودع الناس، فقالوا: هذه حجة الوداع.“

(صحیح بخاری، رقم: ۱۷۴۲)

”اور لوگوں کو الوداع کہا۔ اسی سے لوگ اس حج کو ”حجۃ الوداع“ کہنے لگے۔“

لوگوں کو الوداع کہنے کے معنی یہ لیے گئے کہ نبی صلی اللہ علیہ وسلم نے خطبے میں صحابہ کرام رضی اللہ عنہم کو الوداعی وصیتیں کیں اور ان پر اللہ تعالیٰ کو گواہ بنایا۔

سید الاولیاء والآخرین حضرت محمد مصطفیٰ احمد مجتبیٰ صلی اللہ علیہ وسلم نے آخری حج جو ”حجۃ الوداع“ کے نام سے بھی معروف ہے، دس ہجری میں کیا۔ اس سے قبل آخری رمضان المبارک ہی میں کچھ آثار نمایاں ہونے لگے تھے کہ شاید آئندہ آپ کی حیات طیبہ میں رمضان المبارک نہ آئے کیوں کہ آخری رمضان المبارک میں خلاف معمول جبریل علیہ السلام نے نبی کریم صلی اللہ علیہ وسلم سے دوبار قرآن مجید کا دور کیا۔
قرب اجل کے اشارے:

✽ بلکہ نبی صلی اللہ علیہ وسلم نے اپنی لخت جگر حضرت فاطمہ رضی اللہ عنہا سے فرمایا:

((إن جبریل كان يعارضه بالقرآن سنة مرة، وإنه قد عارضني به العام مرتين، ولا أرى الأجل إلا قد اقترب، فاتقي الله واصبري.)) (صحیح بخاری، رقم: ۶۲۸۵، ۶۲۸۶، ۳۶۲۴، صحیح مسلم)

”بے شک جبریل علیہ السلام ہر سال مجھ سے قرآن مجید کا ایک بار دور کرتے تھے، اس سال انھوں نے دوبار دور کیا ہے اور میں یہی سمجھتا ہوں کہ میری موت قریب ہے، پس تم اللہ تعالیٰ سے ڈرتی رہنا اور صبر کرنا۔“

✽ حضرت ابو ہریرہ رضی اللہ عنہ فرماتے ہیں:

”رسول اللہ صلی اللہ علیہ وسلم سے ہر سال ایک بار قرآن مجید کا دور کیا جاتا تھا، مگر جس سال آپ فوت ہوئے، اس میں دو بار دور کیا گیا۔ نبی صلی اللہ علیہ وسلم ہر سال دس دن اعتکاف کرتے تھے، پھر جس سال آپ فوت ہوئے، اس سال میں دس دن اعتکاف فرمایا۔“ (صحیح بخاری، رقم: ۲۰۴۴، ۳۹۹۸)

کرنا۔ اس سورت میں چونکہ آنحضرت ﷺ کی وفات کے قریب ہونے کا اشارہ ہے، اس لیے اس کا نام ”سورۃ التودیع“ بھی ہے۔ یہ آخری مکمل سورت ہے جو آنحضرت ﷺ پر نازل ہوئی، چنانچہ صحیح مسلم میں ہے کہ حضرت عبداللہ بن عباس رضی اللہ عنہما نے عبداللہ بن عبد اللہ بن عتبہ رضی اللہ عنہ سے فرمایا کہ کیا تم جانتے ہو کہ قرآن مجید کی آخری مکمل سورت کون سی نازل ہوئی؟ تو میں نے عرض کیا: ہاں ﴿إِذَا جَاءَ نَصْرُ اللَّهِ﴾ سب سے آخری سورت ہے۔ انھوں نے فرمایا: ”تم نے سچ کہا ہے۔“ (صحیح مسلم، رقم: ۳۰۲۳، سنن نسائی، فتح الباری: ۸/۳۴)

حضرت عمر رضی اللہ عنہ اپنی مجلس میں شیوخ بدر بن اللہم کے ساتھ ساتھ عموماً حضرت عبداللہ بن عباس رضی اللہ عنہما کو بلا لیتے تھے جس پر شیوخ بدر ناگواری محسوس کرتے کہ ہماری اولاد کو تو نہیں بلایا جاتا، ابن عباس رضی اللہ عنہما کو بلا لیتے ہیں! ایک روایت میں ہے کہ یہ اعتراض کرنے والے حضرت عبدالرحمان بن عوف رضی اللہ عنہ تھے۔ حضرت عمر رضی اللہ عنہ نے ایک روز شیوخ بدر کی موجودگی میں حضرت ابن عباس رضی اللہ عنہما کو بلایا اور شیوخ بدر سے پوچھا کہ سورۃ النصر کے بارے میں تمہاری کیا رائے ہے؟ چنانچہ بعض حضرات تو خاموش رہے اور بعض نے فرمایا کہ اس میں ہمارے لیے فتح و نصرت کی صورت میں اللہ تعالیٰ کی حمد بیان کرنے اور استغفار کرنے کا حکم ہے۔ پھر حضرت عمر رضی اللہ عنہ نے حضرت ابن عباس رضی اللہ عنہما سے فرمایا: تمہاری بھی یہی رائے ہے؟ تو انھوں نے فرمایا: نہیں، بلکہ اس میں رسول اللہ ﷺ کی وفات کا اشارہ ہے اور آپ کو بتلایا گیا ہے کہ آپ کی اجل قریب ہے، اس لیے اپنے رب کی حمد کہیں اور بخشش طلب کریں۔ حضرت عمر رضی اللہ عنہ نے فرمایا: میں بھی یہی سمجھتا ہوں جو تم نے کہا ہے۔ (صحیح بخاری، رقم: ۳۶۲۷)

(۳۵/۸) فتح الباری: ۸/۳۵

چنانچہ اسی حکم کی تعمیل میں، جیسا کہ حضرت عائشہ رضی اللہ عنہا نے بیان فرمایا ہے کہ سجدے اور رکوع میں رسول اللہ ﷺ بکثرت یہ دعا پڑھنے لگے تھے:

((سُبْحَانَكَ اللَّهُمَّ رَبَّنَا وَبِحَمْدِكَ، اللَّهُمَّ

اس سے انھوں نے ”حجۃ الوداع“ کا مفہوم سمجھا۔ (فتح الباری: ۸/۱۰۷)

﴿حجۃ الوداع ہی میں ۹ ذوالحجہ بروز جمعہ یہ آیت نازل ہوئی:

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا﴾ [المائدة: ۳]

”آج میں نے تمہارے لیے تمہارا دین کامل کر دیا اور تم پر اپنی نعمت پوری کر دی اور تمہارے لیے اسلام کو دین کی حیثیت سے پسند کر لیا۔“

حضرت طارق بن شہاب رضی اللہ عنہ فرماتے ہیں کہ ایک یہودی نے حضرت عمر فاروق رضی اللہ عنہ سے کہا: آپ اپنی کتاب میں ایک آیت ایسی پڑھتے ہیں کہ اگر ہم یہودیوں کی کتاب میں یہ آیت نازل ہوئی ہوتی تو ہم اس کے نزول کے دن کو عید بنا لیتے۔ حضرت عمر رضی اللہ عنہ نے فرمایا: کون سی آیت؟ اس نے کہا: ﴿الْيَوْمَ أَكْمَلْتُ لَكُمْ دِينَكُمْ﴾ یہ سن کر حضرت عمر رضی اللہ عنہ نے فرمایا: ہم اس دن اور جگہ کو جانتے ہیں جب یہ رسول اللہ ﷺ پر نازل ہوئی تھی۔ آپ ﷺ عرفہ میں تھے اور جمعہ کا دن تھا۔ (صحیح بخاری، رقم: ۲۵)

اس آیت میں ”اکمال دین“ اور ”اتمام نعمت“ کا ذکر ہے۔ ”اتمام“ بحسب اجزاء ہوتا ہے کہ اس کے تمام اجزاء مکمل ہیں، اب کسی دوسری چیز کی ضرورت نہیں۔ دین نام کی چیز اس کے بعد اور کوئی نہیں اور مسلمان اس کے علاوہ کسی اور دین کے محتاج نہیں ہیں۔ اور ”اکمال“ بحسب اوصاف ہوتا ہے کہ اس سے جو غرض و غایت مقصود تھی، وہ مکمل ہو گئی ہے، یعنی اس دنیا میں دین اسلام صحیحے کا جو مقصد تھا، وہ آج پورا ہو گیا ہے۔

﴿اسی موقع پر، جیسا کہ ایک ضعیف حدیث میں ہے کہ منیٰ میں ایام تشریق کے وسط میں سورۃ النصر نازل ہوئی۔

(فتح الباری: ۸/۱۳۰، ابن کثیر: ۳/۲۸ وغیرہ)

علامہ قرطبی رضی اللہ عنہ وغیرہ نے تو ذکر کیا ہے کہ اس سورت کا نام ”سورۃ التودیع“ بھی ہے۔ ”التودیع“ کے معنی ہیں: کسی کو رخصت

جُحْفَہ سے ۸ کلومیٹر کے فاصلے پر ہے۔ یہاں آنحضرت ﷺ نے عظیم الشان خطبہ ارشاد فرمایا اور اس میں اہل بیت، بالخصوص حضرت علی رضی اللہ عنہ کے فضائل و مناقب بیان فرمائے۔
خطبے کا پس منظر:

اس خطبے کا پس منظر یہ تھا کہ ۱۰ھ میں رسول اللہ ﷺ نے حضرت علی رضی اللہ عنہ کی قیادت میں تین سو گھڑ سواروں کا ایک لشکر جنوبی یمن میں قبیلہ مُذَحَج کی سرکوبی کے لیے روانہ کیا۔ ابتدائی طور پر قبیلہ مذحج نے مقابلہ کیا، مگر بالآخر اللہ تعالیٰ نے لشکرِ اسلام کو فتح و نصرت سے نوازا۔ قبیلے کے رؤساء نے اسلام قبول کیا اور اپنے صدقات و زکاۃ بھی حضرت علی رضی اللہ عنہ کی خدمت میں پیش کر دیے۔ انھوں نے سارے مال کو پانچ حصوں میں تقسیم کیا۔ قرعہ اندازی سے رسول اللہ ﷺ کا خصوصی "دھمس" علیحدہ کر دیا اور باقی مال مجاہدین میں تقسیم کر دیا۔

ادھر آنحضرت ﷺ حج کے لیے مکہ مکرمہ آ رہے تھے۔ حضرت علی رضی اللہ عنہ جب مقام فُتق پر پہنچے تو انھوں نے لشکر اور مال غنیمت کی ذمہ داری حضرت ابورافع رضی اللہ عنہ کے سپرد کی اور خود پیش قدمی کر کے مکہ مکرمہ کی طرف روانہ ہو گئے، تاکہ جلدی سے آنحضرت ﷺ سے جا ملیں۔

حضرت علی رضی اللہ عنہ صدقے کے اونٹوں پر سواری کرنے سے روکتے تھے۔ مال غنیمت میں یمنی کپڑوں کے ڈھیر تھے۔ مجاہدین نے نئے امیر حضرت ابورافع رضی اللہ عنہ سے گزارش کی کہ انھیں دو دو چادریں عطا کر دیں، انھوں نے ساتھیوں کی فرمائش پوری کر دی۔

جب یہ لشکر مقام "سدرہ" سے مکہ مکرمہ میں داخل ہونے لگا تو حضرت علی رضی اللہ عنہ بھی ان سے آٹے، تاکہ لشکر کے پڑاؤ کا بندوبست کر سکیں۔ جب انھوں نے سب لوگوں کو دو دو نئی چادریں میں ملبوس دیکھا تو پہچان گئے کہ یہ تو "دھمس" کی چادریں ہیں، وہ حضرت ابورافع رضی اللہ عنہ سے ناراض ہوئے کہ میں نے تو ان کے مطالبے پر چادریں نہیں دی تھیں، مگر آپ نے دے دیں! چنانچہ مجاہدین سے وہ چادریں واپس لے لی گئیں۔ مجاہدین نے اس کا شکوہ آنحضرت ﷺ سے کیا۔

اغفر لّی .)) (صحیح بخاری، رقم: ۷۹۴، ۸۱۷)
”اے ہمارے اللہ! اے ہمارے رب! تو (ہر عیب سے) پاک ہے۔ ہم تیری تعریف اور پاکیزگی بیان کرتے ہیں۔ اے اللہ! مجھے بخش دے۔“

حضرت عائشہ صدیقہ رضی اللہ عنہا ہی سے ایک روایت میں یہ ہے کہ ﴿إِذَا جَاءَ نَصْرُ اللَّهِ﴾ نازل ہونے کے بعد رسول اللہ ﷺ نے کوئی نماز نہیں پڑھی جس میں یہ نہ پڑھا ہو:

((سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ

اغفر لّی .)) (صحیح بخاری، رقم: ۴۹۶۷)

۱۳ ذوالحجہ ۱۰ھ:

حج سے فارغ ہوئے تو بروز منگل ۱۳ ذوالحجہ ۱۰ھ کو رسول اللہ ﷺ نے اپنے صحابہ کرام رضی اللہ عنہم کے ہمراہ زوال کے بعد کنکریاں مار کر منیٰ سے کوچ فرمایا اور وادی ابطح (خیف بنی کنانہ) میں فرود ہوئے۔ اسی کو "وادی محصب" بھی کہتے ہیں۔ یہ وہی جگہ ہے جہاں بنو کنانہ نے قریش مکہ کے ساتھ مل کر بنو ہاشم اور بنو مطلب کے خلاف بائیکاٹ کا معاہدہ کیا تھا۔ اس مقام پر آنحضرت ﷺ نے ظہر، عصر، مغرب اور عشاء کی نماز پڑھی، پھر کچھ وقت آرام فرمایا اور اس کے بعد اپنی اونٹنی پر سوار ہو کر طوافِ وداع کے لیے تشریف لے گئے۔ (صحیح بخاری، رقم: ۱۷۵۶)

صبح کی نماز حرمِ پاک میں صحابہ کرام رضی اللہ عنہم کے ہمراہ ادا کی، پھر بیت اللہ کا طواف کیا۔ طواف سے فارغ ہو کر آپ ﷺ مدینہ طیبہ کی جانب چل پڑے۔ حافظ ابن حزم رضی اللہ عنہ نے فرمایا ہے کہ طواف کے بعد نبی ﷺ واپس وادی ابطح تشریف لے گئے، مگر حافظ ابن کثیر رضی اللہ عنہ نے فرمایا ہے کہ اس کی انھوں نے کوئی دلیل ذکر نہیں کی۔ (البدایہ: ۵/۲۰۷)

۱۸ ذوالحجہ ۱۰ھ:

چنانچہ مکہ مکرمہ سے نکل کر ۱۸ ذوالحجہ ۱۰ھ بروز اتوار رسول اللہ ﷺ "غدیر خم" کے مقام پر پہنچے۔ یہ جگہ مکہ مکرمہ سے مدینہ طیبہ کے راستے پر واقع ہے جو جُحْفَہ کے قریب ہے۔ (البدایہ: ۵/۲۰۸) اور

((أيها الناس! لا تشكوا عليا.)) (ابن ہشام: ۳۵۱/۲)

”لوگو! علی کا شکوہ نہ کرو۔“

نبی ﷺ کی مختلف مواقع پر نصیحتیں:

یہی ایک موقع نہیں جہاں آنحضرت ﷺ نے حضرت علی رضی اللہ عنہ کے خلاف نفرت و مخالفت کے دفاع میں خطبہ ارشاد فرمایا ہو، بلکہ آپ ﷺ کی سیرت طیبہ سے معلوم ہوتا ہے کہ جب کبھی آپ نے محسوس فرمایا کہ صحابہ رضی اللہ عنہم کے مابین یا کسی ایک صحابی کے بارے میں نفرت کے جراثیم جڑ پکڑ رہے ہیں تو اسی موقع پر آپ ﷺ نے صحابہ کرام رضی اللہ عنہم کے فضائل بیان فرمائے اور موقع کی مناسبت سے اگر ضرورت پڑی تو خطبہ بھی ارشاد فرمایا۔

①..... چنانچہ ایک موقع پر کسی یہودی کی شرارت سے صحابہ رضی اللہ عنہم کے معروف قبائل اوس اور خزرج میں پرانی دشمنی بھڑک اٹھی تو آنحضرت ﷺ نے اس موقع پر ارشاد فرمایا:

((اللہ اللہ! ابدعوی الجاہلیة وأنا بین أظهرکم بعد أن هداکم اللہ للإسلام وأکرکمکم به، و قطع به عنکم أمر الجاہلیة، واستتقدکم به من الکفر، وألف به بین قلوبکم!))

(ابن ہشام: ۵۵۵/۱، ط: مطبعة مصطفى البابی)

”اللہ اللہ! میرے ہوتے ہوئے جاہلیت کی پکار، وہ بھی اس کے بعد کہ اللہ نے تمہیں اسلام کی ہدایت عطا فرمائی، اس کے ذریعے تمہیں عزت بخشی، اس کے ذریعے تم سے جاہلیت کا خاتمہ فرمادیا، تمہیں کفر سے نجات دی اور تمہارے دلوں میں الفت ڈال دی!“

②..... اسی طرح جب حضرت حاطب بن ابی بلتعہ رضی اللہ عنہ سے فحش مکہ کے موقع پر سخت کوتاہی ہوئی کہ انہوں نے اہل مکہ کو اس بارے میں خط لکھا، مگر وہ خط راستے ہی میں پکڑا گیا۔ یہ نہایت سنگین معاملہ تھا، حضرت عمر رضی اللہ عنہ نے تو یہاں تک کہہ دیا کہ مجھے اجازت دیجیے میں اس

عزت میرے اہل بیت کا خیال رکھنا۔ دیکھنا کہ تم میرے بعد ان سے کیا سلوک کرتے ہو۔ یہ دونوں ایک دوسرے سے جدا نہیں ہوں گی، تا آنکہ یہ دونوں میرے پاس حوض پر آ جائیں گے۔“ پھر فرمایا: ”میرا اللہ مولیٰ ہے اور میں ہر مومن کا دوست ہوں۔“ پھر آپ نے حضرت علی رضی اللہ عنہ کا ہاتھ پکڑا اور فرمایا: ”میں جس کا دوست ہوں، یہ اس کا دوست ہے۔ اے اللہ! جو اس سے دوستی رکھے، اس سے تو بھی دوستی رکھ اور جو اس سے دشمنی رکھے تو تو بھی اس سے دشمنی رکھ۔“

حافظ ذہبی رضی اللہ عنہ نے فرمایا ہے کہ یہ حدیث صحیح ہے۔ (البدایہ: ۲۰۹/۵، مزید تفصیل کے لیے دیکھیے: سلسلہ صحیح، رقم: ۱۷۵۰)

گویا حالات کے پس منظر میں آنحضرت ﷺ نے اہل بیت کے حقوق کی پاسداری اور ان سے مودت و اخوت قائم رکھنے کی تاکید فرمائی اور حضرت علی رضی اللہ عنہ سے دوستی اور اخوت رکھنے کا حکم فرمایا۔

یاد رہے کہ عرفات میں جو طویل خطبہ آنحضرت ﷺ نے ارشاد فرمایا تھا، اس میں بھی آپ ﷺ نے کتاب اللہ کے بارے میں فرمایا:

((قد ترکت فیکم ما لن تضلوا بعده إن اعتصمتم به کتاب اللہ.)) (صحیح مسلم، رقم: ۱۲۲۸)

”میں تم میں ایک چیز چھوڑ کر جا رہا ہوں، اگر تم نے اسے مضبوطی سے تھامے رکھا تو تم کبھی گمراہ نہیں ہو گے، وہ اللہ کی کتاب ہے۔“

اس خطبے میں اور بھی نصیحتیں فرمائیں جن کا ذکر احادیث اور تاریخ کی کتابوں میں موجود ہے، مگر خطبہ غدیر خم میں کتاب اللہ کے ساتھ تمسک کے علاوہ اہل بیت کا پاس لحاظ رکھنے اور حضرت علی رضی اللہ عنہ سے دوستی رکھنے کا جو حکم فرمایا تو اس کا سبب بجز اس کے اور کوئی نہیں جو ہم نے ذکر کیا ہے اور یہی سبب حافظ ابن کثیر رضی اللہ عنہ نے البدایہ (۲۰۸/۵) میں ذکر فرمایا ہے، بلکہ حضرت ابوسعید خدری رضی اللہ عنہ کی روایت میں ہے کہ لوگوں نے حضرت علی رضی اللہ عنہ کی شکایت کی تو آنحضرت ﷺ نے خطبے میں فرمایا:

علاوہ ازیں ۱۸ ذوالحجہ کی فضیلت میں انھوں نے یہ روایت بھی بنا ڈالی کہ جو اس تاریخ کو روزہ رکھے گا، اس نے گویا ساٹھ ماہ کے روزے رکھے۔ حالانکہ یہ باطل اور من گھڑت روایت ہے۔ (البدایہ: ۲۱۴/۵)

رافضی حضرات اس بارے میں اس انتہا پر ہیں کہ ان کے مطابق نہ صرف اس روز آیت ﴿الْيَوْمَ اكْمَلْتُ لَكُمْ دِينَكُمْ...﴾ الخ نازل ہوئی، بلکہ ﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ﴾ بھی اسی روز نازل ہوئی!

ان کا یہ دعویٰ اپنے مفروضات پر ہے، اس پر کوئی صحیح یا قابل اعتبار روایت کتب احادیث و تفاسیر میں سے کسی قابل اعتبار کتاب میں نہیں۔ علامہ البانی رحمہ اللہ نے دونوں آیات کے حوالے سے ان روایات کو "سلسلہ احادیث الضعیفہ والموضوعہ" میں ذکر کیا ہے (ملاحظہ ہو رقم: ۲۹۲۲، ۲۹۲۳، ۲۹۳۲) اور انھیں موضوع و من گھڑت قرار دیا ہے۔ شیخ الاسلام امام ابن تیمیہ رحمہ اللہ نے منہاج السنہ (جلد نمبر ۴) میں اور علامہ الوئی رحمہ اللہ نے روح المعانی (جلد نمبر ۶) میں بھی اس پر مفصل نقد کیا ہے۔ مشہور مفسر قرآن مولانا حافظ صلاح الدین یوسف رحمہ اللہ نے بھی ہفت روزہ الاعتصام میں ﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ﴾ سے روافض کے استدلال کا تار و پود بکھیر کر رکھ دیا ہے۔ (شائقین ملاحظہ فرمائیں ہفت روزہ الاعتصام، جلد: ۷، شمارہ: ۲۵: ۲۶)، اس لیے ہم اس بارے میں مزید بحث مناسب نہیں سمجھتے۔ (جاری ہے)

بقیہ: تبصرہ کتب

مولانا ثوری رحمہ اللہ خوش نویس بھی تھے، اس لیے کتاب کی نئی کتابت یا کمپوزنگ کرانے کی بجائے مولانا اثری رحمہ اللہ نے محقق ثوری مرحوم ہی کے ہاتھ سے لکھی ہوئی کتاب کا عکس شائع کیا ہے۔ یہ کتاب اہل علم اور اصحاب تحقیق کے لیے خاص کی چیز ہے۔

کتاب کی مراجعت و قراءت کی خدمت جامعہ دارالحدیث الحمدیہ کے فیض یافتہ شیخ الحدیث مولانا محمد افضل الاثری رحمہ اللہ نے سرانجام دی ہے۔

منافق کی گردن اڑا دوں۔ اس نے اللہ، اس کے رسول ﷺ اور مومنوں سے خیانت کی ہے۔ مگر آنحضرت ﷺ نے فرمایا: کیا یہ اہل بدر میں سے نہیں ہے؟ اور اللہ تعالیٰ نے اہل بدر سے فرمایا ہے کہ جو چاہو عمل کرو، میں نے تمہارے لیے جنت واجب کر دی ہے۔

(صحیح بخاری، رقم: ۳۰۰۷، ۳۹۸۳)

۳..... حضرت ابو بکر صدیق اور حضرت عمر فاروق رضی اللہ عنہما کے مابین شکر نوحی پیدا ہو گئی۔ حضرت ابو بکر رضی اللہ عنہ فرماتے ہیں کہ میں نے حضرت عمر رضی اللہ عنہ سے معذرت کی، مگر انھوں نے مجھے معاف نہ کیا۔ میں نبی ﷺ کی خدمت میں حاضر ہوا۔ آپ ﷺ نے فرمایا: اے ابو بکر! اللہ تمہیں معاف فرمائے۔ حضرت عمر رضی اللہ عنہ جب وہاں پہنچے تو آنحضرت ﷺ نے فرمایا: اللہ تعالیٰ نے مجھے تمہاری طرف مبعوث فرمایا تو تم نے میری تکذیب کی اور ابو بکر رضی اللہ عنہ نے میری تصدیق کی اور اپنے مال اور اپنی جان کے ساتھ میری مدد کی:

“(فهل أنتم تاركوا لي صاحبي؟) مرتین .“

(صحیح بخاری، رقم: ۳۶۶۱، ۴۶۴۰)

”کیا تم میری خاطر میرے ساتھی کو چھوڑ سکتے ہو؟ یہ بات

آپ ﷺ نے دوبار ارشاد فرمائی۔“ (اس حوالے سے مزید

دیکھیے سیرت انسائیکلو پیڈیا: ۱۰/۲۹۷، ۲۹۸)

بالکل اسی طرح یمن سے واپسی پر جب لشکر اسلام نے حضرت علی رضی اللہ عنہ کی شکایت کی اور ناراضی کا اظہار کیا تو رسول اللہ ﷺ نے ان کے شکوک کا ازالہ فرمایا، حضرت علی رضی اللہ عنہ سے اور اہل بیت سے محبت و موڈت کی تاکید فرمائی۔

خطبہ غدیر خم سے غلط استدلال:

اس خطبہ کو بنیاد بنا کر رافضی لوگ حضرت علی رضی اللہ عنہ کی خلافت بلا فصل پر استدلال کرتے ہیں اور ۱۸ ذوالحجہ کو عید غدیر خم مناتے ہیں۔ حالانکہ اس خطبے میں نہ خلافت بلا فصل کا کوئی ذکر ہے اور نہ اس بنیاد پر حضرت علی اور دیگر اہل بیت رضی اللہ عنہم میں سے کسی نے اس دن کو بطور عید منایا ہے!

خطبہ غدیرِ خم اور اہل بیت کے حقوق

(حضرت مولانا) ارشاد الحق اثری ﷺ

حافظ ابن حجر رحمہ اللہ نے ”فوائد أبي الطاهر الذهلي“ کے حوالے سے، جس کی سندی کونہوں نے جید قرار دیا ہے، نقل کیا ہے کہ حضرت عبدالرحمان بن ابی لیلیٰ رضی اللہ عنہ فرماتے ہیں: میں نے حضرت علی رضی اللہ عنہ سے سنا۔ اور یہی قصہ مختصراً ذکر کیا جو صحیح بخاری میں ہے، اس کے آخر میں ہے کہ اس کے بعد فرماتے تھے: کاش میں حضرت عباس رضی اللہ عنہ کی بات مان لیتا۔ (فتح الباری: ۸/۱۴۳)

۲: قابلِ غور بات یہ ہے کہ غدیرِ خم کے موقع پر حضرت عباس رضی اللہ عنہ بھی موجود تھے۔ اگر غدیرِ خم کے خطبے میں حضرت علی رضی اللہ عنہ کی خلافت کا اعلان کر دیا گیا تھا تو حضرت عباس رضی اللہ عنہ کا حضرت علی رضی اللہ عنہ کو ساتھ لے کر جانے اور خلافت کے بارے میں رسول اللہ ﷺ سے دریافت کرنے کے کیا معنی؟

۳: بالفرض حضرت عباس رضی اللہ عنہ کو غدیرِ خم کے موقع پر حضرت علی رضی اللہ عنہ کو خلافت دے دینے کی بات یاد نہ رہی ہو تو حضرت علی رضی اللہ عنہ ہی انہیں یاد دلا دیتے کہ اس تکلف کی ضرورت نہیں۔ آپ کو معلوم نہیں کہ غدیرِ خم کے خطبے میں میری خلافت کا اعلان فرما دیا گیا تھا، مگر حضرت علی رضی اللہ عنہ نے ایسی کوئی بات انہیں یاد نہیں دلائی۔

۴: اگر خلافت کا فیصلہ ۱۸ ذوالحجہ کو ہو چکا تھا اور حضرت علی رضی اللہ عنہ اس سے بخوبی آگاہ تھے تو بعد میں اس بچھتاوے کے کیا معنی کہ کاش میں حضرت عباس رضی اللہ عنہ کی بات تسلیم کر لیتا اور ہم آنحضرت ﷺ کی خدمت میں حاضر ہو کر خلافت کے بارے میں دریافت کر لیتے۔

۵: حضرت ابوبکر رضی اللہ عنہ کو صحابہ کرام رضی اللہ عنہم نے خلیفہ مقرر کیا۔ تب بھی حضرت علی رضی اللہ عنہ نے انہیں خبردار نہیں کیا کہ کیوں ”کفر“ کی راہ

اس خطبے کے بعض الفاظ سے بھی رافضی حضرات اپنا مفروضہ ثابت کرنے کی کوشش کرتے ہیں، مگر علمائے اہل سنت نے اس سے استدلال کی کمزوری بھی واضح کر دی ہے، البتہ ان مباحث سے استدلال کے تناظر میں ہم چند گزارشات عرض کرنا چاہتے ہیں:

۱: حضرت عبداللہ بن عباس رضی اللہ عنہما فرماتے ہیں کہ حضرت علی رضی اللہ عنہ رسول اللہ ﷺ کے مرض الوفا کے دوران آپ ﷺ کے پاس سے اُٹھ کر باہر آئے تو لوگوں نے پوچھا: اے ابوالحسن! رسول اللہ ﷺ کا کیا حال ہے؟ انہوں نے کہا: الحمد للہ افاقتہ ہے۔ حضرت عباس بن عبدالمطلب رضی اللہ عنہ نے حضرت علی رضی اللہ عنہ کا ہاتھ پکڑا اور فرمایا: اللہ کی قسم تم تین روز بعد لاٹھی کے غلام ہو گے (یعنی کسی کے ماتحت ہو گے) اور اللہ کی قسم میں دیکھ رہا ہوں کہ رسول اللہ ﷺ اس بیماری سے فوت ہو جائیں گے، میں بنو عبدالمطلب کے چہروں سے ان کی موت کے وقت کو پہچانتا ہوں۔ آؤ ہم رسول اللہ ﷺ کی خدمت میں چلیں اور ان سے خلافت کے بارے میں پوچھیں کہ خلافت کسے ملے گی۔ اگر ہمیں ملتی ہے تو ہمیں معلوم ہو جائے گا اور اگر کسی اور کو ملے گی تب بھی ہمیں معلوم ہو جائے گا اور رسول اللہ ﷺ ہمیں کوئی وصیت فرما دیں گے۔ حضرت علی رضی اللہ عنہ نے فرمایا: اللہ کی قسم اگر ہم نے رسول اللہ ﷺ سے اس بارے میں پوچھا اور آپ نے ہمیں اس سے منع فرما دیا تو آپ کے بعد لوگ ہمیں نہیں دیں گے، اس لیے اللہ کی قسم! میں اس بارے میں رسول اللہ ﷺ سے نہیں پوچھوں گا۔ (صحیح بخاری: کتاب المغازی، باب مرض النبي ﷺ ووفاته، رقم: ۴۴۴۷)

نے فرمایا: تم میں سے وہ بھی ہیں جو کہتے ہیں:

”إن ابن أبي طالب شجاع، ولكن لا علم له بالحرب.“

(نهج البلاغة مع ابن أبي الحديد: ۱/۱۴۱)

”ابن ابی طالب بڑے بہادر ہیں، مگر انھیں لڑنے بھڑنے، یعنی جنگی پینتروں کا علم نہیں۔“ (نیز دیکھیے نہج البلاغۃ مع ابن ابی الحدید (۱۸۳/۱) جس میں وہ یہاں تک فرما گئے کہ کاش! معاویہ (رضی اللہ عنہ) مجھ سے تم میں سے دس افراد لے لیں اور اپنا ایک آدمی مجھے دے دیں)

حافظ ابن کثیر رحمۃ اللہ علیہ نے لکھا ہے کہ باوجود اس کے کہ حضرت علی رضی اللہ عنہ اہل عراق کے امیر تھے، اس زمانے میں زمین پر بسنے والوں میں سب سے بہتر اور افضل تھے۔ وہ سب سے زیادہ عبادت گزار، سب سے زیادہ زاہد، سب سے زیادہ علم رکھنے والے اور سب سے زیادہ اللہ تعالیٰ سے ڈرنے والے تھے، مگر حضرت معاویہ رضی اللہ عنہ سے صلح کے بعد انھیں رسوا کیا گیا، ان سے سرکشی اختیار کی گئی، تا آنکہ حضرت علی رضی اللہ عنہ زندگی سے تنگ پڑ گئے اور موت کی تمنا کرنے لگے۔ خود حضرت علی رضی اللہ عنہ سے مروی ہے کہ آنحضرت صلی اللہ علیہ وسلم نے خبر دی تھی کہ اے علی! تم شہید ہو گے، تمہارے سر پر ضرب لگے گی اور خون سے تمہارا سر اور داڑھی رنگین ہوگی۔ اسی فرمان نبوی کی بنا پر حضرت علی رضی اللہ عنہ فرمانے لگے تھے: وہ بد بخت کہاں ہے، کس کا انتظار کرتا ہے، اپنا کام تمام کیوں نہیں کرتا! (البدایہ: ۷/۳۲۳، ۳۲۴)

حضرت علی رضی اللہ عنہ نے ایک روز خطبے میں فرمایا: اے اللہ! میں ان لوگوں سے اکتا چکا ہوں، یہ مجھ سے اکتا گئے ہیں۔ ان سے میری جان چھڑا کر راحت کا سامان فرما دے، تاکہ ان کی بھی جان چھوٹ جائے۔ (مصنف عبدالرزاق: ۱۰/۱۵۴، ابن سعد: ۴/۳، وسندہ صحیح۔ نیز ملاحظہ ہوا اللہ احد والمثنانی لابن ابی عاصم: ۱/۳۷، سیر اعلام النبلاء: ۳/۱۲۳، البدایہ: ۸/۱۲)

یہ عالم تھا اور ایسے حالات تھے۔ غالباً انھی حالات کے تناظر میں

اختیار کر رہے ہو، رسول اللہ صلی اللہ علیہ وسلم نے ۱۸ ذوالحجہ میں میری خلافت کا اعلان فرمایا تھا، بلکہ اسی موقع پر اس کے اعلان و اظہار کے لیے اللہ تعالیٰ نے یہ آیت بھی نازل فرمائی تھی:

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ﴾

مگر ایسی کوئی بات ان سے کسی قابل اعتبار سند سے ثابت نہیں، بلکہ انھوں نے خوش دلی سے حضرت ابو بکر صدیق رضی اللہ عنہ کی خلافت کو تسلیم کیا، حتیٰ کہ ان کے بعد حضرت عمر اور حضرت عثمان رضی اللہ عنہما کی خلافت کو بھی تسلیم کیا اور ہمیشہ ان کے مشیر و معاون رہے۔

۶: کسی معتبر روایت سے ثابت نہیں کہ مدینہ طیبہ میں حضرت علی رضی اللہ عنہ

نے کسی موقع پر اپنے اس استحقاق کا ذکر فرمایا ہو، البتہ جب وہ خلیفہ بنے تب انھوں نے کوفہ کی مسجد کے صحن میں حاضرین سے فرمایا: ”میں تمہیں اللہ کی قسم دلاتا ہوں۔“ بعض روایات میں ہے: ”میں اُسے اللہ کی قسم دلاتا ہوں جس نے غدیر خم کے روز رسول اللہ صلی اللہ علیہ وسلم سے سنا، آپ فرماتے تھے:

”اللہ مومنوں کا دوست ہے، جس کا میں دوست ہوں یہ (یعنی علی رضی اللہ عنہ) اس کا دوست ہے۔ اے اللہ! جو اس سے دوستی رکھے، تو اس کا دوست ہو جا اور جو اس سے دشمنی رکھے تو اس کا دشمن ہو جا، جو اُس کی مدد کرے، تو اُس کی مدد فرما۔“

تو بعض صحابہ نے اس کی تصدیق کی۔ (خصائص علی وغیرہ)

حافظ ابن کثیر رحمۃ اللہ علیہ نے فرمایا ہے: اس کی سند جدید ہے۔

(البدایہ: ۵/۲۱۰)

غور طلب بات یہ ہے کہ عہدِ خلافت میں اس حدیث کو یاد دلانے کی ضرورت کیا تھا؟ اگر یہ خلافت کے بارے میں نص ہے تو خلافت کے دوران اس کا ذکر تحصیل حاصل ہے۔ اس خطبے کا کوفہ میں ذکر کرنے کا دراصل باعث یہ تھا کہ ایک طرف خوارج نے انھیں پریشان کر رکھا تھا جس کا ذکر تاریخ کے اوراق میں محفوظ ہے۔ دوسری طرف خود ان کے حلقے میں بعض حضرات ان سے نالاں تھے، حتیٰ کہ انھوں

درست ہے؟ یہ اس حقیقت کی بین دلیل ہے کہ امامت و خلافت کا انعقاد مجلس شوریٰ کے فیصلے پر ہے۔ اسے مخصوص قرار دینا روافض کی اختراع ہے، و للتفصیل موضع آخر۔

۸: حضرت علیؑ سے عرض کیا گیا کہ آپ اپنا خلیفہ مقرر فرمادیں تو انہوں نے فرمایا:

”لا، ولكن أترككم كما ترككم رسول الله ﷺ.“

”نہیں، بلکہ میں تمہیں اسی طرح چھوڑے جا رہا ہوں جیسے رسول اللہ ﷺ نے چھوڑا تھا۔“

یہ روایت مختلف طرق سے مروی ہے جنہیں حافظ ابن کثیرؒ نے البدایہ (۱/۳۲۵، ۳۲۶) میں ذکر کیا ہے، انہی میں سے ایک روایت مسند احمد (۱/۱۳۰، ۱۵۶) اور ابویعلیٰ (رقم: ۵۸۶) میں اور مسند بزار میں ہے۔ علامہ بیہقی نے فرمایا ہے کہ اس کے راوی الصحیح کے راوی ہیں، سوائے عبداللہ بن سبع کے اور وہ ثقہ ہے۔ اور بزار کی سند حسن ہے۔ (مجمع الزوائد: ۹/۱۳۷)

امام بیہقیؒ نے بھی یہ روایت ذکر کی ہے جس کے الفاظ ہیں: ”ما استخلف رسول الله ﷺ فأستخف!“

”رسول اللہ ﷺ نے خلیفہ مقرر نہیں کیا تو میں کیسے خلیفہ مقرر کروں!“

حافظ ابن کثیرؒ فرماتے ہیں کہ اس کی سند جید ہے۔

(البدایہ: ۵/۲۵۱)

جنگِ جمل کے اختتام پر بھی فرمایا: لوگو! امارت کے بارے میں رسول اللہ ﷺ نے ہم سے کوئی عہد نہیں کیا۔ (فتح الباری: ۵/۳۲۲)

حضرت علیؑ کا یہ فرمان اس بارے میں بالکل واضح ہے کہ اگر ان کے حاشیہ خیال میں کہیں بھی خطبہ غدیرؑ میں ان کی امامت کا اعلان تھا تو وہ قطعاً یہ نہ فرماتے کہ میں تمہیں اسی طرح چھوڑ رہا ہوں جیسے رسول اللہ ﷺ نے تمہیں چھوڑا تھا، یعنی آنحضرت ﷺ نے کسی

انہوں نے اہل عراق کو کوفہ کی مسجد کے صحن میں غدیرؑ میں آنحضرت ﷺ کا خطبہ یاد دلایا اور اپنی مخالفت و مناصت سے خبردار کیا اور اپنی موڈت و محبت سے آگاہ فرمایا، اس لیے کوفہ کی مسجد کے صحن میں اس خطبے کی یاد دہانی کا خلافت سے قطعاً کوئی تعلق نہیں۔

۷: حضرت علیؑ کی خلافت کو حضرت امیر معاویہؓ نے تسلیم نہ کیا، وہ فرماتے تھے کہ حضرت عثمانؓ کے قاتلین حضرت علیؑ کے میمنہ میسرہ بنے ہوئے ہیں۔ ان سے پہلے قصاص لیا جائے، تب میں ان کی خلافت کا اقرار کروں گا۔ حضرت علیؑ انتہار سے بچنے کے لیے اس اقدام کے حق میں نہ تھے۔ یوں امیر معاویہ اور حضرت علیؑ کے مابین تناؤ کی صورت پیدا ہوئی جو بالآخر جنگِ صفین پر منج ہوئی۔ اس باہمی اختلاف کے دور میں حضرت علیؑ نے ایک خط حضرت امیر معاویہؓ کو لکھا جو روافض کی معتبر کتاب ”نہج البلاغہ“ میں ہے جس میں انہوں نے لکھا:

”إنه بايعني القوم الذين بايعوا أبا بكر وعمر وعثمان علي ما بايعوهم عليه إنما الشورى للمهاجرين والأنصار، فإن اجتمعوا علي رجل وسماه إماما كان ذلك لله رضا.“ (نهج البلاغة مع ابن أبي الحديد: ۳/۳۰۴)

”بے شک میری بیعت اسی قوم نے انھی شرائط پر کی ہے جن پر انہوں نے ابوبکر، عمر اور عثمان (رضی اللہ عنہم) کی بیعت کی مجلس شوریٰ مہاجرین و انصار رضی اللہ عنہم پر مشتمل ہے۔ وہ جس شخص کی امامت پر جمع ہو جائیں اور اس کو امام مقرر کر دیں، اسی میں اللہ کی رضا ہے۔“

غور طلب مسئلہ یہ ہے کہ اگر غدیرؑ کے موقع پر حضرت علیؑ کی خلافت کا اعلان کر دیا تھا تو حضرت علیؑ نے یہ کیسے فرمادیا کہ امام کے تقرر میں مہاجرین اور انصار کی شوریٰ کا فیصلہ ہی تسلیم کیا جائے گا۔ ایک ”نص“ کو نظر انداز کر کے شوریٰ کے فیصلے کو قبول کرنا کہاں تک

رقم: ۳۷۹۲، ۳۷۹۳

”عنقریب تم میرے بعد حق تلفی دیکھو گے تو صبر کرنا، تا آنکہ تم مجھے حوض کوثر پر آملو۔“
جس میں اشارہ تھا کہ امارت تمہارے قبیلے میں نہیں ہوگی اور امراء مال سمیٹ لیں گے۔

انصار ہی نہیں، بلکہ عمومی طور پر سب صحابہ کرام رضی اللہ عنہم سے بھی یہی فرمایا، چنانچہ حضرت عبداللہ بن مسعود رضی اللہ عنہ فرماتے ہیں: ہمیں رسول اللہ صلی اللہ علیہ وسلم نے فرمایا:
”تم میرے بعد حق تلفی اور منکر امور دیکھو گے۔“

(صحیح بخاری، رقم: ۷۰۵۳)

چنانچہ یوں ہی ہوا، خلفائے راشدین کے بعد اس دور کا آغاز ہوا۔ کسے معلوم نہیں کہ اہل بیت کے خلاف خارجی اور ناصبی گروہ بنے، صحابہ کرام رضی اللہ عنہم کے خلاف خوارج اور روافض نے اودھم مچایا اور بنو امیہ کے اکثر امراء نے خزانے بھرنے کی فکر کی، اس لیے غدیر خم کا خطبہ انعقادِ خلافت کے لیے نہیں تھا، بلکہ اہل بیت سے موڈ اور ان کے حقوق کی پاسداری کی تاکید کے لیے تھا۔ اور یہی تاکید و تلقین انصار اور دیگر صحابہ کرام رضی اللہ عنہم کے لیے بھی تھی، چنانچہ رسول اللہ صلی اللہ علیہ وسلم نے صحابہ سے محبت کو ایمان کی علامت اور ان سے بغض رکھنے کو نفاق کی علامت قرار دیا اور ان کے بارے میں زبان درازی سے منع فرمایا جس کا تفصیلی ذکر ہم ”مقام صحابہ رضی اللہ عنہم“ میں کر چکے ہیں۔

۱۲: امام بخاری رضی اللہ عنہ نے غزوہ خیبر کے باب میں حضرت عائشہ صدیقہ رضی اللہ عنہا کی ایک روایت بیان کی ہے کہ حضرت فاطمہ زہراء رضی اللہ عنہا کے انتقال کے بعد حضرت علی رضی اللہ عنہ نے حضرت ابو بکر صدیق رضی اللہ عنہ کو اپنے پاس بلایا اور فرمایا کہ آپ اکیلے آئیں، کسی کو ساتھ نہ لائیں۔ چنانچہ حضرت ابو بکر رضی اللہ عنہ حضرت علی رضی اللہ عنہ کے ہاں تشریف لے گئے تو حضرت علی رضی اللہ عنہ نے اللہ تعالیٰ کو گواہ بنا کر فرمایا: اے ابو بکر!

اللہ صلی اللہ علیہ وسلم نے غدیر خم کے خطبے میں حضرت علی رضی اللہ عنہ کی خلافت کا اعلان کر دیا تھا تو جب اس کا وقت آیا تو اس سے انہوں نے انکار کیوں کیا؟ حضرت طلحہ وزبیر اور دیگر صحابہ کرام رضی اللہ عنہم سے کیوں نہ فرمایا کہ اب تم نے حق پہچانا ہے! پہلے تم نے جن کو خلیفہ تسلیم کیا، تم نے اس میں آنحضرت صلی اللہ علیہ وسلم کی مخالفت کی، اس ”گناہ“ کی معافی مانگو۔

۱۰: اگر حضرت علی رضی اللہ عنہ کی خلافت اس قدر اہم تھی کہ اسی کے بارے میں سورۃ المائدہ میں اسے اتمامِ دین سے تعبیر کیا گیا اور اس کے اعلان کو ضروری قرار دیا، جیسا کہ روافض کا دعویٰ ہے تو سوال یہ ہے کہ اتنے اہم مسئلے کے لیے یہ مبہم انداز کیوں اختیار کیا گیا؟ حضرت علی رضی اللہ عنہ کا نام لے کر اسے واضح الفاظ میں ذکر کر دیا جاتا، تاکہ کسی قسم کا نزاع نہ ہو۔ آخر کیا وجہ ہے کہ قرآن مجید میں انبیائے کرام صلی اللہ علیہ وسلم اور دیگر صالحین رضی اللہ عنہم کے اسمائے گرامی ہیں جتنی کہ کفار کے نام بھی مذکور ہیں۔ حضرت علی رضی اللہ عنہ کا نام اتنے اہم مسئلے کے لیے نہ لینا، چہ معنی دارد؟

۱۱: خطبہ غدیر خم میں تین بار آنحضرت صلی اللہ علیہ وسلم کا فرمانا کہ ”میرے اہل بیت کے بارے میں اللہ سے ڈرتے رہنا۔“ یا ”میں تمہیں اپنے اہل بیت کے بارے میں اللہ کی یاد دلاتا ہوں۔“ (صحیح مسلم) یا یہ کہ ”میرے اہل بیت کا خیال رکھنا کہ تم میرے بعد ان سے کیا سلوک کرتے ہو۔“ (السنن الکبریٰ للنسائی) یہ الفاظ صاف طور پر بتلا رہے ہیں کہ رسول اللہ صلی اللہ علیہ وسلم کا مقصد ان کے حقوق ادا کرنا، ان کی خبر رکھنا اور ان پر ظلم و زیادتی سے روکنا تھا۔ یہ بالکل اسی طرح ہے جیسے رسول اللہ صلی اللہ علیہ وسلم نے انصار کے بارے میں وصیت فرمائی کہ ان کا خیال رکھنا اور ان کی خطاؤں سے درگزر کرنا۔ (صحیح بخاری، رقم: ۳۷۹۹، ۳۸۰۰) بلکہ نبی صلی اللہ علیہ وسلم نے انصار سے فرمایا:

((ستلقون بعدي أثره، فاصبروا حتى تلقوني على الحوض.)) (صحیح بخاری،

”میں نے جواب تک حضرت ابوبکر رضی اللہ عنہ کی بیعت نہیں کی تھی تو اس کا سبب یہ نہیں تھا کہ مجھے ابوبکر رضی اللہ عنہ کی خلافت پر کوئی حسد یا ان کی فضیلت اور بزرگی سے کوئی انکار تھا جو اللہ تعالیٰ نے انھیں عطا فرمائی ہے، لیکن ہم یہ سمجھتے تھے کہ خلافت کے معاملے میں ہماری رائے بھی انھیں لیننی چاہیے۔ انھوں نے ہم سے رائے نہ لی اور اپنے آپ ہی حکومت لے لی جس کا ہمیں رنج ہوا۔“

مسلمانوں نے جب حضرت علی رضی اللہ عنہ کی یہ بات سنی تو وہ خوش ہوئے اور انھوں نے کہا: آپ نے صحیح فرمایا۔ (صحیح بخاری: کتاب الجہاد، باب قول النبی ﷺ: لا نورث، ما ترکتنا فهو صدقہ، رقم: ۴۲۳۰، ۴۲۳۱، صحیح مسلم، رقم: ۱۷۵۹)

اس صحیح حدیث سے بھی خطبہ غدیر خم کے حوالے سے مزعومہ دعاوی کی قلعی کھل جاتی ہے۔ اگر آنحضرت ﷺ نے خطبے میں حضرت علی رضی اللہ عنہ کی خلافت و امامت کا اعلان فرمایا ہوتا تو کیا وہ کہہ سکتے تھے کہ ابوبکر رضی اللہ عنہ! آپ کو خلافت اللہ تعالیٰ نے عطا کی ہے اور ہمیں اس بارے میں کوئی حسد نہیں! اس سے ان ضعیف، بلکہ موضوع روایات کی بھی تردید ہو جاتی ہے جن میں ذکر ہے کہ حضرت علی رضی اللہ عنہ نے اپنے آپ کو خلافت کا حق دار قرار دیا تھا۔ اگر ایسا ہوتا تو وہ حضرت ابوبکر رضی اللہ عنہ سے اس کا ذکر کرتے، فاتح خیبر رضی اللہ عنہ کو تنہائی میں اس کے ذکر سے کون سا امر مانع تھا؟

اس حدیث سے یہ بھی معلوم ہوا کہ دونوں حضرات ایک دوسرے کے مقام و مرتبے کے معترف تھے۔ حضرت علی رضی اللہ عنہ نے اوائل میں اگرچہ خاموشی اختیار کیے رکھی، لیکن انھوں نے حضرت ابوبکر رضی اللہ عنہ سے کبھی اختلاف کا اظہار نہیں کیا اور نہ اس معاملے میں لوگوں کو اپنا ہم نوا بنانے کی کوشش کی، بلکہ ہمیشہ ان کی اقتدا میں نمازیں پڑھیں اور ان کی اطاعت اور ہم نوائی فرمائی۔ (جاری ہے)



”إننا قد عرفنا فضلك وما أعطاك الله، ولم نفس عليك خيرا ساقه الله إليك.“
”ہم آپ کی فضیلت اور بزرگی اور جو کچھ اللہ تعالیٰ نے آپ کو عطا فرمایا ہے، اسے جانتے ہیں اور جو اللہ تعالیٰ نے آپ کو عزت (یعنی خلافت) دی ہے، اس پر ہم حسد نہیں کرتے۔“
مگر ہمیں یہ برا محسوس ہوا کہ آپ نے اکیلے ہی حکومت حاصل کر لی۔ ہم یہ خیال کرتے تھے کہ اس مشورے میں ہمیں شریک کیا جائے گا کیوں کہ ہمیں آنحضرت ﷺ سے قربت تھی۔ پھر (حضرت علی رضی اللہ عنہ یہ باتیں کر رہے تھے کہ) حضرت ابوبکر رضی اللہ عنہ کے آنسو بہنے لگے، پھر حضرت ابوبکر رضی اللہ عنہ نے گفتگو کی اور فرمایا:

”والذي نفسي بيده، لقربة رسول الله ﷺ

أحب إلي أن أصل من قرابتي.“

”مجھے اس کی قسم جس کے ہاتھ میں میری جان ہے، آنحضرت ﷺ کی قرابت کا خیال مجھے اپنے قرابت داروں سے زیادہ محبوب ہے۔“

اور یہ اموال (یعنی ذرک، بنو نضیر، خیبر کا خمس) جن کی وجہ سے میرے اور آپ کے مابین جھگڑا ہو گیا تو میں نے اس کے بارے میں وہی کیا جو بہتر ہے، میں نے وہی کیا جو آنحضرت ﷺ کیا کرتے اور کسی معاملے میں فرق نہیں کیا۔ پھر حضرت علی رضی اللہ عنہ نے فرمایا:

”معدك العشيّة للبيعة.“

”آپ سے ہمارا وعدہ ہے کہ آج ظہر کے وقت ہم بیعت کر لیں گے۔“

جب حضرت ابوبکر رضی اللہ عنہ نے ظہر کی نماز پڑھی تو منبر پر تشریف لے گئے، خطبہ پڑھا پھر حضرت علی رضی اللہ عنہ کا حال، یعنی مقام و مرتبہ بیان کیا اور اب تک بیعت نہ کرنے کا عذر پیش کیا اور ان کے لیے بخشش کی دعا کی۔ اس کے بعد حضرت علی رضی اللہ عنہ نے خطبہ پڑھا اور حضرت ابوبکر رضی اللہ عنہ کے فضائل بیان کیے، ان کے حقوق بتلائے اور فرمایا:

خطبہ غدیر خم اور اہل بیت کے حقوق

(حضرت مولانا) ارشاد الحق اثری ﷺ

کرے گا اور اپنے لشکر کی مدد کرے گا۔ اے امیر المومنین! آپ کی حیثیت مسلمانوں میں ہار کے دھاگے کی ہے، وہ ہار کے دانوں کو جمع کیے رکھتا اور رو کے رکھتا ہے۔ اگر دھاگا ٹوٹ جائے تو تمام دانے بکھر جاتے ہیں اور ادھر ادھر چلے جاتے ہیں، پھر وہ کبھی اس طرح جمع نہیں ہوتے۔ عرب اگرچہ آج تعداد میں کم ہیں، لیکن اسلام کی بنا پر وہ زیادہ اور غالب ہیں۔“

دوسرے صحابہ نے بھی مشورہ دیا، مگر لکھا ہے کہ

”فأعجب عمر قول علي وسر به .“

”حضرت عمر رضی اللہ عنہما کو حضرت علی رضی اللہ عنہما کا قول پسند آیا اور اس سے انھیں خوشی ہوئی۔“

حضرت عمر رضی اللہ عنہما جب مشورہ کرتے تو اس پر عمل سے پہلے حضرت عباس رضی اللہ عنہما سے مشورہ لیتے۔

(الہدایہ: ۷/۱۰۷، الاموال لابن عبید، ص: ۲۵۲ وغیرہ)

حضرت علی رضی اللہ عنہما کے ان مشوروں کا ذکر ”سج البلاغہ مع ابن ابی الحدید“ (۲/۴۰۴، ۴۰۵، ط: دار احیاء التراث، بیروت) میں بھی ہے۔

فتح بیت المقدس کے لیے بھی حضرت عمر رضی اللہ عنہما نے صحابہ کرام رضی اللہ عنہم سے مشورہ کیا تو انھوں نے حضرت علی رضی اللہ عنہما کے مشورے پر وہاں جانے کا فیصلہ فرمایا، بلکہ اپنے بعد مدینہ طیبہ کا انتظام و انصرام حضرت علی رضی اللہ عنہما کے سپرد کر دیا۔ حضرت عباس رضی اللہ عنہما اس جانے والے قافلے میں سب سے آگے تھے۔ (الہدایہ: ۷/۵۵)

شیخ محمد الحاجی نے تو اس موضوع پر ایک مستقل کتاب بنام ”علی بن ابی طالب مستشار امین الخلفاء“

۱۳: کیا اہل بیت میں سے کسی نے حضرت ابو بکر صدیق، حضرت عمر فاروق اور حضرت عثمان رضی اللہ عنہم کی خلافت کا یا ان کی افضلیت کا انکار کیا ہے؟ قطعاً نہیں! خلافت سے انکار تو کجا، وہ تو ان کے دور میں ان کے مشیر رہے اور اُمور مملکت میں ان کے معاون اور مددگار بنے، چنانچہ حضرت ابو بکر صدیق رضی اللہ عنہما جب کسی مسئلے میں مشورے کی ضرورت محسوس کرتے تو حضرت عمر، عثمان، علی، عبدالرحمان بن عوف، معاذ بن جبل، ابی بن کعب اور زید بن ثابت رضی اللہ عنہم کو بلا کر ان سے مشورہ کرتے۔ (ابن سعد)

حضرت ابو بکر صدیق رضی اللہ عنہما مرتدین کے خلاف بنفس نفیس نکلے تو حضرت علی رضی اللہ عنہما نے سواری کی لگام تھام لی اور فرمایا: اے خلیفہ رسول اللہ! کہاں جا رہے ہیں، رُک جائیے۔ اگر آپ کو کچھ ہو گیا تو پھر یہ نظام قائم نہیں رہے گا۔ (الہدایہ: ۶/۳۱۵)

اور یہ ایک معلوم حقیقت ہے کہ حضرت عمر فاروق رضی اللہ عنہما نے تاریخ کی ابتدا سن ہجری سے رکھنے میں حضرت علی رضی اللہ عنہما کے قول پر اعتماد کیا۔ بیت المقدس کی فتح، مدائن اور نہاوند کی جنگ، فارسیوں اور رومیوں سے جہاد کے آغاز میں حضرت علی رضی اللہ عنہما سے مشورہ لیا۔ جنگ نہاوند کے لیے مشورے پر حضرت علی رضی اللہ عنہما نے فرمایا تھا:

”امیر المومنین! آپ جانتے ہیں کہ اس دین اسلام کی نصرت اور ذلت (یعنی فتح و شکست) کثرت و قلت پر موقوف نہیں۔ اللہ تعالیٰ اپنا وعدہ پورا فرمائے گا اور وہ اپنے لشکر کی مدد کرے گا۔ یہ وہ لشکر ہے جس کو اللہ نے عزت دی اور فرشتوں سے اس کی مدد کی، حتیٰ کہ یہ دین پہنچا جہاں تک پہنچا۔ ہمارے ساتھ اللہ کا وعدہ ہے اور اللہ اپنا وعدہ پورا

ہے۔ (منہاج السنہ: ۲۱۳/۱، إزالة الخفاء (فارسی): ۱/۳۱۶، عربی ایڈیشن: ۱/۳۷۷)

بہت سے حضرات نے حضرت علی رضی اللہ عنہ کے اس قول کو متواتر قرار دیا ہے، جیسا کہ ہم نے ”إزالة الخفاء“ کے عربی ایڈیشن کے حاشیے میں ذکر کیا ہے۔

حضرت عبداللہ بن عباس رضی اللہ عنہما فرماتے ہیں کہ حضرت عمر فاروق رضی اللہ عنہ کے جسدِ خاکی کو چار پائی پر رکھا گیا۔ تمام لوگ اس کے گرد و پیش میں ہو گئے، ان کے لیے دعا کرتے تھے۔ ابھی جنازہ نہیں اٹھایا گیا تھا اور میں بھی ان میں سے تھا۔ میں اس وقت گھبرا گیا جب پیچھے سے ایک شخص نے میرا کندھا پکڑا۔ کیا دیکھتا ہوں کہ وہ تو حضرت علی رضی اللہ عنہ ہیں، وہ کہہ رہے تھے:

”عمر رضی اللہ عنہ! اللہ تعالیٰ آپ پر رحم فرمائے۔ آپ نے اپنے بعد کوئی ایسا شخص نہیں چھوڑا کہ میں اس جیسے اعمال پر اللہ سے ملنے کی آرزو کروں۔ اللہ کی قسم، میرا غالب گمان یہی ہے کہ اللہ آپ کو آپ کے ساتھیوں کے ساتھ رکھے گا (قبر میں بھی اور جنت میں بھی)۔ میں جانتا ہوں کہ میں نے رسول اللہ صلی اللہ علیہ وسلم سے بارہا سنا، آپ صلی اللہ علیہ وسلم فرماتے تھے: میں گیا اور ابوبکر و عمر (بھی گئے)، میں اندر آیا اور ابوبکر و عمر (بھی آئے)، میں باہر نکلا اور ابوبکر و عمر بھی باہر نکلے (رضی اللہ عنہم أجمعین)۔“

(صحیح بخاری، رقم: ۳۶۸۵، ۳۶۷۷، صحیح مسلم) اس سے واضح ہوتا ہے کہ حضرت علی رضی اللہ عنہ شیخین رضی اللہ عنہما کی عظمت کے قائل تھے، بلکہ حضرت عمر فاروق رضی اللہ عنہ کے نامہ اعمال پر رشک کرتے تھے، چنانچہ حضرت عبداللہ بن عمر رضی اللہ عنہما سے مروی ہے کہ حضرت عمر رضی اللہ عنہ کا جنازہ قبر اطہر اور منبر کے مابین رکھا ہوا تھا کہ حضرت علی رضی اللہ عنہ آئے اور صفوں کے سامنے کھڑے ہو گئے، پھر تین بار فرمایا:

”رحمة اللہ عليك، ما من خلق اللہ أحد

الراشدین“ لکھی ہے۔

غور فرمائیے کہ خلفائے راشدین رضی اللہ عنہم سے یہ تعاون، چہ معنی وارد؟ اگر (معاذ اللہ) وہ ظالم تھے تو حضرت علی رضی اللہ عنہ کے تعاون کی پوزیشن کیا ہے؟ اللہ تعالیٰ نے فرمایا کہ

﴿وَلَا تَرْكَبُوا إِلَى الَّذِينَ ظَلَمُوا فَتَمَسَّكُمُ النَّارُ﴾

[ہود: ۱۱۳]

”اور ان لوگوں کی طرف مائل نہ ہونا جنہوں نے ظلم کیا، ورنہ تمہیں آگ آ لپٹے گی۔“

اگر یہ تعاون صحیح تھا تو آج یہ تعاون و تکریم کیوں نہیں؟ ایسا تعاون اور ان کی مجلسِ شوریٰ کے رکنیت ہی نہیں، بلکہ حضرت علی رضی اللہ عنہ کے لختِ جگر محمد بن حنفیہ رضی اللہ عنہ فرماتے ہیں کہ میں نے اپنے والد صاحب سے عرض کیا:

”أي الناس خير بعد رسول الله ﷺ؟“

”رسول اللہ صلی اللہ علیہ وسلم کے بعد سب سے بہتر انسان کون ہے؟“

تو انہوں نے جواباً فرمایا: ”حضرت ابوبکر رضی اللہ عنہ۔“ میں نے عرض کیا: پھر ان کے بعد؟ فرمایا: ”پھر حضرت عمر رضی اللہ عنہ۔“ محمد بن حنفیہ رضی اللہ عنہ کہتے ہیں: میں ڈر گیا کہ کہیں ان کے بعد حضرت عثمان رضی اللہ عنہ کا نام نہ لیں تو میں نے عرض کیا: پھر آپ؟ انہوں نے فرمایا: ”میں تو مسلمانوں کا ایک فرد ہوں۔“ (صحیح بخاری، رقم: ۳۶۷۷)

بعض روایات میں ہے کہ یہ قول واقعہ نہروان، یعنی خوارج سے لڑائی کے بعد کا ہے۔ اور یہ لڑائی ۳۸ھ کو ہوئی تھی۔ (فتح الباری: ۳۳/۷) جب کہ حضرت علی رضی اللہ عنہ ۴۰ھ کے ماہ رمضان میں شہید ہوئے۔ گویا حضرت علی رضی اللہ عنہ کا یہ قول ان کی شہادت سے دو سال قبل کا ہے۔ بعض روایات میں ہے کہ یہی بات انہوں نے کوفہ کے منبر پر بھی کہی۔

علاوہ ازیں یہ قول تنہا محمد بن حنفیہ رضی اللہ عنہ سے منقول نہیں ہے، بلکہ حضرت علی رضی اللہ عنہ سے یہ قول بیان کرنے والوں کی تعداد اسی (۸۰)

حسین بن علی اور حضرت حسن رضی اللہ عنہما کی اولاد میں سے تبع تابعی اہل علم سے صحیح طور پر منقول ہے کہ حضرت ابوبکر و عمر رضی اللہ عنہما سے محبت رکھتے تھے اور ان دونوں کو حضرت علی رضی اللہ عنہ پر فضیلت دیتے تھے۔ اور ان سے یہ نقول تو اترا ثابت ہیں۔“

اس کے بعد انھوں نے ان کے ان اقوال کے مخارج و مراجع ذکر فرمائے ہیں، شائقین ان کی مراجعت کر سکتے ہیں۔ یہاں اس کی تفصیل طوالت کا باعث ہوگی۔

ہماری ان گزارشات سے واضح ہو جاتا ہے کہ خطبہ غدیرِ خم میں حضرت علی رضی اللہ عنہ کی خلافت و امامت کا قطعاً اعلان نہ تھا، البتہ اہل بیت، بالخصوص حضرت علی رضی اللہ عنہ کے ساتھ موڈت و اخوت کا ناتار کھنے کی تاکید تھی۔ اہل بیت میں سے حضرت علی رضی اللہ عنہ کا خصوصی طور پر ذکر ایک پس منظر کی بنا پر تھا۔ حضرت علی رضی اللہ عنہ کے علاوہ اہل بیت میں سے کسی کا ذکر نہیں فرمایا، بالخصوص حضرت فاطمہ الزہراء رضی اللہ عنہا کے بارے میں بھی کوئی بات ارشاد نہیں فرمائی۔ اگر آنحضرت صلی اللہ علیہ وسلم کو ان کے ساتھ ظلم و زیادتی کا علم ہوتا (جیسا کہ روافض آنحضرت صلی اللہ علیہ وسلم کو عالم الغیب قرار دیتے ہیں اور حضرت فاطمہ رضی اللہ عنہا کی مظلومیت کا ڈھنڈورا پیٹتے ہیں) تو تختِ جگر کے بارے میں وفاداری کی نصیحت ضرور فرماتے۔ اس لیے حضرت علی رضی اللہ عنہ کا ذکر ان کی امامت کے لیے نہیں تھا، بلکہ لشکر کے دلوں میں حضرت علی رضی اللہ عنہ کے خلاف جو شکوہ و شکایت تھی، اس کے ازالے کے لیے ان کے مقام و مرتبے کا ذکر فرمایا ہے۔

یہ لشکر مدینہ طیبہ کے افراد پر مشتمل تھا، اس لیے آنحضرت صلی اللہ علیہ وسلم جب حج سے فارغ ہو کر مدینہ طیبہ کے راستے پر تھے تو غدیرِ خم کے مقام پر انھی کو یہ خطبہ ارشاد فرمایا۔ اگر امامت و خلافت جیسے اہم مسئلے کا اعلان مقصود ہوتا تو اس کا محل مکہ مکرمہ تھا جہاں میدانِ عرفات اور منیٰ میں آنحضرت صلی اللہ علیہ وسلم نے خطبات ارشاد فرمائے اور ہر چہار جانب سے آنے والے..... (باقی صفحہ ۱۲ پر ملاحظہ فرمائیں)

أحب إلي من أن ألقاه بصحيفة بعد صحيفة النبي ﷺ من هذا المسجى عليه ثوبه . (مسند أحمد، رقم: ۸۶۶، ۸۶۷ وغیره . حسن لغیره)

”آپ پر اللہ کی رحمت ہو۔ نبی کریم صلی اللہ علیہ وسلم کے بعد مخلوق میں سے میرے نزدیک کوئی بھی اس کفن پوش سے زیادہ محبوب نہیں ہے کہ میں اللہ تعالیٰ سے اس جیسے نامہ اعمال کے ساتھ لوں۔“

حضرت علی رضی اللہ عنہ کا یہ قول امام ابوحنیفہ رحمہ اللہ نے أبو جعفر محمد بن علی بن حسین عن علی سے روایت کیا ہے جسے امام محمد نے کتاب الآثار (رقم: ۸۶۶)، قاضی ابویوسف نے بھی کتاب الآثار (رقم: ۹۲۷) اور امام ابو نعیم نے مسند ابی حنیفہ (ص: ۲۷) میں نقل کیا ہے۔ امام ابو نعیم نے فرمایا ہے: یہ اگرچہ مرسل ہے، مگر یہ قول حضرت علی رضی اللہ عنہ کی صحیح اور جید احادیث میں شمار ہوتا ہے۔ ابن سعد نے متعدد طرق سے اسے ذکر کیا۔ (طبقات: ۳/۳۷۰، ۳۷۱، تـاریخ المدینة لابن شہبہ: ۳/۹۳۷)

ہم یہاں اہل بیت کے مزید اقوال ذکر کر کے اس بحث کو طول دینا نہیں چاہتے، البتہ اس حوالے سے شیخ الاسلام امام ابن تیمیہ رحمہ اللہ کا قول ذکر کرنا ضروری سمجھتے ہیں جس سے ہمارے موقف کی تائید ہوتی ہے، چنانچہ فرماتے ہیں:

”والنقل الثابت عن جميع علماء أهل البيت من بني هاشم من التابعين و تابعيهم من ولد الحسين بن علي و ولد الحسن و غيرهما أنهم كانوا يتولون أبا بكر و عمر ، و كانوا يفضلونهما على علي ، و النقول عنهم ثابتة متواترة .“ (منهاج السنة: ۱۰۵/۴)

”اہل بیت بنو ہاشم کے تمام تابعی علماء، اسی طرح حضرت

بقیہ: خطبہ غدیر خم اور اہل بیت کے حقوق

حضرات صحابہ کرام رضی اللہ عنہم موجود تھے اور اللہ سبحانہ تعالیٰ اپنی قدرتِ کاملہ سے سب کو وہ خطبات سنوارہے تھے، چنانچہ حضرت عبدالرحمان بن معاذ تمیمی رضی اللہ عنہ فرماتے ہیں کہ ہم منیٰ میں تھے کہ رسول اللہ صلی اللہ علیہ وسلم نے ہمیں خطبہ ارشاد فرمایا۔ ہمارے کانوں کو کھول دیا گیا، یہاں تک کہ ہم جہاں جہاں اپنے خیموں میں تھے اور آپ صلی اللہ علیہ وسلم جو کچھ فرما رہے تھے، ہم سن رہے تھے۔ (ابوداؤد مع العون: ۲/۱۴۴، نسائی)

اس لیے امامت کے اہم مسئلے کا اگر اعلان مقصود تھا تو وہ عرفات یا منیٰ میں کیا جاتا، تا کہ تمام صحابہ کرام رضی اللہ عنہم اس سے آگاہ ہو جاتے۔ مگر ایسا نہیں کیا، بلکہ جو کچھ فرمایا، وہ اہل مدینہ سے مدینہ طیبہ کے راستے پر فرمایا اور حضرت علی رضی اللہ عنہ کے بارے میں وصیتِ امامت کے لیے نہیں تھی، بلکہ ان سے اُخوت و موَدّت کی تاکید کے لیے تھی کیوں کہ اہل مدینہ پر مشتمل لشکر ہی کو ان سے شکوہ تھا۔ (جاری ہے)



خطبہ غدیر خم اور اہل بیت کے حقوق

(حضرت مولانا) ارشاد الحق اثری ﷺ

اہل بیت کون ہیں؟

غدیر خم کے خطبے میں جو بار بار اہل بیت کے بارے میں اللہ تعالیٰ سے ڈرتے رہنے کا تاکید حکم فرمایا، اس بارے میں پہلے ہم یہ دیکھتے ہیں کہ اہل بیت سے کون مراد ہیں۔

اہل بیت سے مراد گھر والے ہیں، چنانچہ علامہ راغب رضوی فرماتے ہیں: ”أهل الرجل“ ان لوگوں کو کہا جاتا ہے جو اس کے ہم نسب یا ہم دین ہوں اور یا کسی صنعت یا مکان میں شریک ہوں، یا ایک شہر میں رہتے ہوں۔ اصل میں ”أهل الرجل“ تو وہ ہیں جو کسی کے ساتھ اس کے مسکن میں رہتے ہوں، پھر مجازاً آدمی کے قریبی رشتہ داروں پر ”أهل بیت الرجل“ کا لفظ بولا جانے لگا ہے۔ اور عرف میں آنحضرت ﷺ کے خاندان پر بولا جانے لگا کیوں کہ قرآن مجید میں ہے:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ

الْبَيْتِ﴾ [الأحزاب: ۳۳]

”اے پیغمبر کے اہل بیت! اللہ چاہتا ہے کہ تم سے ناپاکی دور کر دے۔“

اور کبھی ”أهل الرجل“ سے مراد بیوی ہوتی ہے۔ ”أهل الإسلام“ کے معنی مسلمان قوم کے ہیں۔ شریعت نے اکثر احکام میں کافر اور مسلمان کے مابین چونکہ نسبی تعلق کو کالعدم قرار دیا ہے، اس لیے حضرت نوح علیہ السلام کے بیٹے کے متعلق فرمایا:

﴿إِنَّهُ لَيْسَ مِنَّا مِنْ أَهْلِكَ إِنَّهُ عَمَلٌ غَيْرُ صَالِحٍ﴾

[ہود: ۴۶]

”یہ تیرے خاندان سے نہیں ہے، اس کے اعمال غیر صالح“

ہیں۔“ (مفردات القرآن)

علامہ محمد بن یعقوب فیروز آبادی رضی اللہ عنہ نے فرمایا ہے کہ قرآن مجید میں ”اہل“ کا اطلاق دس معنوں میں ہوا ہے۔ اس کی تفصیل یہاں ضروری نہیں، شائقین بصائر ذوی التعمیر (۸۴/۲) ملاحظہ فرمائیں۔ ان میں انھوں نے ایک معنی یہ کیے ہیں کہ ”اہل“ عترت، عشیرہ، اولاد و اتحاد اور ازواج کے معنی میں مستعمل ہے، جیسے فرمایا:

﴿وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا﴾ [طہ: ۱۳۲]

”اور اپنے گھر والوں کو نماز کا حکم دے اور اس پر خوب پابند رہ۔“

اور فرمایا:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ

الْبَيْتِ﴾ [الأحزاب: ۳۳]

”اللہ تو یہی چاہتا ہے کہ تم سے گندگی دور کر دے اے

گھر والو!“ (بصائر ذوی التعمیر)

یہی بات دیگر ائمہ لغت نے کہی ہے۔

جیسے ہم کہتے ہیں: ”اہل مکہ“ مکہ میں بسنے والے، ”اہل مدینہ“ مدینہ طیبہ میں رہنے والے اور ”أهل القریٰ البہتقی“ مدینہ میں رہنے والے۔ اسی طرح ”اہل بیت“ گھر میں رہنے والے۔ ظاہر ہے کہ گھر میں بیوی، بیٹے بیٹیاں، پوتے پوتیاں اور نواسے نواسیاں ہوتی ہیں اور ان سب پر ”اہل بیت“ کا اطلاق ہوتا ہے۔

قرآن مجید میں حضرت موسیٰ علیہ السلام کے بارے میں ذکر ہے کہ جب

وہ مدین سے پلٹے تو ان کے ہمراہ ان کے گھر والے تھے۔ ارشاد باری

تعالیٰ ہے:

﴿فَلَمَّا قَضَىٰ مُوسَىٰ الْأَجَلَ وَسَارَ بِأَهْلِهِ﴾

[القصص: ۲۹]

”پھر جب موسیٰ نے مدت پوری کر دی اور اپنے گھر والوں کو لے کر چلے۔“

ایک اور مقام پر حضرت موسیٰ علیہ السلام ہی کے بارے میں فرمایا:

﴿إِذْ قَالَ مُوسَىٰ لَأَهْلِهِ إِنِّي آنَسْتُ نَارًا﴾ [النمل: ۷]

”جب موسیٰ نے اپنے گھر والوں سے کہا: بلاشبہ میں نے ایک آگ دیکھی ہے۔“

حضرت ابراہیم علیہ السلام کے پاس جب فرشتے آئے اور انھوں نے بیٹے حضرت اسحاق اور پوتے حضرت یعقوب علیہ السلام کی بشارت دی تو اہلیہ حضرت سارہ نے اس پر تعجب کا اظہار کیا کہ کیا جب میرا خاوند بوڑھا ہو گیا ہے اور میں بھی بوڑھی ہو گئی ہوں تو کیا میں بیٹا جنوں گی؟ تو فرشتوں نے کہا:

﴿آتَعْجِبِينَ مِنْ أَمْرِ اللَّهِ رَحِمْتُ اللَّهُ وَبَرَّ كُنْتَهُ عَلَيْكُمْ

أَهْلِ الْبَيْتِ إِنَّهُ حَبِيبٌ مَّجِيدٌ﴾ [ہود: ۷۳]

”کیا تو اللہ کے حکم سے تعجب کرتی ہے؟ اللہ کی رحمت اور اس کی برکتیں ہوں تم پر اے گھر والو! بے شک وہ بے حد تعریف کیا گیا، بڑی شان والا ہے۔“

جس سے یہ بات واضح ہو جاتی ہے کہ ”اہل بیت“ کا اطلاق بیوی پر ہوتا ہے۔ اسی مفہوم کے لیے مزید دیکھیے سورۃ القصص، آیت: ۱۳، سورت یوسف، آیت: ۲۵۔

اب یہ کتنا المیہ ہے کہ ان آیات میں حضرت ابراہیم اور حضرت موسیٰ علیہ السلام کی بیویاں تو اہل بیت ہوں، مگر آنحضرت صلی اللہ علیہ وسلم کی بیویاں اہل بیت میں شامل نہ ہوں! حضرت عائشہ صدیقہ رضی اللہ عنہا پر عبد اللہ بن ابی نے تہمت لگائی، اللہ سبحانہ و تعالیٰ نے عرش عظیم سے ان کی پاک دامنی کا اعلان سورۃ النور میں قرآن بنا کر نازل فرمایا۔ آنحضرت صلی اللہ علیہ وسلم کو قرآن مجید میں اظہار براءت سے قبل سخت صدمہ پہنچا، حتیٰ کہ آپ

نے سرسبز ارشاد فرمایا:

((يا معشر المسلمين! من يعذرني من رجل

قد بلغني أذاه في أهل بيتي .))

(صحیح بخاری، رقم: ۴۷۵۰)

”اے مسلمانوں کی جماعت! کون میری حمایت کرتا ہے، یا

کون میری مدد کرتا ہے ایسے شخص کے مقابلے میں جس کی

ایذا رسانی میرے گھر والوں تک پہنچ گئی ہے۔“

اس حدیث میں بھی ”اہل بیتی“ سے بلا اختلاف حضرت عائشہ

صدیقہ رضی اللہ عنہا مراد ہیں۔

اسی طرح صحیح بخاری ہی میں ہے کہ جب حضرت زینب بنت

جحش رضی اللہ عنہا سے آنحضرت صلی اللہ علیہ وسلم نے نکاح کیا، دعوت ولیمہ پر صحابہ

کرام رضی اللہ عنہم آ جا رہے تھے۔ کھانا کھانے کے بعد صحابہ کرام رضی اللہ عنہم

جا چکے تو بقیہ کھانا اٹھا لینے کا آپ صلی اللہ علیہ وسلم نے حکم فرمایا، مگر تین اصحاب گھر

میں بیٹھے باتیں کرتے رہے۔ آنحضرت صلی اللہ علیہ وسلم حضرت عائشہ رضی اللہ عنہا کے

حجرے میں تشریف لے گئے اور فرمایا:

((السلام عليكم أهل البيت ورحمة الله))

تو اس کے جواب میں حضرت عائشہ رضی اللہ عنہا نے بھی کہا:

”وعليك السلام ورحمة الله، كيف وجدت

أهلك؟ بارك الله لك .“

”آپ نے اپنی بیوی کو کیسا پایا؟ (یعنی پسند آئی یا نہیں؟)

اللہ آپ کو برکت دے۔“

اس کے بعد باقی تمام ازواج کے گھروں میں تشریف لے گئے اور

سب کو حضرت عائشہ رضی اللہ عنہا کی طرح سلام کیا اور سب نے وہی جواب

دیا جو حضرت عائشہ رضی اللہ عنہا نے دیا تھا۔ (صحیح بخاری: کتاب التفسیر، باب

﴿لَا تَدْخُلُوا بُيُوتَ النَّبِيِّ﴾، رقم: ۴۷۹۳)

اس حدیث سے بھی معلوم ہوا کہ سب ازواج مطہرات رضی اللہ عنہن کو

آنحضرت صلی اللہ علیہ وسلم ”اہل بیت“ سمجھتے اور کہتے ہیں۔ اب آنحضرت صلی اللہ علیہ وسلم

تسلیم نہیں کرتے۔ ان کا شبہ یہ ہے کہ ﴿لِيُذْهِبَ عَنْكُمُ﴾ میں ضمیر مذکر استعمال ہوئی ہے، اس لیے اس آیت میں رسول اللہ ﷺ کی بیویاں مراد نہیں ہیں۔

قرآن پاک میں تحریف کا اظہار:

حتیٰ کہ حکیم حافظ سید فرمان علی رافضی نے اسی آیت کی تفسیر میں لکھا ہے:

”بعض اہل سنت کا خیال ہے کہ اس میں ازواج بھی شامل ہیں اور مدح و ثنا اور اہل بیت میں شامل ہیں۔ لیکن یہ خیال بالکل غلط ہے۔ اگر ازواج مقصود ہوتے تو جس طرح ما قبل و ما بعد کی آیت میں ضمیر جمع مونث حاضر تھی، اس میں بھی باقی رہتی، بلکہ اگر اس آیت کو درمیان سے نکال لو اور ما قبل و ما بعد کو ملا کر پڑھو تو کوئی خرابی نہیں ہوتی، بلکہ اور ربط بڑھ جاتا ہے جس سے صاف معلوم ہوتا ہے کہ یہ آیت اس مقام کی نہیں، بلکہ خواہ مخواہ کسی خاص غرض سے داخل کی گئی ہے۔“ (حاشیہ سید فرمان علی، ص: ۶۷۳، مطبوعہ: محمد علی چاولہ اینڈ کمپنی لمیٹڈ، کراچی)

انا للہ وانا الیہ راجعون! کیا یہ قرآن مجید میں تحریف اور تبدیلی کا اقرار و اعتراف نہیں؟ امر واقع یہ ہے کہ سوائے چند ایک روافض کے، باقی سب قرآن مجید میں تحریف کے قائل ہیں، جیسا کہ شہید ملت علامہ احسان الہی ظہیر رحمۃ اللہ علیہ نے ”الشیعة والقرآن“ میں تفصیل سے ذکر کیا۔ اور جو تحریف کا انکار کرتے ہیں، وہ بھی تقیاً انکار ہے۔ سید فرمان علی کے الفاظ اقرار تحریف کا بین ثبوت ہے۔

یہ موضوع وسیع الذیل ہے، مگر ہمارا یہ موضوع نہیں، اس لیے اس سے ہم صرف نظر کرتے ہیں۔ آیت کی مناسبت سے ہم نے یہ قول ذکر کیا ہے۔ تنہا سید فرمان علی نہیں، بلکہ شیعہ اہل علم کی ایک جماعت نے یہی موقف اختیار کیا، چنانچہ ”محقق آیت اللہ“ العظمی شیرازی کے زیر نظر جو تفسیر مرتب کی گئی جس کا ترجمہ سید صفدر حسین نجفی نے کیا اور

کی امت کو بھی انھیں اہل بیت سمجھنا چاہیے یا نہیں؟ فاعتبروا یا اولی الأبصار!

سورۃ الاحزاب کی آیت نمبر ۲۸ میں فرمایا:

﴿يَا أَيُّهَا النَّبِيُّ قُلْ لِّأَزْوَاجِكَ﴾

”اے نبی! اپنی بیویوں سے کہہ دے۔“

پھر آیت نمبر ۳۰ میں فرمایا:

﴿يٰۤاَيُّهَا النَّبِيُّ﴾

”اے نبی کی بیویوں!“

یہی الفاظ آیت نمبر ۳۲ میں ہیں اور تمام خطابات میں الفاظ صیغہ مونث استعمال ہوئے ہیں۔ آیت نمبر ۳۳ میں ازواج مطہرات رضی اللہ عنہن ہی کو مخاطب کرتے ہوئے نماز پڑھنے، زکاۃ دینے اور اللہ اور اس کے رسول ﷺ کی اطاعت کا حکم دے کر فرمایا ہے:

﴿اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيراً﴾ [الأحزاب: ۳۳]

”اللہ تو یہی چاہتا ہے کہ تم سے لنگدگی دور کر دے اے گھر والو! اور تمہیں پاک کر دے خوب پاک کرنا۔“

اس کے بعد آیت نمبر ۳۴ میں پھر ازواج مطہرات رضی اللہ عنہن ہی کو مخاطب کر کے فرمایا گیا ہے:

﴿وَاذْكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللّٰهِ وَالْحِكْمَةِ﴾

”اور تمہارے گھروں میں اللہ کی جن آیات اور دانائی کی باتوں کی تلاوت کی جاتی ہے، انہیں یاد کرو۔“

یہ سارا اسباق و سباق اس بات کا روشن ثبوت ہے کہ اہل بیت سے یہاں رسول اللہ ﷺ کی ازواج مطہرات رضی اللہ عنہن مراد ہیں اور آنحضرت صلی اللہ علیہ وسلم کی دعا سے اس میں حضرت فاطمہ، حضرت علی، حضرت حسن اور حضرت حسین رضی اللہ عنہم بھی شامل ہو گئے۔

مگر روافض ازواج مطہرات رضی اللہ عنہن کو اس آیت تطہیر کا مصداق

یہ میرے نبی ﷺ کے اہل بیت ہیں؟ (معاذ اللہ)
نیز آنحضرت ﷺ کا دعا کرنا اس بات کی دلیل ہے کہ یہ آیت
تطہیر بطور خیر نہیں تھی۔ اگر خبر ہوتی تو اس پر آنحضرت ﷺ کو حمد و ثنا
کرنی چاہیے تھی کہ اہل بیت کو یہ اعزاز بخشا گیا ہے۔ مجرد دعا پر اکتفا نہ
فرماتے۔ (مزید ملاحظہ فرمائیں منہاج السنہ: ۲/۱۱۷)

در اصل آنحضرت ﷺ نے دعا کر کے انھیں بھی اہل بیت میں
شامل کرنے، ان سے گندگی دور کرنے اور انھیں پاک صاف کرنے
کی دعا فرمائی۔ حضرت ام سلمہ رضی اللہ عنہا نے یہ دیکھتے ہوئے اپنے آپ کو
اس دعا میں شریک کرنے کی التماس کی تو آنحضرت ﷺ نے فرمایا: تم
تو پہلے ہی اس مقام و مرتبے اور خیر پر ہو۔ بھلا جس کے گھر میں یہ
آیت نازل ہوئی، وہ اس کے مصداق سے خارج کیسے ہو سکتی ہے!
اسی مفہوم کی روایت صحیح مسلم (رقم: ۲۳۲۳) میں حضرت عائشہ
صدیقہ رضی اللہ عنہا اور حضرت ام سلمہ رضی اللہ عنہا سے ترمذی (رقم: ۳۸۷۱)، مسند احمد
(۶/۲۹۲، ۲۹۶، ۲۹۸)، مسند اسحاق (رقم: ۱۸۷۴) وغیرہ کتب میں
سند صحیح سے مروی ہے۔ ان کے علاوہ دیگر صحابہ کرام رضی اللہ عنہم سے
بھی مروی ہے۔ ہمارا مقصد سب روایات کا استیعاب نہیں، بلکہ بتلانا
یہ مقصود ہے کہ اس آیت کا مصداق ازواج مطہرات رضی اللہ عنہن ہیں اور
آنحضرت ﷺ کی دعا سے حضرت فاطمہ، حضرت علی وغیرہ رضی اللہ عنہم بھی
اہل بیت میں شامل ہیں۔

البتہ وہ روایات جن میں ذکر ہے کہ چھ ماہ تک، ایک روایت میں
ہے سات ماہ تک اور ایک روایت میں ہے کہ چالیس روز تک
آنحضرت ﷺ حضرت فاطمہ رضی اللہ عنہا کے گھر کے دروازے پر تشریف
لے جاتے اور فرماتے: ”السلام علیکم أهل البيت!“ پھر یہ
آیت تطہیر تلاوت فرماتے۔ تو یہ سب روایات ضعیف ہیں۔

(مجمع الرواؤد: ۹/۱۶۸۱، ۱۶۹)
اسی مفہوم کی ایک روایت ترمذی میں حضرت انس رضی اللہ عنہ سے مروی
ہے، مگر وہ بھی ضعیف ہے۔ (جاری ہے)

ہے۔ اس کے تشبیح کا یہ عالم تھا کہ سب صحابہ کرام رضی اللہ عنہم سے حضرت
علی رضی اللہ عنہ کو افضل کہتا تھا۔ (ایضاً)
علامہ بیہقی رحمہ اللہ نے تو اس کے ایک اور راوی بکر بن یحییٰ کو ضعیف
کہا ہے۔ (مجمع: ۹/۱۶۷)

اس لیے صحیح یہی ہے کہ اس آیت کا مصداق ازواج مطہرات رضی اللہ عنہن
ہیں اور متعدد احادیث کی بنا پر حضرت فاطمہ، حضرت علی، حضرت حسن
اور حضرت حسین رضی اللہ عنہم بھی اس کا مصداق ہیں، چنانچہ عمر بن ابی
سلمہ رضی اللہ عنہ، جن کی پرورش آنحضرت ﷺ نے کی تھی، فرماتے ہیں کہ یہ
آیت نبی کریم ﷺ پر حضرت ام سلمہ رضی اللہ عنہا (یعنی ان کی والدہ) کے گھر
میں نازل ہوئی تو آنحضرت ﷺ نے حضرت فاطمہ، حضرت حسن اور
حضرت حسین رضی اللہ عنہم کو بلایا اور انھیں ایک چادر کے اندر کر لیا اور حضرت
علی رضی اللہ عنہ آپ کی پیٹھ کے پیچھے تھے تو انھیں چادر کے اندر کر لیا، پھر فرمایا:

((اللهم هؤلاء أهل بيتي، فاذهب عنهم
الرجس وطهرهم تطهيرا.)) قالت أم سلمة:
وأنا معهم يا رسول الله ﷺ! قال: ((أنت
على مكانك وأنت إلى خير.)) (ترمذی،
رقم: ۳۷۸۷، ۳۲۰۵. صحیح)

”اے اللہ! یہ میرے اہل بیت ہیں، ان سے گندگی دور
کردے اور انھیں پاک کر دے خوب پاک کرنا۔“ حضرت
ام سلمہ رضی اللہ عنہا نے عرض کیا: اے اللہ کے رسول ﷺ! میں بھی
ان کے ساتھ ہوں؟ آپ ﷺ نے فرمایا: ”تُو اپنی جگہ پر
ہے اور تُو خیر کی طرف ہے۔“

اس صحیح حدیث سے معلوم ہوا کہ یہ آیت حضرت ام سلمہ رضی اللہ عنہا کے
گھر نازل ہوئی اور حضرت علی وغیرہ رضی اللہ عنہم کے بارے میں دعا سے
پہلے نازل ہوئی۔ اس کے بعد آنحضرت ﷺ نے دعا کر کے حضرت
علی وغیرہ رضی اللہ عنہم کو اہل بیت میں شامل کیا۔ اگر آپ ﷺ کا یہ مقصد تھا
کہ یہ میرے اہل بیت ہیں تو کیا اللہ سبحانہ و تعالیٰ کو اس کا علم نہیں تھا کہ

خطبہ غدیر خم اور اہل بیت کے حقوق

(حضرت مولانا) ارشاد الحق اثری رحمۃ اللہ علیہ

کہا کہ مسجد قبا مراد ہے اور دوسرے نے کہا کہ رسول اللہ صلی اللہ علیہ وسلم کی مسجد مراد ہے۔ آنحضرت صلی اللہ علیہ وسلم نے (یہ سن کر) فرمایا:
(هو مسجدی هذا.)

”وہ میری یہ مسجد ہے۔“ (ترمذی، رقم: ۳۰۹۹۔ امام ترمذی رحمۃ اللہ علیہ نے اسے ”حسن صحیح“ کہا ہے)

یہ بات آنحضرت صلی اللہ علیہ وسلم سے دیگر کتب احادیث و تفاسیر میں منقول ہے۔ (دیکھیے تفسیر ابن کثیر: ۵۱۲/۲، ۵۱۳)

جیسے یہاں سیاق قرآن میں تو مسجد قبا مراد ہے، مگر آنحضرت صلی اللہ علیہ وسلم نے اس میں اپنی مسجد مبارک کو بھی شامل فرمایا ہے، بالکل یہی معاملہ آیت تطہیر کا ہے کہ سیاق و سباق تو ازواج مطہرات صلی اللہ علیہ وسلم کے بارے میں ہے، مگر آنحضرت صلی اللہ علیہ وسلم نے ان کے ساتھ حضرت علی وغیرہ رضی اللہ عنہم کو بھی شامل کیا ہے۔ (ابن کثیر)

یہی بات شیخ الاسلام امام ابن تیمیہ رحمۃ اللہ علیہ نے بھی منہاج السنۃ (۲۱/۲) میں فرمائی ہے۔

حضرت زید بن ارقم رضی اللہ عنہ کا فرمان:

حضرت زید بن ارقم رضی اللہ عنہ کی روایت خطبہ غدیر خم کے حوالے سے پہلے ہم بحوالہ صحیح مسلم (رقم: ۲۳۰۸) نقل کر آئے ہیں جس کے آخر میں تین بار یہ فرمان ہے:

((أذكركم الله في أهل بيتي.))

”میں تمہیں اللہ کی یاد دلاتا ہوں اپنے اہل بیت کے بارے میں۔“

حمین بن سبرہ رضی اللہ عنہ نے حضرت زید رضی اللہ عنہ سے پوچھا: اہل بیت کون ہیں؟ کیا آپ صلی اللہ علیہ وسلم کی بیویاں آپ کے اہل بیت نہیں ہیں؟ تو

حافظ ابن کثیر رحمۃ اللہ علیہ نے بڑی نفیس بات فرمائی ہے کہ آیت تطہیر کا سیاق ازواج مطہرات صلی اللہ علیہ وسلم کے بارے میں ہے، اسی لیے اس کے بعد بھی انہیں مخاطب فرمایا گیا ہے:

﴿وَإِذْ كَرْنَا مَا يَنْتَلِي فِي بَيْوتِكُمْ مِنْ آيَاتِ اللَّهِ وَالْحِكْمَةِ﴾ [الأحزاب: ۳۴]

”اور تمہارے گھروں میں اللہ کی جن آیات اور حکمت کی باتوں کی تلاوت کی جاتی ہے، انہیں یاد کرو۔“

یہ شرف خاص طور پر ازواج مطہرات صلی اللہ علیہ وسلم کو حاصل ہے کہ ان کے گھروں میں وحی نازل ہوتی تھی، ان کے علاوہ کسی اور کے گھر میں وحی کا نزول ثابت نہیں۔ اور ازواج مطہرات صلی اللہ علیہ وسلم میں سے حضرت عائشہ صدیقہ رضی اللہ عنہا کا یہ خاص اعزاز ہے کہ آنحضرت صلی اللہ علیہ وسلم ان کے ساتھ لحاف میں لیٹے ہوتے تو اس حالت میں بھی وحی نازل ہوتی تھی، اس لیے اس کا مصداق بہر حال ازواج مطہرات صلی اللہ علیہ وسلم ہیں اور وہ اہل بیت ہیں، مگر آپ صلی اللہ علیہ وسلم کے قرابت دار بھی آیت تطہیر کا مصداق ہیں۔ اس کی مثال بالکل اسی طرح ہے جیسے اللہ تعالیٰ نے فرمایا ہے:

﴿لَمَسْجِدًا أُسِّسَ عَلَيَّ التَّقْوَىٰ مِنْ أَوَّلِ يَوْمٍ﴾

[التوبة: ۱۰۸]

”یقیناً وہ مسجد جس کی بنیاد پہلے دن سے تقوے پر رکھی گئی ہے۔“

سیاق و سباق کے اعتبار سے اس مسجد سے مراد مسجد قبا ہے کیوں کہ اس کی بنیاد، مسجد ضرار کے برعکس، پہلے روز ہی سے تقوے پر تھی، لیکن حضرت ابوسعید خدری رضی اللہ عنہ سے مروی ہے کہ دو آدمیوں نے مسجد کے بارے میں بحث کی کہ اس آیت میں کون سی مسجد مراد ہے۔ ایک نے

انھوں نے فرمایا:

”إن نساءه من أهل بيته ، ولكن أهل بيته من حرم الصدقة بعده .“ قال: ومن هم؟ قال: ”هم آل علي وآل عقیل وآل جعفر وآل عباس .“ قال: أكل هؤلاء حرم الصدقة؟ قال: ”نعم .“ (صحیح مسلم، رقم: ۲۴۰۸)

”آنحضرت ﷺ کی بیویاں آپ کے اہل بیت میں سے ہیں، لیکن اہل بیت وہ ہیں جن پر آپ ﷺ کے بعد صدقہ حرام ہے۔“ حصین بن سبرہ رضی اللہ عنہ نے کہا: وہ کون ہیں؟ انھوں نے فرمایا: ”وہ حضرت علی، حضرت عقیل، حضرت جعفر اور حضرت عباس رضی اللہ عنہم کی آل اولاد ہے۔“ حصین رضی اللہ عنہ نے پوچھا: کیا ان سب پر صدقہ حرام ہے؟ انھوں نے فرمایا: ”ہاں۔“

حضرت زید بن ارقم رضی اللہ عنہ کے اس قول سے بھی معلوم ہوا کہ آنحضرت ﷺ کی بیویاں آپ کے اہل بیت ہیں۔

رہی یہ بات کہ اہل بیت سے مراد وہ ہیں جن پر صدقہ حرام ہے تو کیا ازواج مطہرات رضی اللہ عنہن کے لیے صدقہ حرام نہیں تھا؟ حافظ ابن حجر رضی اللہ عنہ نے کہا ہے کہ اگرچہ علامہ ابن بطال رضی اللہ عنہ نے اس بات پر اتفاق کا دعویٰ کیا ہے کہ ازواج مطہرات رضی اللہ عنہن اس حرمت کے حکم میں شامل نہیں، مگر امام خلال رضی اللہ عنہ نے بواسطہ ابن ابی ملیکہ حضرت عائشہ رضی اللہ عنہا سے روایت کیا ہے کہ انھوں نے فرمایا:

”إنا آل محمد ﷺ ، لا تحل لنا الصدقة .“

”ہم حضرت محمد ﷺ کی آل ہیں، ہمارے لیے صدقہ حلال نہیں۔“

حافظ ابن حجر رضی اللہ عنہ نے فرمایا ہے کہ اس کی سند حسن ہے اور اسے ابن ابی شیبہ (رقم: ۱۰۸۱۱، ۳۲۶۶۲) نے بھی روایت کیا ہے۔

(فتح الباری: ۳/۳۵۶)

یہی بات علامہ عینی رضی اللہ عنہ نے بھی نقل کی ہے۔

(عمدة القاری: ۹/۸۷)

آلِ نبی ﷺ کون کون ہیں:

پہلے یہ دیکھیے کہ ”آل“ کے بارے میں ائمہ لغت نے کیا کہا ہے، چنانچہ علامہ راغب رضی اللہ عنہ نے لکھا ہے کہ بعض نے کہا ہے کہ ”آل“ اصل میں ”اہل“ ہے کیوں کہ اس کی تصغیر ”اہیل“ آتی ہے۔ ”ھ“ کو ہمزہ سے بدلا گیا تو یہ ”آءل“ ہوا۔ اس کے ثقل کو دُور کرنے کے لیے ”آل“ کہا گیا۔

بعض نے کہا ہے کہ ”آل“ دراصل بمعنی شخص ہے۔ اس کی تصغیر ”اُویل“ ہے۔ یہ اس شخص کے متعلق استعمال ہوتا ہے جس کا دوسرے کے ساتھ ذاتی تعلق ہو، قریبی رشتہ داری یا ویسے تعلق ہو، جیسے: آل ابراہیم، آل عمران، آل فرعون ہے۔ (مفردات)

علامہ فیروز آبادی رضی اللہ عنہ نے کہا ہے کہ قرآن مجید میں یہ تین معنوں میں مستعمل ہے:

(۱) بمعنی قوم اور تبع، جیسے آل فرعون ہے۔

(۲) بمعنی اہل بیت اور جو گھر میں موجودین ہیں، جیسے سورۃ القمر (آیت: ۳۴) میں ہے:

﴿إِنَّا أَرْسَلْنَا عَلَيْهِمْ حَاصِبًا إِلَّا آلَ لُوطٍ﴾

”بے شک ہم نے ان پر پتھر برسائے والی ایک ہوا بھیجی، سوائے لوط کے گھر والوں کے۔“

(۳) قرابت دار اور تمام اولاد، جیسے: آل ابراہیم اور آل

عمران فرمایا گیا ہے۔ (بصائر ذوی التمییز: ۱۶۲/۲)

”آل“ کی اضافت کسی اسم نکرہ، یا زمانہ، یا مکان کی طرف درست نہیں، اس لیے ”آل رجل“ اور ”آل مکان“ کہنا درست نہیں۔ البتہ اہل مکان، اہل بلد، اہل زمن درست ہے، بلکہ اس اضافت ناطقین انسان میں ہمیشہ عکس کی طرف ہوتی ہے، اسی طرح یہ ہمیشہ صاحب شرف اور افضل ہستی کی طرف مضاف ہوتا ہے۔

مُحَمَّدٍ وَأَزْوَاجِهِ وَذُرِّيَّتِهِ كَمَا بَارَكْتَ عَلَيَّ آلِ
إِبْرَاهِيمَ إِنَّكَ حَمِيدٌ مَجِيدٌ.)) (صحيح بخاري،
رقم: ۶۳۶۰، ۳۳۶۹، صحيح مسلم، رقم:

۴۰۷، موطأ، أبو داود، النسائي وغيرها)

یہ صحیح حدیث اس بات کی واضح برہان ہے کہ عموماً جو درود شریف
میں ”آل محمد“ کا لفظ آیا ہے تو اس میں ”آل“ سے ازواج
مطہرات رضی اللہ عنہن اور آنحضرت ﷺ کی ذریت مراد ہے۔ (التمہید:
۳۰۲/۳۰۳، جلاء الأفہام، ص: ۶۷، ط: دارالکتب تحقیق الشیخ
مشہور بن حسن رضی اللہ عنہ)

علاوہ ازیں حضرت ابو ہریرہ رضی اللہ عنہ سے مروی ہے کہ رسول اللہ ﷺ
نے فرمایا:

((اللَّهُمَّ اجْعَلْ رِزْقَ آلِ مُحَمَّدٍ قُوتًا.))
(صحيح بخاري، رقم: ۶۴۶۰، صحيح مسلم،
رقم: ۱۰۵۵)

”اے اللہ! آل محمد کو رزق گزارے کے لائق دے۔“

اسی طرح حضرت عائشہ رضی اللہ عنہا سے مروی ہے کہ

”ما شبع آل محمد ﷺ من خبز بر مأدوم ثلاثة
أيام حتى لحق بالله.“ (صحيح بخاري، رقم:

۵۴۲۳، ۵۴۳۸، صحيح مسلم، رقم: ۲۹۷۰)

”آل محمد ﷺ نے تین دن گندم کی روٹی سالن کے
ساتھ پیٹ بھر کر نہیں کھائی، تا آنکہ آنحضرت ﷺ اللہ
سے جا ملے۔“

یہ احادیث بھی اس بات کی واضح دلیل ہیں کہ ”آل محمد“ سے
ازواج مطہرات رضی اللہ عنہن مراد ہیں۔

حافظ ابن قیم رضی اللہ عنہ فرماتے ہیں:

”یہ بات تو سب پر عیاں ہے کہ حضرت عباس رضی اللہ عنہ اور ان کی
اولاد اور تمام بنو ہاشم اور بنو عبدالمطلب ان احادیث کا قطعاً

”آل النبی ﷺ“ سے کون مراد ہیں، اس میں اختلاف ہے:

۱: بعض نے کہا ہے کہ اس سے مراد وہ ہیں جن پر صدقہ حرام ہے۔
وہ کون ہیں، اس میں پھر اختلاف ہے: ① وہ بنو ہاشم ہیں۔ ② وہ
بنو ہاشم اور بنو عبدالمطلب ہیں۔ ③ وہ بنو ہاشم اور ان سے اوپر
سب بنو غالب ہیں۔

۲: دوسرا قول یہ ہے کہ اس سے ازواج مطہرات رضی اللہ عنہن اور نبی ﷺ
کی اولاد مراد ہے۔

۳: اس سے قیامت تک نبی ﷺ کے تمام متبعین مراد ہیں۔
۴: اتقیا واولیاء مراد ہیں۔

حافظ ابن قیم رضی اللہ عنہ نے ”جلاء الأفہام“ میں ان چاروں اقوال
کے دلائل ذکر کیے ہیں۔ اسی بحث کے لیے، نیز نبی ﷺ کے قرابت
دار کون کون ہیں، اس کے لیے دیکھیے فتح الباری (۳/۳۵۴، ۷/۷۸،
۱۱/۱۶۰)، المجموع (۳/۳۶۶)، احکام القرآن لابن العربی، الشفاء مع
شرح نسیم الریاض وغیرہ۔

حضرت عائشہ صدیقہ رضی اللہ عنہا کا فرمان، جسے اوپر ہم نے ابن ابی شیبہ
اور ابن حجر کے حوالے سے نقل کیا ہے، یہ اس بات کی دلیل ہے ازواج
مطہرات رضی اللہ عنہن بھی ”آل“ میں شامل ہیں اور ان پر بھی صدقہ حرام ہے۔
گو اس مسئلے میں اختلاف ہے، لیکن ایک قول یہ بھی ہے کہ نبی ﷺ کی
بیویاں ”آل“ میں شامل ہیں، چنانچہ حافظ ابن عبد البر رضی اللہ عنہ فرماتے ہیں
کہ رسول اللہ ﷺ پر درود شریف کے عموماً الفاظ ہیں:

((اللَّهُمَّ صَلِّ عَلَيَّ مُحَمَّدٍ وَعَلَى آلِ
مُحَمَّدٍ.))

جب کہ حضرت ابو حمید الساعدی رضی اللہ عنہ کی روایت میں ہے کہ صحابہ
کرام رضی اللہ عنہم نے پوچھا: ہم آپ پر کیسے درود پڑھیں؟ تو آپ ﷺ نے
ارشاد فرمایا کہ یوں پڑھو:

((اللَّهُمَّ صَلِّ عَلَيَّ مُحَمَّدٍ وَأَزْوَاجِهِ وَذُرِّيَّتِهِ
كَمَا صَلَّيْتَ عَلَيَّ آلِ إِبْرَاهِيمَ، وَبَارِكْ عَلَيَّ

بیوی دوسرا نکاح کر سکتی ہے، آنحضرت ﷺ کی زندگی میں بھی اور وفات کے بعد بھی۔ وہ دنیا میں بھی آپ ﷺ کی بیویاں ہیں اور جنت میں بھی آپ ﷺ کی بیویاں ہیں۔ ان کا یہ تعلق نسب کے قائم مقام ہے، اس لیے صحیح قول یہی ہے۔ اور یہ قول امام احمد رحمہ اللہ سے بھی منقول ہے کہ صدقہ ان پر حرام ہے کیوں کہ صدقہ اولاد آدم کی میل کچیل ہے اور اس سے اللہ سبحانہ و تعالیٰ نے ان جلیل القدر ہستیوں کو بچایا ہے۔

باعث تعجب یہ بات ہے کہ بیویاں ”اللہم اجعل رزق آل محمد قوتاً“ میں اور قربانی کے وقت آپ کے فرمان ”اللہم هذا عن محمد و آل محمد“ میں اسی طرح سیدہ عائشہ رضی اللہ عنہا کے قول ”ما شبع آل رسول اللہ ﷺ من خبز بر“ میں اور ”اللہم صلی علی محمد و علی آل محمد“ میں تو شامل ہوں لیکن ”إن الصدقة لا تحل لمحمد و لا لآل محمد“ صدقہ کی حرمت میں آل میں شامل نہ ہوں جبکہ صدقہ اوساخ الناس ہے اور ازواج مطہرات زیادہ حق دار ہیں وہ اس سے بچیں اور اس سے دُور ہیں۔

رہا یہ سوال کہ اگر صدقہ ان پر حرام ہوتا تو ان کے غلاموں پر بھی حرام ہوتا، جیسے بنو ہاشم پر صدقہ حرام ہے تو ان کے غلاموں پر بھی حرام ہے، جب کہ حضرت عائشہ رضی اللہ عنہا کی لونڈی حضرت بریرہ رضی اللہ عنہا کو صدقہ دیا گیا تو آنحضرت ﷺ نے اس کے لیے صدقہ کو حرام قرار نہ دیا، جیسا کہ صحیح بخاری (رقم: ۱۴۹۳) اور صحیح مسلم (رقم: ۱۰۷۵) میں ہے۔ اسی شبہ کی بنا پر عموماً ازواج مطہرات رضی اللہ عنہن پر صدقہ حلال قرار دیا گیا ہے۔

مگر اس کا جواب یہ ہے کہ ازواج مطہرات رضی اللہ عنہن پر صدقہ کی حرمت اصالتاً نہیں، بلکہ آنحضرت ﷺ کے بالتبع ہے،

مصدق نہیں ہیں کیوں کہ ان میں اغنیاء بھی تھے۔“

(جلاء الأفہام، ص: ۲۸۱)

اس کی تائید حضرت عائشہ رضی اللہ عنہا کے عمل سے بھی ہوتی ہے۔ ان کی خدمت میں بہت زیادہ مال آیا تو انہوں نے ایک ہی مجلس میں اسے تقسیم کر دیا۔ ان کی لونڈی نے عرض کیا کہ کچھ درہم رکھ لیے ہوتے، تاکہ ہم ان سے گوشت خرید لیتے۔ تو انہوں نے فرمایا: پہلے یاد کرایا ہوتا تو کچھ رکھ لیتی۔ (متدرک حاکم ۴/۱۳، ابن سعد: ۸/۶۷، الأسخیاء للدارقطنی، رقم: ۳۶۰، ۳۷)

یہی موقف امام احمد رحمہ اللہ کا بھی ہے کہ ”اہل بیت“ اور ”آل محمد رضی اللہ عنہم“ میں ازواج مطہرات رضی اللہ عنہن شامل ہیں۔

علاوہ ازیں قابل غور بات یہ بھی ہے کہ ”آل ابراہیم“ میں حضرت ابراہیم علیہ السلام کی ازواج مراد ہیں، مگر ”آل محمد“ میں ازواج مطہرات رضی اللہ عنہن مراد کیوں نہیں؟

شیخ الاسلام امام ابن تیمیہ رحمہ اللہ نے بھی اسی بات کو صحیح قرار دیا ہے کہ ازواج مطہرات رضی اللہ عنہن آنحضرت ﷺ کی ”آل“ میں شامل ہیں۔ (تفصیل کے لیے دیکھیے منہاج السنۃ: ۲۱/۴)

حافظ سخاوی رحمہ اللہ نے بھی فرمایا ہے کہ ”آل“ سے مراد ازواج مطہرات رضی اللہ عنہن بھی ہیں۔ (القول البدیع، ص: ۸۲، ط: سیالکوٹ)

حافظ ابن قیم رحمہ اللہ نے اس بارے میں چار اقوال اور ان کے دلائل ذکر کرنے کے بعد بالآخر فرمایا ہے:

”صحیح پہلا قول ہے، اسی کے ساتھ دوسرا قول ملا ہوا ہے۔ تیسرا اور چوتھا قول ضعیف ہے۔“

(جلاء الأفہام، ص: ۲۸۶)

حافظ ابن قیم رحمہ اللہ نے یہ بھی فرمایا ہے کہ

”ازواج مطہرات رضی اللہ عنہن کا یہ اختصاص ہے کہ ان کا تعلق آنحضرت ﷺ کے ساتھ ہمیشہ کے لیے ہے (دوسرے انسانوں کی بیویوں کی طرح نہیں کہ خاندان فوت ہو جائے تو

یہاں اللہ سبحانہ و تعالیٰ کا نام تو بطور اصل مالک کے ہے کیوں کہ سب مال اللہ تعالیٰ ہی کا ہے۔ اصل خمس کے پانچ مصارف ہیں: اس میں سے ایک حصہ آنحضرت ﷺ اپنی اور اپنی ازواج مطہرات رضی اللہ عنہن کی ضروریات کے لیے رکھتے تھے۔ ضروریات کے بعد عام مسلمانوں کی مصلحت پر، یا جہاد پر خرچ کرتے تھے۔ ﴿ذِي الْقُرْبَىٰ﴾ سے آنحضرت ﷺ کے قرابت دار مراد ہیں اور وہ بنو ہاشم اور بنو مطلب تھے۔ انھی دو قبیلوں نے نبی کریم ﷺ کا ساتھ دیا تھا۔ ﴿الْيَتَامَىٰ﴾ سے وہ نابالغ بچے مراد ہیں جن کے باپ فوت ہو چکے ہوں۔ ﴿السَّبْكِينِ﴾ وہ ہیں جن کی آمدنی ضرورت سے کم ہو۔ ﴿اِبْنِ السَّبِيلِ﴾ یعنی مسافر۔

خمس کے علاوہ باقی مال مجاہدین میں تقسیم کیا جاتا تھا۔ رہا مال فے تو یہ وہ مال ہے جو جہاد کے بغیر محض اللہ تعالیٰ نے اپنے فضل و کرم سے عطا فرمایا۔ دشمنوں سے کسی ڈبھیڑ کے بغیر اللہ تعالیٰ اپنے رسول کو فتح و نصرت عطا فرماتا ہے اور دشمنوں کے دلوں میں ان کا رعب ڈال دیتا ہے، جیسے: یہودیوں کا قبیلہ بنو نضیر تھا جو مدینہ طیبہ سے صرف دو میل کی مسافت پر تھا، یا بنو قریظہ، یا خیبر کا وہ علاقہ جو جنگ کے بغیر فتح ہوا، جیسے فدک وغیرہ۔

اس مال فے میں مجاہدین کا کوئی حصہ نہیں، بلکہ یہ سب انھی پانچ مصارف میں تقسیم کرنے کا حکم ہے جن میں مالی غنیمت کا خمس صرف کرنے کا حکم ہے۔ یہی قول امام مالک رضی اللہ عنہ کا ہے اور اقرب الی الصواب ہے۔

مال فے کے بارے میں یہ حکم سورۃ الحشر (آیت: ۷) میں بیان فرمایا گیا ہے۔

حضرت عمر فاروق رضی اللہ عنہ سے مروی ہے کہ

”کانت أموال بني النضير مما أفاء الله على رسوله ﷺ مما لم يوجف المسلمون عليه بخيل ولا ركاب، فكانت لرسول الله ﷺ خاصة، ينفق على أهله منها نفقة سنته، ثم

ورنه نبی ﷺ سے رشتہ ازدواج سے پہلے ان پر صدقہ حرام نہیں تھا، اس لیے وہ اس حرمت کے حکم میں فرض کی حیثیت سے ہیں۔ اور غلاموں پر صدقے کی حرمت ان کے مالک پر حرمت کی فرض کی بنا پر ہے، اس لیے جب بنو ہاشم پر صدقے کی حرمت اصالتاً ہے تو ان کے غلام ان کے بالتبع ہیں، مگر ازواج مطہرات رضی اللہ عنہن پر صدقے کی حرمت اصالتاً نہیں، بالتبع ہونے کے لحاظ سے ہے تو اس کا اثر ان کے غلاموں پر نہیں ہے کیوں کہ وہ فرض کی فرض ہیں۔“

(جلاء الأفهام، ص: ۲۸۲، ۲۸۳)

اس وضاحت سے یہ بات بالکل نکھر جاتی ہے کہ ازواج مطہرات رضی اللہ عنہن جیسے ”اہل بیت“ میں شامل ہیں، بالکل اسی طرح وہ آنحضرت ﷺ کی ”آل“ میں بھی شامل ہیں اور ان پر بھی صدقہ حرام ہے، جیسے دیگر آل پر حرام ہے۔ یہی موقف شیخ الاسلام امام ابن تیمیہ رضی اللہ عنہ کا ہے۔ (دیکھیے منهاج السنۃ: ۲/۱۱۸، ۲۵۸)

”اہل بیت“ اور ”آل“ کے حقوق:

ازواج مطہرات رضی اللہ عنہن ہوں یا دیگر اہل بیت رضی اللہ عنہم ان پر زکاۃ و صدقہ حرام ہونے کی بنا ان کی ضروریات زندگی کا اللہ سبحانہ و تعالیٰ نے یہ انتظام فرمایا کہ مال غنیمت میں سے جو خمس ملتا تھا، اس میں انھیں حق دار بنایا۔ اور یہی حالت مال فے کی تھی، چنانچہ ارشاد باری تعالیٰ ہے:

﴿وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ
وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ
السَّبِيلِ﴾ [الأنفال: ۴۱]

”اور جان لو کہ بے شک تم جو کچھ بھی غنیمت حاصل کرو تو بے شک اس کا پانچواں حصہ اللہ کے لیے اور رسول کے لیے اور قرابت دار اور یتیموں اور مسکینوں اور مسافروں کے لیے ہے۔“

مطالبہ کیا تو حضرت ابوبکر رضی اللہ عنہ نے پہلے یہ فرمایا کہ رسول اللہ صلی اللہ علیہ وسلم نے ارشاد فرمایا ہے:

((لا نورث، ما ترکنا صدقة .))

”ہمارا (یعنی انبیاء علیہم السلام کا) کوئی وارث نہیں ہوتا۔ جو ہم چھوڑ جائیں، وہ صدقہ ہے۔“
 دوسری بات انھوں نے یہ فرمائی:

”لست تارکاً شیئاً کان رسول اللہ صلی اللہ علیہ وسلم یعمل بہ إلا عملت بہ، فإني أخشى إن ترکت شیئاً من أمره أن أزیغ .“ (صحیح بخاری، رقم: ۳۰۹۳)

”میں کوئی بات ایسی چیز والا نہیں جو رسول اللہ صلی اللہ علیہ وسلم کیا کرتے تھے۔ میں ڈرتا ہوں کہ آپ صلی اللہ علیہ وسلم کی کوئی بات چھوڑ کر گمراہ نہ ہو جاؤں۔“ (جاری ہے)

یجعل ما بقی فی السلاح والکراع عدا فی سبیل اللہ .“ (صحیح بخاری، رقم: ۴۸۸۵)
 ”بنو نضیر کے اموال ان اموال میں سے تھے جو اللہ تبارک و تعالیٰ نے اپنے رسول صلی اللہ علیہ وسلم کو بطور فے عطا فرمائے تھے، جن پر مسلمانوں نے نہ گھوڑے دوڑائے تھے اور نہ اونٹ، چنانچہ وہ رسول اللہ صلی اللہ علیہ وسلم کے لیے خاص تھے۔ آپ ان میں سے اپنے گھر والوں کو ایک سال کا خرچ دیتے اور جو باقی بچتا اُسے جہاد فی سبیل اللہ کی تیاری کے لیے اسلحے اور گھوڑوں میں صرف کر دیتے۔“

آنحضرت صلی اللہ علیہ وسلم کے انتقال کے بعد یہی طریقہ خلفائے راشدین رضی اللہ عنہم کا رہا، چنانچہ حضرت فاطمہ رضی اللہ عنہا نے جب آنحضرت صلی اللہ علیہ وسلم کی وفات کے بعد حضرت ابوبکر رضی اللہ عنہ سے رسول اللہ صلی اللہ علیہ وسلم کی وراثت کا

خطبہ غدیر خم اور اہل بیت کے حقوق

(حضرت مولانا) ارشاد الحق اثری رحمۃ اللہ علیہ

کی تھیں، مگر اللہ کی قسم، انھوں نے یہ جائیدادیں آپ کو نظر انداز کر کے اپنے لیے خاص نہیں کیں اور نہ خاص اپنے خرچ میں لائے، بلکہ آپ لوگوں ہی کو دیں اور آپ کے کاموں میں خرچ کیں، حتیٰ کہ یہ مال اس میں سے بچ رہا۔ رسول اللہ صلی اللہ علیہ وسلم اسی میں سے اپنی ازواج رضی اللہ عنہن کا سال بھر کا خرچہ کیا کرتے تھے۔ اس کے بعد جو بچ جاتا وہ اللہ کی راہ میں جہاد کے لیے خرچ کر دیتے۔ آنحضرت صلی اللہ علیہ وسلم تو زندگی بھر اسی طرح کرتے رہے۔ (اے حاضرین!) تمہیں اللہ کی قسم، کیا تم یہ نہیں جانتے؟ انھوں نے کہا: بے شک جانتے ہیں۔ پھر حضرت عمر رضی اللہ عنہ نے حضرت علی اور حضرت عباس رضی اللہ عنہما سے کہا: آپ کو بھی اللہ کی قسم، کیا آپ یہ نہیں جانتے؟

حضرت عمر رضی اللہ عنہ نے کہا: پھر اللہ تعالیٰ نے اپنے نبی صلی اللہ علیہ وسلم کو اٹھایا تو حضرت ابوبکر صدیق رضی اللہ عنہ کہنے لگے کہ میں آنحضرت صلی اللہ علیہ وسلم کا جانشین ہوں اور انھوں نے یہ جائیدادیں اپنے قبضے میں رکھیں اور جو کام رسول اللہ صلی اللہ علیہ وسلم ان کی آمدنی سے کرتے تھے، وہی وہ بھی کرتے رہے۔ اور اللہ جانتا ہے کہ حضرت ابوبکر رضی اللہ عنہ اس میں سچے، نیک، سیدھی راہ پر اور حق کے تابع تھے۔

پھر اللہ نے حضرت ابوبکر رضی اللہ عنہ کو اٹھایا اور میں حضرت ابوبکر رضی اللہ عنہ کا جانشین بنا۔ میں نے اپنی حکومت کے ابتدائی دو سال تک اس جائیداد کو اپنے قبضے میں رکھا اور جیسا رسول اللہ صلی اللہ علیہ وسلم اور حضرت ابوبکر رضی اللہ عنہ کرتے رہے، ویسا ہی میں بھی کرتا رہا۔ اور اللہ جانتا ہے کہ میں ان جائیدادوں کے بارے میں سچا، نیک، سیدھی راہ پر اور حق کے تابع رہا۔ پھر آپ دونوں میرے پاس آئے اور بالاتفاق گفتگو کرنے لگے۔ آپ دونوں ایک تھے۔ اے عباس رضی اللہ عنہ! آپ آئے اور مجھ سے اپنے

حضرت ابوبکر رضی اللہ عنہ کے بعد حضرت عمر رضی اللہ عنہ خلیفہ بنے تو انھوں نے مدینہ طیبہ کا صدقہ، یعنی بنونضیر کے مال فے کا انتظام و انصرام حضرت عباس اور حضرت علی رضی اللہ عنہما کے مطالبے پر ان کے سپرد کر دیا، مگر جب ان کے مابین بھی اختلاف ہوا تو وہ حضرت عمر رضی اللہ عنہ کے پاس آئے۔ اس وقت وہاں حضرت عثمان، حضرت عبدالرحمان بن عوف، حضرت زبیر اور حضرت سعد بن ابی وقاص رضی اللہ عنہم بھی تشریف فرما تھے۔ حضرت عباس رضی اللہ عنہ نے کہا: امیر المؤمنین! میرے اور اس (یعنی حضرت علی رضی اللہ عنہ) کے مابین فیصلہ فرما دیجیے۔ حضرت عمر رضی اللہ عنہ سے حضرت عثمان رضی اللہ عنہ اور ان کے ساتھی کہنے لگے: ہاں امیر المؤمنین! ان کا فیصلہ کر دیجیے اور ہر ایک کو دوسرے کی طرف سے بے فکر کر دیجیے۔

حضرت عمر رضی اللہ عنہ نے کہا: میں تم سے اللہ کی، جس کے حکم سے آسمان اور زمین قائم ہیں، قسم دے کر پوچھتا ہوں کہ کیا آنحضرت صلی اللہ علیہ وسلم نے فرمایا ہے: ”ہم پیغمبروں کا کوئی وارث نہیں ہوتا۔ جو ہم چھوڑ جائیں، وہ صدقہ ہے۔“ یہ سن کر حضرت عثمان رضی اللہ عنہ اور ان کے ساتھیوں نے کہا: بے شک آنحضرت صلی اللہ علیہ وسلم نے یہ فرمایا ہے! پھر حضرت عمر رضی اللہ عنہ حضرت عباس اور حضرت علی رضی اللہ عنہما سے مخاطب ہوئے اور کہا: اب میں آپ کو اللہ کی قسم دیتا ہوں کہ کیا آنحضرت صلی اللہ علیہ وسلم نے ایسا فرمایا ہے؟ انھوں نے کہا: بے شک فرمایا ہے!

حضرت عمر رضی اللہ عنہ نے کہا کہ اب میں اس کی وضاحت کرتا ہوں۔ بات یہ ہے کہ اللہ تعالیٰ نے مال فے میں سے اپنے رسول صلی اللہ علیہ وسلم کے لیے خاص حصہ مقرر کیا ہے جو کسی اور کے لیے نہیں ہے، پھر انھوں نے (سورۃ الحشر کی) یہ آیت پڑھی: ﴿وَمَا آفَاءَ لِلَّهِ عَلٰی رَسُوْلِهِ ...﴾ الخ ﴿تو یہ جائیدادیں (بنونضیر، فدک وغیرہ کی) خاص آنحضرت صلی اللہ علیہ وسلم

نے ان کو منع کیا اور کہا: کیا تمہیں اللہ کا ڈر نہیں، تم یہ نہیں جانتیں کہ آنحضرت ﷺ فرمایا کرتے تھے:

”ہمارا کوئی وارث نہیں۔ جو ہم چھوڑ جائیں، وہ صدقہ ہے۔ اس سے آپ اپنے آپ کو مراد لیتے تھے۔ البتہ محمد ﷺ کی آل اس مال میں سے کھائے گی۔“

یہ سن کر نبی ﷺ کی بیویاں ترکہ مانگنے سے رک گئیں۔ (عروہ کہتے ہیں:) یہ مال حضرت علی رضی اللہ عنہ کے قبضے میں رہا۔ انھوں نے حضرت عباس رضی اللہ عنہ کو اس پر قبضہ نہ کرنے دیا۔ پھر حضرت حسن رضی اللہ عنہ کے قبضے میں رہا، پھر حضرت حسین رضی اللہ عنہ کے قبضے میں رہا، پھر حضرت زین العابدین علی بن حسین اور حسن بن حسن (حسن ثنی) رضی اللہ عنہما دونوں کے قبضے میں رہا۔ دونوں باری باری اس کا انتظام کرتے رہے۔ پھر زید بن حسن بن علی رضی اللہ عنہ کے پاس رہا کہ یہ رسول اللہ ﷺ کا صدقہ ہے (یعنی یہ حضرات مالک نہیں متولی بن کر رہے)۔ (صحیح بخاری، رقم: ۲۰۳۳، مزید دیکھیے فتح الباری: ۶/۲۰۸، ۲۰۹)

یہاں آنحضرت ﷺ کی میراث کے حوالے سے اہل سنت اور روافض کے مابین اختلاف کی وضاحت مقصود نہیں اور نہ حضرت فاطمہ رضی اللہ عنہا کے حوالے سے روافض کے پروپیگنڈے کا جواب دینا ہمارا موضوع ہے، بلکہ ہمارا مقصد صرف یہ بتلانا ہے کہ اہل بیت، آل رسول ﷺ کا یہ اختصاص ہے کہ ان پر صدقہ تو حرام ہے، البتہ اللہ تعالیٰ نے جو تمس یا مال فے آنحضرت ﷺ کے لیے رکھا ہے، آپ ﷺ اسے ازواج مطہرات رضی اللہ عنہن پر اور دیگر اہل بیت پر خرچ کرتے اور جو خرچ رہتا، اُسے جہاد کی راہ میں صرف فرماتے۔

۲۔ دوسرا حق ”صلاة“:

اہل بیت اور آل رسول ﷺ کا دوسرا حق یہ ہے کہ ان پر صلوة پڑھی جائے۔ اللہ سبحانہ و تعالیٰ نے فرمایا ہے:

﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾

[الأحزاب: ۵۶]

جتنے بے مال کا سوال کرتے تھے اور یہ (حضرت علی رضی اللہ عنہ) آئے اور وہ اپنی بیوی کا حصہ اپنے باپ کے مال سے لینے کا مطالبہ کرتے تھے۔ میں نے آپ دونوں سے کہا کہ رسول اللہ ﷺ نے فرمایا ہے: ”ہم پیغمبروں کا کوئی وارث نہیں ہوتا۔ جو ہم چھوڑ جائیں، وہ صدقہ ہے۔“ پھر مجھے یہ مناسب لگا کہ میں یہ جانیداں آپ لوگوں کے قبضے میں دے دوں تو میں نے آپ سے کہا: اگر آپ چاہتے ہیں تو میں یہ جانیداں آپ کے سپرد کیے دیتا ہوں، مگر اس عہد و اقرار پر کہ آپ اس آمدنی سے وہ سب کام کرتے رہیں گے جو رسول اللہ ﷺ اپنی زندگی میں، حضرت ابو بکر رضی اللہ عنہ اپنی خلافت میں اور میں اپنی حکومت کی ابتدا میں کرتا رہا ہوں۔ آپ دونوں نے (اس شرط کو قبول کر کے) کہا کہ یہ ہمیں دے دیں تو میں نے اس شرط پر دے دی۔

حضرت عمر رضی اللہ عنہ کہنے لگے: (اے حاضرین!) میں تمہیں قسم دے کر پوچھتا ہوں کہ کیا میں نے یہ جانیداں ان کے سپرد کی یا نہیں؟ انھوں نے کہا: ہاں، سپرد کر دی تھی۔ پھر وہ حضرت علی اور حضرت عباس رضی اللہ عنہما کی طرف متوجہ ہوئے اور فرمایا: میں آپ کو اللہ کی قسم دیتا ہوں، کیا میں نے یہ جانیداں آپ کے سپرد کی؟ انھوں نے کہا: ہاں۔ حضرت عمر رضی اللہ عنہ نے کہا: تو کیا آپ مجھ سے اس کے علاوہ کوئی اور فیصلہ کروانا چاہتے ہیں؟ اللہ کی قسم جس کے حکم سے آسمان اور زمین قائم ہیں، اس کے بارے میں اس کے علاوہ اور کوئی فیصلہ نہیں کروں گا۔ اگر آپ سے اس کا انتظام نہیں ہو سکتا تو پھر جانیداں میرے سپرد کر دیں، میں اس کا انتظام کر لوں گا۔ (صحیح بخاری: کتاب فرض الخمس، باب فرض الخمس، رقم: ۳۰۹۳، وغیرہ)

یہی روایت امام بخاری رضی اللہ عنہ نے کتاب المغازی (باب حدیث بنی النضیر) میں بھی ذکر کی ہے جس میں اس بات کا اضافہ ہے کہ حضرت عائشہ رضی اللہ عنہا نے فرمایا: آنحضرت ﷺ کی ازواج رضی اللہ عنہن نے حضرت عثمان رضی اللہ عنہ کو حضرت ابو بکر رضی اللہ عنہ کے پاس بھیجا کہ مال فے میں سے ان کا آٹھواں حصہ تر کے میں سے ہمیں ملنا چاہیے، مگر میں

آپ پر اور تمام نیک بندوں پر سلام کہتے ہیں، مگر ”صلاة“ کا حکم آنحضرت ﷺ کے لیے ہے، لیکن جب نبی ﷺ نے ”صلاة“ کے کلمات سکھائے تو اپنے ساتھ اپنی آل پر بھی ”صلاة“ سکھایا۔ اس حدیث سے یہ بھی معلوم ہوا کہ ”اہل بیت“ آل رسول ﷺ میں شامل ہیں، جیسا کہ پہلے ہم ذکر کر آئے ہیں۔

شیخ الاسلام امام ابن تیمیہ رحمہ اللہ نے آل محمد ﷺ پر ”صلاة“ ہی کے حوالے سے بڑی نفیس بات فرمائی ہے، لکھتے ہیں:

”یہ ”صلاة“ رسول اللہ ﷺ کی تمام آل کے لیے ہے۔ آل میں صالحین ہی کے لیے مخصوص نہیں، چہ جائے کہ (اسے روافض کے موقف کے مطابق) معصومین کے لیے مختص سمجھا جائے! بلکہ آپ کی تمام آل اس میں شامل ہے، جیسے: مؤمن مردوں اور مومنہ عورتوں اور مسلمان مردوں اور مسلمان عورتوں کے لیے دعا ان سب کو شامل ہے جو ایمان و اسلام میں داخل ہیں۔ اور عموماً مومنوں کے لیے دعا اور عموماً اہل بیت کے لیے دعا سے یہ لازم نہیں آتا کہ وہ سب نیک اور متقی ہیں، بلکہ ان کے لیے دعا کا مقصد اللہ سبحانہ و تعالیٰ سے ان کے لیے احسان اور فضل و کرم طلب کرنا ہے اور اللہ سبحانہ و تعالیٰ سے اس کا فضل و احسان طلب کیا جاتا ہے۔ لیکن یہ کہا جائے گا کہ یہ آل محمد ﷺ پر ”صلاة“ ان کا حق ہے جس کا حکم اللہ تعالیٰ نے دیا ہے۔ اس میں کوئی شک نہیں کہ آل محمد ﷺ کا اُمت پر حق ہے جس میں کوئی ان کا شریک و سہم نہیں۔ وہ موالات و محبت کے زیادہ حق دار ہیں باقی تمام خاندان قریش سے، جیسے قریش موالات و محبت کے زیادہ حق دار ہیں دوسرے عرب قبائل سے، یا جیسے عرب موالات و محبت کے زیادہ حق دار ہیں باقی اولادِ آدم علیہ السلام سے۔ یہی جہور کا موقف ہے۔“ (منہاج السنہ: ۲/۲۵۹)

(باقی صفحہ ۱۸ پر ملاحظہ فرمائیں)

”اے لوگو جو ایمان لائے ہو! اس پر صلاة بھیجو اور سلام بھیجو خوب سلام بھیجنا۔“

حضرت کعب بن عجرۃ رضی اللہ عنہ سے مروی ہے کہ ہم نے رسول اللہ ﷺ سے عرض کیا کہ ہم یہ تو جانتے ہیں کہ آپ پر سلام کیسے کہنا ہے، مگر ہم آپ پر صلاة کیسے بھیجیں؟ نبی ﷺ نے فرمایا: یوں کہو:

((اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَّجِيدٌ. اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَّجِيدٌ.)) (صحیح بخاری، رقم: ۳۳۷۰)

صحیحین کے علاوہ یہ حدیث سنن ومسانید اور معاجم وغیرہ کتب احادیث میں بھی ہے۔ صحیح بخاری ہی میں اس کے الفاظ یوں ہیں کہ ہم نے عرض کیا:

”یا رسول اللہ ﷺ! کیف الصلاة علیکم اهل البيت! فإِنَّ اللّٰهَ قد علمنا كيف نسلم، قال: ((قولوا: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ. اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ.))“ (صحیح بخاری، رقم: ۴۷۹۷، ۶۳۵۷، صحیح مسلم، رقم: ۴۰۶)

”اے اللہ کے رسول ﷺ! آپ کے اہل بیت (گھر والوں) پر صلاة کس طرح ہے؟ اللہ نے سلام کہنے کی تعلیم تو ہمیں دے دی ہے؟ تو نبی ﷺ نے فرمایا کہ ہو: اللَّهُمَّ صَلِّ عَلَى مُحَمَّدٍ..... الخ۔“

سلام تو عام ہے اور بکثرت سلام کہنے کا حکم ہے۔ تشہد میں ہم اپنے

بقیہ: خطبہ غدیر خم اور اہل بیت کے حقوق

اس کے بعد کی مکمل بحث قابلِ مراجعت ہے، شائقین اس کی مراجعت فرمائیں۔ اس سے بہت سی غلط فہمیوں کا ازالہ ہو جاتا ہے۔

امام شافعی رحمۃ اللہ علیہ نے تو فرمایا ہے ۔

یا اہل بیت رسول اللہ صلی اللہ علیہ وسلم! حکم

فرض من اللہ فی القرآن أنزلہ

کفاکم من عظیم القدر أنکم

من لم یصل علیکم لا صلاة له

”اے رسول اللہ صلی اللہ علیہ وسلم کے اہل بیت! تم سے محبت من

جانب اللہ فرض ہے جسے اللہ تعالیٰ نے قرآن میں نازل کیا

ہے۔ تمہاری قدر و منزلت اور عظمت کے لیے یہی کافی ہے

کہ جو نماز میں تم پر درود نہیں پڑھتا، اس کی نماز نہیں ہے۔“

امام شافعی رحمۃ اللہ علیہ نماز میں درود کو فرض قرار دیتے ہیں۔ یہی موقف

امام احمد اور امام اسحاق وغیرہم رحمۃ اللہ علیہم کا ہے۔ (دیکھیے تفسیر ابن کثیر:

۳/۶۷۱، جلاء الافہام، ص: ۳۹۶، فتح الباری: ۱۱/۱۶۳، القول البدیع، ص:

۱۵، وغیرہ) (جاری ہے)

خطبہ غدیر خم اور اہل بیت کے حقوق

(حضرت مولانا) ارشاد الحق اثری رحمۃ اللہ علیہ

۳۔ ازواجِ مطہرات رضی اللہ عنہن کا اختصاص:

ازواجِ مطہرات رضی اللہ عنہن کا یہ اختصاص ہے کہ اللہ تعالیٰ نے انھیں مومنوں کی مائیں قرار دیا ہے، چنانچہ فرمایا:

﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ﴾ [الأحزاب: ۶]

”یہ نبی مومنوں پر ان کی جانوں سے زیادہ حق رکھنے والا ہے اور اس کی بیویاں ان کی مائیں ہیں۔“

مسلمان اگر کسی کو منہ بولی ماں کہتا ہے تو وہ احترام کے علاوہ کسی طور پر اس کی ماں نہیں، لیکن رسول اللہ صلی اللہ علیہ وسلم کی بیویاں تمام مومنوں کی مائیں ہیں اور ان کی عزت و تکریم کے علاوہ آنحضرت صلی اللہ علیہ وسلم کی وفات کے بعد ان سے نکاح بھی جائز نہیں، جیسا کہ سورۃ الاحزاب ہی میں فرمایا:

﴿وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا إِنَّ ذَلِكُمْ كَانَ عِنْدَ اللَّهِ عَظِيمًا﴾ [الأحزاب: ۵۳]

”اور نہ یہ کہ اس کے بعد کبھی اس کی بیویوں سے نکاح کرو، بے شک یہ بات ہمیشہ سے اللہ کے نزدیک بہت بڑی ہے۔“

یعنی یہ بہت بڑا گناہ ہے کیوں کہ نبی صلی اللہ علیہ وسلم کی بیویاں مومنوں کی مائیں ہیں۔ کسی کے عقد میں آجانے کے بعد کیا ان کا مکاح احترام رہ سکتا ہے؟ ان سے نکاح کی ممانعت کی اور بھی حکمتیں ہیں، مگر اس کی تفصیل یہاں تطویل کا باعث ہوگی۔

جنگِ جمل میں حضرت طلحہ و زبیر رضی اللہ عنہما کے ساتھ حضرت عائشہ

صدیقہ رضی اللہ عنہا بھی شامل تھیں۔ جنگ ختم ہوئی۔ حضرت عائشہ رضی اللہ عنہا اپنے ہودج میں تھیں، حضرت علی رضی اللہ عنہ آئے، سلام کہا اور فرمایا:

”کیف أنت یا أمہ؟“

”اماں جان! آپ کا کیا حال ہے؟“

فرمایا: ٹھیک ہوں۔ حضرت علی رضی اللہ عنہ نے فرمایا: اللہ تعالیٰ آپ کی بخشش فرمائے۔

بعض نے حضرت علی رضی اللہ عنہ سے کہا: مالِ غنیمت تقسیم کیا جائے تو حضرت علی رضی اللہ عنہ نے اس سے انکار کر دیا۔ اس پر انھوں نے حضرت علی رضی اللہ عنہ پر طعن و تشنیع کی اور کہا: ہمارے لیے ان کا خون حلال ہے تو ان کے مال حلال کیوں نہیں؟ یہ بات حضرت علی رضی اللہ عنہ تک پہنچی تو فرمایا:

”أبکم یحب أن تصیر أم المؤمنین فی سہمہ؟“

”تم میں سے کون چاہتا ہے کہ ام المؤمنین رضی اللہ عنہا اس کے حصے میں آئیں؟“

تو سب خاموش ہو گئے۔

جنگ و جدال میں فریقین کے جس قدر افراد شہید ہوئے، سب کی نماز جنازہ حضرت علی رضی اللہ عنہ نے پڑھائی، پھر بصرہ تشریف لے گئے۔ حضرت عائشہ رضی اللہ عنہا جس گھر میں ٹھہری ہوئی تھیں، حضرت علی رضی اللہ عنہ وہاں تشریف لے گئے۔ ملنے کی اجازت طلب کی، انھوں نے اجازت دی تو انھیں سلام عرض کیا تو حضرت عائشہ رضی اللہ عنہا نے مرحبا کہا۔ اور جب انھوں نے بصرہ سے جانے کا ارادہ کیا تو حضرت علی رضی اللہ عنہ نے سواری، زادراہ اور دیگر ضرورت کا سامان بھیجا اور ساتھ اہل بصرہ کی چالیس

جواز و اج مہترات عن اللہ حج کے لیے جاتیں تو حضرت عبدالرحمان بن عوف رضی اللہ عنہ ان کا سارا انتظام انصرام کرتے۔ طیارہ کے بنے ہودج تیار کرواتے اور انھیں ایسی وادی میں ٹھہراتے جو گزرگاہ نہ ہوتی۔

(الاصابہ: ۴/۱۷۷)

حضرت عائشہ صدیقہ رضی اللہ عنہا سے ایک طویل روایت میں مروی ہے کہ مرض الموت میں رسول اللہ ﷺ نے اپنی بیٹی حضرت فاطمہ رضی اللہ عنہا کو بلایا۔ وہ تشریف لائیں تو آنحضرت ﷺ نے انھیں اپنے پاس بٹھایا اور ان سے سرگوشی کی تو وہ رونے لگیں اور بہت روئیں۔ جب آپ ﷺ نے انھیں غم ناک دیکھا تو دوبارہ ان سے سرگوشی کی تو وہ ہنسنے لگیں۔ حضرت عائشہ رضی اللہ عنہا فرماتی ہیں: میں نے بعد میں ان سے پوچھا کہ رسول اللہ ﷺ نے آپ سے مخفی بات کہی تو آپ رونے لگی تھیں، وہ کیا بات تھی؟ حضرت فاطمہ رضی اللہ عنہا نے فرمایا: میں رسول اللہ ﷺ کے راز کا اظہار نہیں کرنا چاہتی۔ جب آنحضرت ﷺ کا انتقال ہو گیا تو میں نے فاطمہ رضی اللہ عنہا سے کہا:

”عزمت عليك بحالي عليك من الحق.“

”میں تمھیں قسم دیتی ہوں اس حق کی بنا پر جو میرا تم پر ہے۔“

کہ رسول اللہ ﷺ نے تم سے کیا بات کی تھی؟ انھوں نے کہا: ہاں اب بتلاتی ہوں، چنانچہ انھوں نے مجھے بتلایا کہ پہلی بار جو سرگوشی کی تھی وہ یہ تھی کہ آپ ﷺ نے بتلایا کہ ”جبریل علیہ السلام ہر سال مجھ سے قرآن مجید کا ایک بار دور کرتے تھے، اس سال دو بار دور کیا ہے اور میں یہی سمجھتا ہوں کہ میرا وقت قریب آ گیا ہے۔ اے فاطمہ! اللہ سے ڈرنا اور صبر کرنا۔ میں تیرے لیے بہتر پیش رو ہوں۔“ تو میں رونے لگی۔ جب آپ نے مجھے روتے دیکھا تو دوسری بار یہ سرگوشی کی: ”اے فاطمہ! کیا تو اس پر راضی نہیں کہ تو تمام مومن عورتوں کی سردار بنے!“ یا یہ فرمایا: ”اس امت کی عورتوں کی سردار بنے!“ تو میں ہنسنے لگی۔ (صحیح بخاری، رقم: ۳۶۲۳، ۳۶۲۴، ۶۲۸۵، ۶۲۸۶، صحیح مسلم وغیرہ)

معروف خواتین کو اور ان کے بھائی حضرت محمد بن ابوبکر رضی اللہ عنہما کو بھیجا اور کئی میل تک ان کے ہمراہ چلے اور فرمایا: دنیا اور آخرت میں یہ رسول اللہ ﷺ کی بیوی ہیں۔ (البدایہ والنہایہ: ۷/۲۳۲، ۲۳۵۔ ملخصاً)

اس سے معلوم ہوتا ہے کہ حضرت علی رضی اللہ عنہ کے نزدیک ام المومنین رضی اللہ عنہا کی قدر و منزلت کیا تھی۔ وہ ہمیشہ حضرت عائشہ رضی اللہ عنہا کی عظمت کے معترف رہے اور حضرت عائشہ رضی اللہ عنہا بھی ان کا آل رسول ﷺ میں سے ہونا بیان کرتی تھیں، چنانچہ صحیح مسلم میں ہے کہ انھوں نے فرمایا: رسول اللہ ﷺ سیاہ بالوں سے بنی ہوئی دھاری دار چادر میں نکلے۔ حضرت حسن رضی اللہ عنہ آئے تو انھیں چادر میں لے لیا، پھر اسی طرح حضرت حسین، حضرت فاطمہ، حضرت علی رضی اللہ عنہ آئے تو انھیں چادر کے نیچے لے لیا، پھر فرمایا:

((إنما يريد الله ليذهب عنكم الرجس أهل البيت ويطهركم تطهيرا.))

(صحیح مسلم، رقم: ۲۴۲۴)

کئی مواقع پر حضرت عائشہ رضی اللہ عنہا سے سائل نے فتویٰ طلب کیا تو انھوں نے اسے حضرت علی رضی اللہ عنہ کی خدمت میں جانے کا حکم فرمایا۔ اس لیے یہ باور کرانا کہ دونوں کے دلوں میں باہمی خلش تھی، روافض کا پراپیگنڈا ہے جس کا حقیقت سے کوئی تعلق نہیں۔ بلکہ حضرت ابورافع رضی اللہ عنہ سے روایت ہے کہ آنحضرت ﷺ نے حضرت علی رضی اللہ عنہ سے فرمایا: ”تیرے اور عائشہ کے مابین اختلاف ہوگا۔“ حضرت علی رضی اللہ عنہ نے عرض کیا: تب تو میں بہت بد نصیب ہوں۔ آپ ﷺ نے فرمایا: ”نہیں، جب ایسا ہو تو انھیں ان کے ٹھکانے پر پہنچا دینا۔“

(احمد، البزار)

حافظ ابن حجر رحمہ اللہ نے اس کی سند کو حسن قرار دیا ہے۔ (فتح الباری: ۱۳/۵۵) علامہ بیہقی نے کہا ہے کہ اس کے راوی ثقہ ہیں۔ (مجمع: ۷/۲۳۲)

والدین کے ساتھ صلہ رحمی اور بہت بڑی نیکی ہے۔ اسی بنا پر غالباً حضرت ابوبکرؓ نے فرمایا کہ جو عزت و احترام ہم آنحضرت ﷺ کا کرتے تھے، اب اس کا لحاظ ان کے اہل بیت میں رکھو۔

③..... حضرت عقبہ بن حارثؓ فرماتے ہیں کہ میں نے حضرت ابوبکرؓ کو دیکھا کہ انہوں نے حضرت حسنؓ کو اٹھایا ہوا ہے اور فرما رہے ہیں کہ رسول اللہ ﷺ کے مشابہ ہیں، علیؓ کے مشابہ نہیں۔ اور حضرت علیؓ ہنس رہے تھے۔

(صحیح بخاری، رقم: ۳۷۵۰)

④..... جب حضرت عباسؓ مسلمان ہوئے تو حضرت عمر فاروقؓ نے فرمایا:

”فو اللہ لإسلامک یوم أسلمت کان أحب إلی من إسلام الخطاب لو أسلم، ما بی إلا قد عرفت أن إسلامک کان أحب إلی رسول اللہ ﷺ من إسلام الخطاب لو أسلم.“

(سلسلة أحادیث الصحیحة، رقم: ۳۳۴۱)

”اللہ کی قسم جس روز آپ اسلام لائے تھے، آپ کا اسلام قبول کرنا مجھے زیادہ محبوب تھا میرے والد خطاب کے اسلام لانے سے اگر وہ ایمان لے آتے، اس لیے کہ میں جانتا ہوں آپ کا اسلام لانا رسول اللہ ﷺ کو زیادہ محبوب تھا خطاب کے اسلام لانے سے اگر وہ اسلام لے آتے۔“

جب عہدِ فاروقی میں قحط پڑتا تو اسی نانتے سے حضرت عمرؓ اور حضرت عباسؓ کو صلاۃ استسقا، یادعائے استسقا کے لیے کہتے اور فرماتے:

”اللہم إنا کنا نتوسل إلیک بنبیننا ﷺ فتسقینا، وإنا نتوسل إلیک بعم نبیننا فاسقینا، فیسقون.“

(صحیح بخاری، رقم: ۳۷۱۰، ۱۰۱۰)

غور فرمائیے کہ وہ کیا حق تھا جسے جملاتے ہوئے حضرت عائشہؓ نے حضرت فاطمہؓ کو قسم دلائی؟ ظاہر ہے کہ وہ ان کے ماں ہونے کا حق تھا جسے حضرت فاطمہؓ نے تسلیم کیا اور حضرت عائشہؓ نے ان کی اس عظیم فضیلت کو قیامت تک کے لیے محفوظ کر دیا۔

صحابہ کرام رضی اللہ عنہم اور دیگر اہل بیت:

صحابہ کرام رضی اللہ عنہم نے ہمیشہ آنحضرت ﷺ کی آلِ اولاد کا احترام کیا اور ان کے مقام و مرتبے کا اعتراف کیا۔

①..... چنانچہ حضرت ابوبکر صدیقؓ کا فرمان ہے:

”والذی نفسی بیدہ، لقراۃ رسول اللہ ﷺ أحب إلی أن أصل من قرابتی.“ (صحیح بخاری، رقم: ۳۷۱۲ وغیرہ)

”اس کی قسم جس کے ہاتھ میں میری جان ہے، رسول اللہ ﷺ کے قرابت داروں سے اچھا سلوک کرنا مجھے اپنے قرابت داروں کے ساتھ سلوک کرنے سے زیادہ پسند ہے۔“

امام بخاریؒ نے اسے ”باب قرابة رسول اللہ ﷺ“ میں ذکر کیا ہے۔

②..... حضرت عبداللہ بن عمرؓ بیان کرتے ہیں کہ حضرت ابوبکرؓ نے فرمایا:

”ارقبوا محمدا ﷺ فی أهل بیته.“ (صحیح بخاری، رقم: ۳۷۱۳، ۳۷۵۱)

”حضرت محمد ﷺ کا خیال اور لحاظ آپ کے اہل بیت میں رکھو۔“

یعنی ان کی تعظیم کرتے رہو اور انہیں تکلیف نہ پہنچاؤ۔ ان کی طرف کسی بڑی بات کی نسبت نہ کرو۔ جیسے آنحضرت ﷺ نے فرمایا ہے کہ والدین کی وفات کے بعد ان کے دوستوں سے حسن سلوک

”ولهذا قال الفقهاء: يستحب الاستسقاء بأهل الخیر والدين، والأفضل أن يكونوا من أهل بيت النبي ﷺ.“ (اقتضاء الصراط المستقیم، ص: ۳۹۸، طبع الثانیة: ۱۹۵۰ء)

”اسی لیے فقہائے کرام نے فرمایا ہے کہ اہل خیر اور اہل دین سے بارش کی دعا کروانا مستحب ہے اور افضل یہ ہے کہ وہ نبی کریم ﷺ کے اہل بیت میں سے ہوں۔“

ایک عجیب قصہ ہے کہ شیخ حمزہ بن قاسم بن عبدالعزیز بن عبداللہ بن عبید اللہ بن عباس بن محمد بن علی بن عبداللہ بن عباس بن عبدالمطلب (وفات: ۳۳۵ھ) سے دعائے استسقاء کے لیے کہا گیا تو انھوں نے اپنی داڑھی کو پکڑا اور اللہ تعالیٰ سے یوں دعا کی:

”اللّٰهُمَّ إِنِّي مِنْ وَلَدِ ذَلِكَ الرَّجُلِ الَّذِي اسْتَسْقَى بِشَيْتِهِ عَمْرُ بْنُ الْخَطَّابِ رَضِيَ اللَّهُ عَنْهُ فَسَقُوا، اللّٰهُمَّ فَاسْقِنَا. فَمَا زَالَ يَرُدُّ وَيَتَوَسَّلُ بِهَذَا الْوَسِيلَةَ حَتَّى سَقُوا.“ (تاریخ بغداد: ۱۸۲/۸، کرامات الأولیاء، شرح أصول اعتقاد أهل السنة للالکائی: ۱۴۶/۹)

”اے اللہ! میں اس شخص کی اولاد میں سے ہوں جس کے بڑھاپے کی بنا پر حضرت عمر بن خطاب رضی اللہ عنہ نے بارش کی دعا کرائی تھی تو انھیں پانی مل گیا تھا۔ اے اللہ! ہمیں بھی پانی پلا۔ یہی دُعا بار بار وہ دہراتے رہے اور یہ وسیلہ بناتے رہے، تا آنکہ انھیں پانی مل گیا۔“

اس لیے دوسرے اہل خیر کے ہوتے ہوئے بھی اہل بیت سے دعا کروانا افضل ہے، جیسا کہ امام ابن تیمیہ رضی اللہ عنہ نے لکھا ہے۔ اور یہ اہل بیت کی بہت بڑی فضیلت ہے۔ اس کی صالحیت اگرچہ دوسرے صالحین اور اہل دین سے کم تر ہی کیوں نہ ہو، مگر

”اے اللہ! (پہلے) ہم اپنے نبی ﷺ کو تیرے لیے وسیلہ بناتے تھے تو تو ہمیں پانی پلا دیتا تھا، اب ہم اپنے نبی کے چچا کو تیرے لیے وسیلہ بناتے ہیں، ہم کو پانی پلا۔ تو اللہ تعالیٰ پانی برسا دیتا تھا۔“

محل غور یہ بات ہے کہ خود حضرت عمر رضی اللہ عنہ حضرت عثمان، حضرت علی اور دیگر عشرہ مبشرہ رضی اللہ عنہم حضرت عباس رضی اللہ عنہ سے بہر نوحہ افضل تھے، لیکن بایں ہمہ حضرت عمر رضی اللہ عنہ نے انھیں بارش کے لیے وسیلہ بنایا، اس لیے کہ وہ آنحضرت ﷺ کے چچا تھے، بلکہ حضرت عمر رضی اللہ عنہ نے پہلے خطبہ ارشاد فرمایا اور کہا کہ رسول اللہ ﷺ حضرت عباس رضی اللہ عنہ کو اسی طرح سمجھتے تھے جیسے بیٹا باپ کو سمجھتا ہے، اس لیے لوگو! رسول اللہ ﷺ کی اقتدا کرو ان کے چچا حضرت عباس رضی اللہ عنہ کے بارے میں اور انھیں وسیلہ بناؤ۔ آنحضرت ﷺ نے فرمایا ہے:

((عم الرجل صنو أبيه.))

(ترمذی، رقم: ۳۷۶۱ وغیرہ)

”آدمی کا چچا باپ کے مانند ہے۔“

حافظ ابن حجر رضی اللہ عنہ نے وہ دعا بھی ذکر کی ہے جو اس وقت حضرت عباس رضی اللہ عنہ نے کی تھی۔ (دیکھیے فتح الباری: ۴/۲۹۷)

حافظ ابن حجر رضی اللہ عنہ نے اسی حدیث کی شرح کے آخر میں لکھا ہے:

”ويسفاد من قصة العباس استحباب الاستسقاء بأهل الخیر والصلاة وأهل بيت النبوة.“

”حضرت عباس رضی اللہ عنہ کے اس قصے سے یہ فائدہ حاصل ہوتا ہے کہ اہل خیر اور نیک لوگوں سے اور نبی کریم ﷺ کے اہل بیت سے دعا کروانا مستحب ہے۔“

اسی طرح شیخ الاسلام حافظ ابن تیمیہ رضی اللہ عنہ نے بھی حضرت عباس رضی اللہ عنہ سے دعا کرنے کا واقعہ ذکر کر کے لکھا ہے:

نے فرمایا:

”قلبت مشارق الأرض ومغاربها فلم أر رجلا أفضل من محمد ﷺ ولم أر بيتا أفضل من بيت بني هاشم.“ (المعجم الأوسط للطبراني، رقم: ۶۲۸۱، دلائل النبوة للبيهقي)

”میں زمین کے مشرق و مغرب میں پھرا ہوں، میں نے محمد ﷺ سے افضل کسی شخص کو نہیں دیکھا اور بنو ہاشم کے گھر سے کسی کا گھر افضل نہیں دیکھا۔“

اس کی سند میں موسیٰ بن عبیدہ الرزبی ہے، علامہ بیہقی رحمہ اللہ نے کہا ہے کہ وہ ضعیف ہے۔ (مجمع: ۲۱۶/۸) مگر علامہ سیوطی رحمہ اللہ نے حافظ ابن حجر رحمہ اللہ کی ”امالی“ کے حوالے سے لکھا ہے:

”لوائح الصحة ظاهرة.“

(التعظيم والمنة، ص: ۴۹)

”اس کے صحیح ہونے کے اشارے ظاہر ہیں۔“

گویا صحیح مسلم کی حدیث اس کی موید ہے۔ بہر حال آنحضرت ﷺ کا نسب اور آپ کی قربت داری بہت بڑا شرف و فضل ہے۔ آنحضرت ﷺ نے فرمایا ہے:

((كل سبب ونسب منقطع يوم القيامة إلا سببي ونسبي.)) (مستدرک حاکم: ۱۴۲/۳،

۱۵۸ وغیرہ، الصحیحة، رقم: ۲۰۳۶)

”میرے واسطے اور میرے نسب کے علاوہ قیامت کے روز سب واسطے اور نسب ختم ہو جائیں گے۔“

یہی وہ حدیث ہے جس کی بنا پر حضرت عمر فاروق رضی اللہ عنہ نے حضرت علی رضی اللہ عنہ سے ان کی صاحبزادی حضرت ام کلثوم سے نکاح کا مطالبہ کیا تھا، تاکہ میرا تعلق و واسطہ قیامت کے روز بھی رسول اللہ ﷺ سے قائم رہے۔ (البدایہ: ۸۱/۳) چنانچہ حضرت علی بن حسین زین

آنحضرت ﷺ کی قربت داری کا جو شرف اسے حاصل ہے، وہ سب پر بھاری ہے۔ حضرت واثلہ بن اسقع رضی اللہ عنہ سے مروی ہے کہ رسول اللہ ﷺ نے فرمایا:

((إن الله اصطفى كنانة من ولد إسماعيل، واصطفى قريشا من كنانة، واصطفى من بني قريش بني هاشم، واصطفاني من بني هاشم.)) (صحیح مسلم، رقم: ۲۲۷۶)

”بے شک اللہ تعالیٰ نے اسماعیل علیہ السلام کی اولاد میں سے کنانہ کو منتخب کیا، کنانہ سے قریش کو منتخب کیا، قریش سے بنو ہاشم کو منتخب کیا اور بنو ہاشم سے میرا انتخاب کیا۔“

یاد رہے کہ رسول اللہ ﷺ سے ”عدنان“ تک کا نسب نامہ محدثین اور اصحاب سیر کے ہاں متفق علیہ ہے۔ ”عدنان“ سے اوپر حضرت ابراہیم علیہ السلام تک کا نسب نامہ مختلف فیہ ہے۔ آنحضرت ﷺ اور عدنان کے مابین بیس واسطے ہیں اور اکیس پر عدنان ہیں، پھر آنحضرت ﷺ اور کنانہ بن خزیمہ کے مابین تیرہ واسطے ہیں، پھر آنحضرت ﷺ و قریش تک دس واسطے ہیں۔ ”قریش“ دراصل لقب ہے، اصل نام ”قہر“ ہے۔ پھر آنحضرت ﷺ اور ہاشم کے درمیان دو واسطے ہیں: محمد بن عبد اللہ بن عبد المطلب بن ہاشم۔ ہاشم بھی لقب ہے، اصل نام عمرو بن عبد مناف ہے۔ کنانہ، قریش، ہاشم کی تاریخ میں کیا خصوصیات و خدمات تھیں جن کی بنا پر ان کا انتخاب کیا گیا، یہ جاننے کے لیے شائقین سیرت انسائیکلو پیڈیا (طبع دار السلام، لاہور) کی جلد دوم ملاحظہ فرمائیں۔

مقصود یہ تھا حضرت اسماعیل علیہ السلام کی اولاد میں سے رسول اللہ ﷺ کا نسب سب سے افضل و اعلیٰ ہے۔ حضرت عائشہ صدیقہ رضی اللہ عنہا سے مروی ہے کہ رسول اللہ ﷺ نے جبریل علیہ السلام سے نقل کیا کہ انھوں

کا احساس رکھتے ہوئے جب مال غنیمت اور مالِ فے سے صحابہ کرام رضی اللہ عنہم کے حصے مقرر کیے تو اہل بدر کے لیے پانچ ہزار درہم مقرر کیے۔ حضرت علی رضی اللہ عنہ کو بھی پانچ ہزار دیے گئے اور ان کے ساتھ حضراتِ حسنین رضی اللہ عنہما کو بھی پانچ ہزار دیے۔ حالانکہ وہ تو غزوہ بدر کے موقع پر پیدا ہی نہیں ہوئے تھے۔ حضرت عمر رضی اللہ عنہ نے ایسا کیوں کیا، راوی کا بیان ہے:

”لمکانہما من رسول اللہ ﷺ.“

”ان دونوں کے اُس مرتبے کی بنا پر جو انھیں رسول اللہ ﷺ کی وجہ سے حاصل تھا۔“

علاوہ ازیں ازواجِ مطہرات رضی اللہ عنہن کے لیے بارہ ہزار درہم اور حضرت عباس رضی اللہ عنہ کے لیے بھی بارہ ہزار درہم حصہ مقرر ہوا۔ حضرت اُسامہ بن زید رضی اللہ عنہ کے لیے چار ہزار، مگر اپنے بیٹے حضرت عبداللہ رضی اللہ عنہ کے لیے تین ہزار درہم مقرر کیے۔ حضرت عبداللہ رضی اللہ عنہ نے عرض کیا: ابا جان! اُسامہ رضی اللہ عنہ کو ایک ہزار مجھ سے زیادہ کیوں؟ حضرت عمر رضی اللہ عنہ نے فرمایا: اُسامہ رضی اللہ عنہ کے والد تیرے والد سے زیادہ رسول اللہ ﷺ کو محبوب تھے۔ (السنن الکبریٰ للبیہقی ۶/۳۵۰، کتاب الاموال لابن عساکر، ص: ۲۲۴، السیر: ۳/۹۱ وغیرہ)

اندازہ کیجئے کہ حضرت عمر رضی اللہ عنہ کی نظر میں آنحضرت ﷺ سے قرابت داری کا کتنا احساس تھا۔

اسی نوعیت کی ایک بات یہ بھی دیکھیے کہ حضرت عمر رضی اللہ عنہ منبر پر تشریف فرما تھے کہ حضرت حسین رضی اللہ عنہ آئے اور کہنے لگے: میرے باپ کے منبر سے اُترے اور اپنے باپ کے منبر پر جائیے۔ حضرت عمر رضی اللہ عنہ نے فرمایا: میرے باپ کا کوئی منبر نہیں، پھر انھوں نے حضرت حسین رضی اللہ عنہ کو پکڑا اور اپنے پاس بٹھا لیا اور جب منبر سے اُترے تو انھیں بھی اپنے ہمراہ گھر لے گئے، پھر پوچھا: یہ بات تمہیں کس نے سکھائی ہے؟ انھوں نے کہا: اللہ کی قسم، کسی نے نہیں سکھائی۔ پھر

العابدین رضی اللہ عنہم فرماتے ہیں کہ حضرت عمر رضی اللہ عنہ نے حضرت علی رضی اللہ عنہ سے ان کی بیٹی ام کلثوم کا نکاح طلب کیا تو حضرت علی رضی اللہ عنہ نے جواب دیا کہ میں نے اپنے بھائی جعفر کے بیٹے عبداللہ کے لیے یہ رشتہ محفوظ کیا ہے۔ حضرت عمر رضی اللہ عنہ نے فرمایا: اس کا رشتہ مجھ سے کر دیں، اللہ کی قسم میں اس کی ایسی حفاظت رکھوں گا کہ کوئی دوسرا ایسی حفاظت نہیں رکھ سکے گا۔ اس پر حضرت علی رضی اللہ عنہ نے حضرت ام کلثوم کا نکاح ان سے کر دیا۔ حضرت عمر رضی اللہ عنہ (اسی خوشی میں) مہاجرین کے پاس گئے اور فرمایا: تم مجھے مبارک باد کیوں نہیں دیتے؟ انھوں نے پوچھا: کس چیز کی مبارک دیں؟ حضرت عمر رضی اللہ عنہ نے فرمایا: ام کلثوم بنت علی، یعنی بنت فاطمہ بنت رسول اللہ ﷺ سے نکاح کی۔ میں نے رسول اللہ ﷺ سے سنا ہے کہ ہر نسب و سبب قیامت کے دن منقطع ہو جائیں گے سوائے میرے نسب و سبب کے۔

(متدرک حاکم ۳/۱۴۲، سنن سعید بن منصور: ۳/۳۰ وغیرہ)

کتابِ انساب میں بھی اس نکاح کا ذکر ہے (ملاحظہ ہونے کے لیے) قریش، کتاب المحبر، جمہورۃ أنساب العرب، أنساب الأشراف وغیرہ)، بلکہ شیعوں کی معتبر کتاب الکافی، الاستبصار، تہذیب الاحکام وغیرہ میں بھی اس نکاح کا ذکر ہے۔ خطیب الاسلام مولانا محمد صدیق فیصل آبادی رضی اللہ عنہ نے اس پر ایک مستقل کتاب ”ام کلثوم بنت علی فاروق اعظم کے نکاح میں“ کے نام سے لکھی اور بحث کا حق ادا کر دیا۔

اس ضروری تفصیل کا مقصد بس اتنا ہے کہ ایک تو اس سے آنحضرت ﷺ کے نسب کی عظمت واضح ہوتی ہے اور دوسری یہ کہ اس میں حضرت فاروق اعظم رضی اللہ عنہ کو اس نسب سے جوڑنے کا داعیہ اور آپ کے قرابت داروں کی عزت افزائی اور قدردانی کا واضح ثبوت ہے۔

حضرت فاروق اعظم رضی اللہ عنہ نے آنحضرت ﷺ کی قرابت داری

”منبر أبيك واللّه، منبر أبيك واللّه.“
”اللّٰه کی قسم منبر تمہارے ابا جان کا ہے، اللّٰه کی قسم منبر تمہارے ابا جان کا ہے۔“

اس قصے کا نتیجہ کیا ہے، یہی ناں کہ بیٹے کو توباب کے گھر میں آنے کی اجازت چاہیے، مگر حضرت حسین رضی اللہ عنہ کے لیے یہ پابندی نہیں۔ وہ جب آئیں بسم اللہ۔ یہ اس لیے کہ آنحضرت صلی اللہ علیہ وسلم کے بیٹے ہیں۔ یاد رہے کہ یہ سارا واقعہ دراصل حضرت حسین رضی اللہ عنہ کی آپ بیتی ہے، ہم نے تفہیم کے طور پر اسے ایک قصے کی صورت میں نقل کیا ہے۔ (جاری ہے)



بقیہ: اسلامی نظام سزا کی حکمتیں

”بے شک اللہ تعالیٰ نے شرعی سزاؤں کو اپنے بندوں کے لیے باعثِ رحمت بنایا ہے اور یہ اس کی مخلوق کے لیے اللہ کی طرف سے رحمت و احسان ہیں، پس ہر وہ آدمی جو انسانوں کو گناہوں پر سزا دینے کے لیے متعین ہو، اسے چاہیے کہ وہ ان مجرموں کے ساتھ رحمت اور احسان کا اسی طرح قصد کرے جس طرح ایک والد اپنے بیٹے کی سزا کے لیے کرتا ہے اور جس طرح ایک ڈاکٹر اپنے مریض کے علاج میں کرتا ہے۔“

اسلامی حدود و تعزیرات کا نظام جہاں اللہ کی طرف سے دنیا والوں کے لیے باعثِ برکت و رحمت ہے، وہاں اہل دنیا کے لیے باہمی محبت و اخوت کا بھی ضامن ہے۔ جتنے جرائم کم ہوں گے، اتنے ہی لوگوں کے درمیان شکوے و شکایات کم ہوں گی، جذبہ انتقام سرد پڑ جائے گا اور عوام الناس میں یگانگت اور محبت کے جذبات پرورش پائیں گے۔ تہذیب و ثقافت کا معیار بلند ہوگا اور ایک مثالی فلاحی معاشرہ معرض وجود میں آئے گا۔ (باقی آئندہ)

حضرت عمر رضی اللہ عنہ نے فرمایا: بیٹا! کاش تم ہمارے پاس آتے جاتے رہو۔ چنانچہ ایک روز حضرت حسین رضی اللہ عنہ حضرت عمر رضی اللہ عنہ کے ہاں تشریف لے گئے، مگر وہ حضرت معاویہ رضی اللہ عنہ سے مجھ گفتگو تھے اور حضرت عبداللہ بن عمر رضی اللہ عنہما بھی دروازے پر کھڑے تھے۔ انھوں نے اجازت طلب کی، مگر انھیں اجازت نہ ملی تو وہ واپس چلے گئے، چنانچہ حضرت حسین رضی اللہ عنہ بھی ان کے ساتھ واپس چلے گئے، پھر اس کے بعد حضرت عمر رضی اللہ عنہ ان سے ملے تو پوچھا: ”میں نے تمہیں دیکھا نہیں (یعنی کبھی ملے نہیں)۔“ حضرت حسین رضی اللہ عنہ نے کہا: امیر المؤمنین! میں آیا تھا، آپ حضرت معاویہ رضی اللہ عنہ کے ساتھ مصروف گفتگو تھے۔ عبداللہ رضی اللہ عنہ دروازے پر تھے، وہ واپس گئے تو میں بھی ان کے ساتھ واپس چلا گیا۔ حضرت عمر رضی اللہ عنہ نے فرمایا:

”أنت أحق بالإذن من ابن عمر، وإنما أنبت ما تری فی رؤوسنا اللّٰه، ثم أنتم.“ (تاریخ بغداد: ۱/۱۴۱، تاریخ الثقات للعجلي مختصراً، ص: ۱۱۹، ابن عساکر: ۱۷۵/۱۴، السیر: ۲۸۵/۳، تہذیب: ۳۴۷/۲، الإصابۃ: ۱۵/۲)

”تم عمر کے بیٹے (عبداللہ) سے زیادہ اجازت کے حق دار ہو (یعنی تمہیں اجازت کی ضرورت نہ تھی) اور بلاشبہ جو ہمارے سروں پر (عزت کا تاج) دیکھ رہے ہو، یہ اللہ کی طرف سے ہے، پھر تم اہل بیت کی جانب سے ہے (یعنی اللہ تعالیٰ کے بعد یہ سب سرفرازی تمہارے گھرانے کی برکت سے ہے)۔“

حافظ ابن حجر رضی اللہ عنہ نے اس کی سند کو صحیح کہا ہے۔ امام عجل رضی اللہ عنہ نے صحیح سند سے اسے مختصراً ذکر کیا ہے جس میں یہ الفاظ بھی ہیں کہ جب حضرت حسین رضی اللہ عنہ نے فرمایا کہ مجھے یہ بات کسی نے نہیں سکھائی تو حضرت عمر رضی اللہ عنہ نے فرمایا:

خطبہ غدیر خم اور اہل بیت کے حقوق

(حضرت مولانا) ارشاد الحق اثری ﷺ

(پہلے ہی) حضرت فاطمہؑ کی بیٹی ہے اور اگر میں اپنی بیٹی کی شادی تجھ سے کروں (تو کسی وجہ سے اگر کوئی ناگواری ہوئی تو) کہیں اس سے حضرت فاطمہؑ کی بیٹی کو تکلیف نہ ہو۔ یہ سن کر حسن بن حسن ان کا عذر قبول کر کے چلے گئے۔“

غور فرمائیے کہ حسنؑ بن حسن بن علی بن ابی طالبؑ کے گھر حضرت فاطمہؑ کی کون سی بیٹی تھیں، بیٹی نہیں، بلکہ ان کی پوتی فاطمہؑ بنت حسین بن علیؑ تھیں۔ حضرت مسور بن مخرمہؑ نے حضرت فاطمہؑ کی وفات کے بعد بھی ان کی عظمت کا احساس کرتے ہوئے حسن بن حسن سے اپنی بیٹی کا نکاح کرنے سے معذرت کی۔ گویا جیسے حضرت فاطمہؑ کی زندگی میں صحابہ ان کی قرابت داری کا احساس کرتے تھے، ان کی وفات کے بعد بھی انہیں اس کا احساس تھا۔

۶..... قرابت داروں کی پاس داری اور حمایت کا ایک واقعہ یہ بھی ہے جسے حضرت عروہ بن زبیرؑ بیان کرتے ہیں کہ ایک شخص نے حضرت عمر بن عبدالعزیزؑ کے سامنے حضرت علیؑ کے بارے میں نازیبا بات کی تو حضرت عمر بن عبدالعزیزؑ نے فرمایا:

”تعرف صاحب هذا القبر؟ هو محمد بن عبد اللہ بن عبد المطلب، وعلی بن ابی طالب بن عبد المطلب، فلا تذكر علیا إلا بخیر، فإنك إن أبغضته آذیت هذا في قبره.“ (فضائل الصحابة لأحمد، رقم: ۱۰۸۹، إسناده صحيح)

”تم اس قبر والے کو جانتے پہچانتے ہو؟ وہ محمد (ﷺ) بن عبد اللہ بن عبد المطلب ہیں اور علی (ؑ) بن ابی طالب بن عبد المطلب ہیں (یعنی دونوں میں یہ خاندانی قرابت ہے)،

۵..... اہل بیت کے ساتھ ان کی زندگی ہی میں نہیں، ان کی وفات کے بعد بھی ان کا لحاظ اور پاس رکھنے کا اندازہ اس سے کیجیے کہ حسنؑ بن حسن بن علی بن ابی طالبؑ، یعنی حضرت علیؑ کے پوتے نے حضرت مسور بن مخرمہؑ کے پاس ان کی بیٹی کے لیے رشتے کا پیغام بھیجا، چنانچہ حضرت مسورؑ جناب حسنؑ سے ملے تو فرمایا:

”والله ما من نسب ولا سبب ولا صهر أحب إلي من سببكم وصهركم، ولكن رسول الله ﷺ قال: ((فاطمة مضعغة مني، يقبضني ما يقبضها ويبسطني ما يبسطها، وإن الأنساب يوم القيامة تنقطع غير نسبي وسببي وصهري.)) وعندك ابنتها، ولو زوجتك لقبضها ذلك، فانطلق الحسن بن الحسن عاذر له.“ (مسند الإمام أحمد، رقم: ۱۸۹۰۷، زوائد ابنه، رقم: ۱۸۹۳۰، فضائل الصحابة لأحمد، رقم: ۱۳۳۳، مستدرک حاکم: ۱۵۸/۳ و صححه)

”اللہ کی قسم، نہ کوئی نسب، نہ کوئی سبب اور نہ کوئی سسرال میرے ہاں محبوب ہیں تمہارے سبب و نسب اور تمہارے سسرال سے، لیکن رسول اللہ ﷺ نے فرمایا تھا: ”فاطمہ میرے گوشت کا ایک ٹکڑا ہے۔ اس کی تکلیف میری تکلیف ہے اور اس کی خوشی میری خوشی ہے اور بلاشبہ قیامت کے روز سب انساب منقطع ہو جائیں گے، سوائے میرے نسب، میرے سبب اور میرے سسر ہونے کے۔“ اور تیرے ہاں

”حضرت زید بن ثابت رضی اللہ عنہ نے حضرت ابن عباس رضی اللہ عنہما کے ہاتھ پر بوسہ دیا اور فرمایا: ہمیں اپنے نبی کریم ﷺ کے اہل بیت کے ساتھ ایسا ہی کرنے کا حکم دیا گیا ہے۔“
یہ ہے قدر دانِ اہل بیت کی اور آنحضرت ﷺ کے قرابت داروں کی!

①..... حضرت حسن رضی اللہ عنہ نے مرض الموت میں حضرت حسین رضی اللہ عنہ کو جو وصیتیں فرمائیں، ان میں یہ بھی فرمایا کہ میں نے حضرت عائشہ رضی اللہ عنہا سے مطالبہ کیا تھا کہ مجھے آپ کے حجرے میں دفن ہونے کی اجازت دی جائے تو انھوں نے میری گزارش قبول کر لی۔ شاید انھوں نے مجھ سے حیا کرتے ہوئے اجازت دی ہو، اس لیے جب میں فوت ہو جاؤں تو جا کر ان سے اس کی دوبارہ اجازت لینا۔ میرا خیال ہے کہ یہ قوم، یعنی بنو امیہ حجرے میں دفن ہونے سے روکے گی۔ اگر ایسا ہوا تو بقیع میں مجھے دفن کر دینا۔ جب حضرت حسن رضی اللہ عنہ فوت ہوئے تو حضرت عائشہ رضی اللہ عنہا سے اجازت طلب کی گئی تو انھوں نے فرمایا:
”نعم و کرامۃ!“

”ہاں، عزت و تکریم کے ساتھ!“ (السییر: ۳/۲۵۹، البدایہ
مختصرًا: ۸/۲۴، الاستیعاب)

اندازہ کیجیے کہ حضرت عائشہ رضی اللہ عنہا نے کس خوش دلی سے اپنے حجرہ مبارکہ میں حضرت حسن رضی اللہ عنہ کی تدفین کی اجازت دی! یہ تو بنو امیہ تھے جنہوں نے اس پر عمل نہ ہونے دیا، حتیٰ کہ جنگ و جدال کی نوبت آگئی۔ حضرت ابو ہریرہ، حضرت سعد بن ابی وقاص، حضرت جابر بن عبد اللہ اور حضرت عبد اللہ بن عمر رضی اللہ عنہ نے حضرت حسین رضی اللہ عنہ کو جھگڑے سے اجتناب کرنے میں بنیادی کردار ادا کیا اور انھوں نے مشورہ تسلیم کر کے حضرت حسن رضی اللہ عنہ کو بقیع میں ان کی والدہ کی قبر کے قریب دفن کر دیا۔
حضرت عائشہ صدیقہ رضی اللہ عنہا کے اس اجازت نامے کے بعد ان کے مابین نفرتوں کے بیج روانہ ہوئے ہیں جو سراسر جھوٹ پر مبنی ہیں۔
④..... عہد فاروقی میں ایک بار یمن سے کپڑے آئے تو حضرت

اس لیے حضرت علی رضی اللہ عنہ کا ذکر بھلائی کے ساتھ ہی کرو۔ اگر تو ان سے بغض رکھے گا تو اس قبر والے کو تو تکلیف دے گا۔“
⑤..... یہی حضرت عمر بن عبد العزیز رضی اللہ عنہ ہیں کہ ان کے پاس حضرت علی رضی اللہ عنہ کی بیٹی فاطمہ رضی اللہ عنہا ملاقات کے لیے گئیں تو وہ ان سے بے حد عزت و احترام سے پیش آئے اور فرمایا:

”یا بنت علی! واللہ ما علی ظہر الأرض
أهل بیت أحب إلی منکم ، ولأنتم أحب
إلی من أهل بیتی .“ (ابن سعد: ۷/۳۲۷)
”اے حضرت علی رضی اللہ عنہ کی صاحبزادی! اللہ کی قسم سر زمین پر
کوئی گھرانہ ایسا نہیں جو تم سے زیادہ محبوب ہو اور تم میرے
اہل بیت سے زیادہ مجھے محبوب ہو۔“

اس سے اندازہ کیجیے کہ حضرت عمر بن عبد العزیز رضی اللہ عنہ، جو خلفائے راشدین میں شمار ہوتے ہیں، ان کے نزدیک حضرت علی رضی اللہ عنہ کے گھرانے کی کتنی قدر و منزلت تھی! اس لیے کہ اس گھرانے کو رسول اللہ ﷺ سے قرابت داری کا شرف حاصل تھا۔

①..... حضرت زید بن ثابت انصاری رضی اللہ عنہ کا شمار جلیل القدر صحابہ میں ہوتا ہے۔ آپ کا تب و جی تھے اور اصحابِ فتویٰ میں شمار ہوتے تھے۔ حضرت ابو بکر صدیق رضی اللہ عنہ نے جمع قرآن کی ذمہ داری انھیں سونپی تھی۔ حضرت زید رضی اللہ عنہ ایک بار گھوڑے پر سوار ہونے لگے تو حضرت عبد اللہ بن عباس رضی اللہ عنہ نے آگے بڑھ کر گھوڑے کی رکاب تھام لی۔ حضرت زید رضی اللہ عنہ نے فرمایا: اے رسول اللہ ﷺ کے عم زاد! یوں نہ کریں۔ حضرت ابن عباس رضی اللہ عنہ نے فرمایا: ہمیں اپنے علماء سے اسی طرح حسن سلوک کا حکم دیا گیا ہے۔ ادھر حضرت زید رضی اللہ عنہ نے کیا کیا، راوی کا بیان ہے کہ

”قبل زید بن ثابت ید ابن عباس وقال: هکذا
أمرنا أن نفعل بأهل بیت نبینا .“ (المعرفة
والتاریخ للفسوی: ۱/۴۸۴، طبرانی، مجمع:
۳۴۵/۹)

عمر فاروق رضی اللہ عنہ نے صحابہ کرام رضی اللہ عنہم کی اولاد کو پوشاکیں عطا فرمائیں۔ ان میں سے کوئی پوشاک ایسی نہ تھی جو حضرت حسن اور حضرت حسین رضی اللہ عنہما کے شایان شان ہو۔ چنانچہ انھوں نے یمن کے نائب کے پاس ایک صاحب کو بھیجا کہ دونوں صاحبزادگان کے لیے لباس تیار کروا کر لاؤ، چنانچہ وہ وہاں سے لباس لایا تو وہ حضرات حسین رضی اللہ عنہما کو پہنایا اور فرمایا:

”الآن طابت نفسي.“

”اب میرا دل خوش ہوا ہے۔“ (سیر أعلام النبلاء :

۲/۲۶۳، البدایہ: ۸/۲۰۷، ابن عساکر، ابن سعد وغیرہ)

۱۵..... حضرت عمر رضی اللہ عنہ نے حضرات حسین رضی اللہ عنہما کو خصوصی لباس ہی نہیں پہنایا، بلکہ مال غنیمت میں سے بھی ان کا وہی حصہ مقرر کیا جو ان کے والد گرامی حضرت علی رضی اللہ عنہ کا مقرر تھا، جیسا کہ پہلے باحوالہ ہم نقل کر آئے ہیں۔ بلکہ جب مدائن فتح ہوا اور بادشاہ بزدگرد کی بیٹیاں دوسرے قیدیوں کے ساتھ مدینہ طیبہ آئیں تو حضرت عمر رضی اللہ عنہ نے اس کی سب سے خوب صورت بیٹی حضرت حسین رضی اللہ عنہ کو دی جس سے جناب علی زین العابدین رضی اللہ عنہ پیدا ہوئے، ایک بیٹی اپنے بیٹے حضرت عبداللہ رضی اللہ عنہ کو دی، اس سے سالم پیدا ہوئے اور ایک بیٹی جناب محمد بن ابوبکر رضی اللہ عنہ کو دی جس سے قاسم پیدا ہوئے۔ (تہذیب التہذیب لابن حجر: ۳/۴۳۸)

شیعوں کی مشہور کتاب اصول کافی (باب الحج) میں تو یہ قصہ بڑی رنگ آمیزی سے نقل ہوا ہے۔

حافظ ابن کثیر رضی اللہ عنہ حضرت عمر رضی اللہ عنہ کی انھی نوازشات کے پس منظر میں لکھتے ہیں:

”وقد ثبت أن عمر بن الخطاب كان يكرمهما ويحملهما ويعطيهما كما يؤتي أباهما.“

(البدایہ: ۸/۲۰۷)

”بے شک یہ ثابت ہے کہ حضرت عمر بن خطاب رضی اللہ عنہ ان دونوں کی تکریم کرتے، انھیں اٹھاتے اور انھیں اسی طرح مال

وغیرہ دیتے جیسے ان کے والد حضرت علی رضی اللہ عنہ کو دیتے تھے۔“

۱۱..... حضرت عباس رضی اللہ عنہ کی تکریم کا ذکر پہلے ہوا ہے، اسی حوالے سے یہ بھی دیکھیے جسے حافظ ابن عبدالبر رضی اللہ عنہ نے نقل کیا ہے:

”إن العباس بن عبدالمطلب لم يمر بعمر ولا بعثمان وهما راكبان إلا نزلا، حتى يجوز العباس إجلالا له، ويقولان: عم

النبي ﷺ.“ (الاستيعاب: ۲/۳۶۰)

”حضرت عباس رضی اللہ عنہ جب کبھی حضرت عمر اور حضرت عثمان رضی اللہ عنہما کے پاس سے گزرتے اور وہ دونوں سواری پر ہوتے تو حضرت عباس رضی اللہ عنہ کی تعظیم میں دونوں سواری سے اتر جاتے، تا آنکہ حضرت عباس رضی اللہ عنہ وہاں سے گزر جاتے اور وہ دونوں فرماتے: نبی کریم رضی اللہ عنہ کے چچا ہیں۔“

یہی قصہ حافظ ذہبی نے سیر أعلام النبلاء (۲/۹۳) میں، حافظ ابن کثیر رضی اللہ عنہ نے البدایہ (۷/۱۶۲) میں اور حافظ ابن حجر نے تہذیب التہذیب (۵/۱۲۳) میں ذکر کیا ہے۔

۱۲..... امام ابن جریر طبری رضی اللہ عنہ نے قاسم بن محمد بن ابوبکر سے نقل کیا ہے کہ حضرت عثمان رضی اللہ عنہ نے ایک نیا کام کیا جسے پسند کیا اور وہ یہ کہ ایک شخص کا حضرت عباس رضی اللہ عنہ سے جھگڑا ہوا تو اس نے حضرت عباس رضی اللہ عنہ کا استخفاف کیا جس کی بنا پر حضرت عثمان رضی اللہ عنہ نے اسے مارا۔ اس بارے میں ان سے کہا گیا کہ آپ نے ایسا کیوں کیا؟ انھوں نے جواباً فرمایا:

”أيفخم رسول الله ﷺ عمه وأرخص في الاستخفاف به! لقد خالف رسول الله ﷺ

من رضي فعل ذلك فرضي به منه.“

(تاريخ ابن جرير الطبري: ۴/۴۰۰)

”رسول اللہ ﷺ تو اپنے چچا کی تعظیم کریں اور میں ان کے استخفاف کی اجازت دے دوں! جو شخص اس کے عمل پر راضی ہو اور اسے پسند کیا، اُس نے یقیناً رسول اللہ ﷺ کی

آنحضرت ﷺ نے فرمایا ہے: ”بڑے کو بڑا بناؤ۔“ یعنی اسے آگے

کر۔ (الصلة لابن بشکوال: ۱۰۰/۱)

غور فرمائیے کہ حضراتِ محدثین رضی اللہ عنہم آنحضرت ﷺ کی پیروی میں کس قدر سرگرم تھے اور آپ کے خاندان کی کتنی تکریم و تعظیم کرتے تھے!

۱۶..... امام احمد بن حنبل رضی اللہ عنہ نے بھی عشرہ مبشرہ رضی اللہ عنہم کی مسانید

کے بعد صرف چار صحابہ رضی اللہ عنہم کی روایات لائے، پھر اہل بیت کی روایات لائے ہیں، چنانچہ پہلے حضرت حسن کی، پھر حضرت حسین کی،

پھر حضرت عقیل بن ابی طالب کی، پھر حضرت جعفر کی، پھر حضرت عبداللہ بن جعفر کی، پھر حضرت عباس کی اور پھر ان کی اولاد کی روایات

لائے ہیں، رضی اللہ عنہم أجمعین .

اسی طرح جب ”مسند النساء“ کی روایات کا آغاز کیا تو اس کی

ابتدا حضرت فاطمہ رضی اللہ عنہا کی احادیث سے فرمائی۔

امام احمد رضی اللہ عنہ اس بارے میں کس قدر حساس تھے، اس کا اندازہ

اس سے کیجیے کہ ان کے فرزند امام عبداللہ رضی اللہ عنہ فرماتے ہیں:

”رأيت أبي إذا جاءه الشيخ والحدث من

قريش أو غيرهم من الأشراف، لا يخرج من

باب المسجد حتى يخرجهم، فيتقدمونه،

ثم يخرج بعدهم.“ (الجامع لأخلاق الراوي

وآداب السامع للخطيب، رقم: ۸۰۱)

”میں نے اپنے والد گرامی کو دیکھا کہ جب خاندانِ قریش میں

سے کوئی شیخ یا جوان یا ان کے علاوہ اشراف میں سے کوئی ان

کے پاس آتا تو وہ مسجد کے دروازے سے نہ نکلتے، پہلے انھیں

نکلنے دیتے۔ انھیں آگے کرتے، پھر ان کے بعد خود نکلتے۔“

اسی طرح امام احمد رضی اللہ عنہ مرض الموت میں مبتلا تھے، لوگ بکثرت

ملاقات کے لیے آتے، مگر اکثر کو ملنے کی اجازت نہ دیتے جن میں

بغداد کے قاضی اور امراء بھی ہوتے۔ لیکن جب بنو ہاشم میں سے کوئی

ملاقات کے لیے آتا تو انھیں ملنے کی اجازت دے دیتے۔ (السير

مخالفت کی۔“

تاریخ کی یہ ایک مسلمہ حقیقت ہے کہ حضرت عباس رضی اللہ عنہ جب ۳۲ھ میں فوت ہوئے تو ان کی نمازِ جنازہ حضرت عثمان غنی رضی اللہ عنہ نے پڑھائی۔

۱۳..... حضرت ابو ہریرہ رضی اللہ عنہ کی عظمت پر تمام اہل سنت متفق ہیں۔

وہ سب صحابہ کرام رضی اللہ عنہم سے زیادہ احادیث کے حافظ اور سب سے زیادہ

احادیث کی روایت کرنے والے تھے۔ ایک جنازے میں وہ جا رہے

تھے، اس میں حضرت حسین رضی اللہ عنہ بھی شریک تھے۔ راہ چلتے ہوئے جو مٹی

ان کے پاؤں پر پڑ رہی تھی، حضرت ابو ہریرہ رضی اللہ عنہ نے دیکھا تو انھوں نے

اپنے رومال سے اس مٹی کو صاف کیا۔ (السير: ۲۸۲/۳)

۱۴..... اہل بیت سے محبت اور ان کی عظمت ہی کی بنا پر بعض

محدثین نے آنحضرت ﷺ کے خاندان کے اہل علم کی روایات کو

پہلے ذکر کیا ہے، چنانچہ امام بخاری رضی اللہ عنہ نے اپنی الجامع الصحيح

المسند، یعنی صحیح بخاری کا آغاز امام عبداللہ بن زبیر حمیدی کی حدیث

((إنما الأعمال بالنيات إلخ)) سے کیا ہے۔ حافظ ابن

حجر رضی اللہ عنہ نے لکھا ہے کہ امام حمیدی رضی اللہ عنہ قریشی ہیں اور ان کا نسب

آنحضرت ﷺ کے جدِ اعلیٰ ”قصی“ سے جا ملتا ہے۔ آنحضرت ﷺ

نے فرمایا ہے: ((قدموا قريشا.)) ”قریش کو آگے کرو۔“ اسی

لیے امام بخاری رضی اللہ عنہ نے اس عظیم الشان کتاب کا آغاز امام

حمیدی رضی اللہ عنہ کی حدیث سے کیا ہے۔ (فتح الباری: ۱۰/۱)

۱۵..... اسی طرح امام قحی بن مخلد نے ”المسند“ لکھی تو امام

یحییٰ السلیشی رضی اللہ عنہ کے بیٹے عبید اللہ اور اسحاق رضی اللہ عنہ ان کے پاس حاضر

ہوئے اور احتجاج کیا کہ آپ ابو مصعب احمد بن ابوبکر زہری رضی اللہ عنہ اور

یحییٰ بن کبیر کی روایات ہمارے والد کی روایات سے پہلے کیوں لائے

ہیں؟ ہمارے والد کی روایات پہلے ذکر کرتے۔ امام قحی بن مخلد نے

فرمایا کہ ابو مصعب زہری کی روایات پہلے اس لیے ذکر کی ہیں کہ وہ

قریشی ہیں اور آنحضرت ﷺ نے فرمایا ہے کہ ”قریشی کو آگے کرو۔“

اور رہی یحییٰ بن کبیر کی روایات تو وہ عمر میں بڑے ہیں اور

للذھبی ۳۳۶/۱۱، مناقب الامام احمد ابن جوزی (ص: ۲۰۵)

اندازہ کیجیے کہ امام صاحب کے نزدیک خاندانِ ہاشم کی قدر و منزلت کیا ہے، اس لیے کہ یہ خاندان رسول اللہ ﷺ کا خاندان تھا، جیسا کہ پہلے ہم عرض کر آئے ہیں۔

اس سے بھی عجیب تر بات وہ ہے جسے امام ابن حبان رحمہ اللہ نے ذکر کیا ہے کہ امام احمد رحمہ اللہ کو خلفیہ معتصم کے جلادوں نے جو کوڑے مارے تھے، ان سے ان کے جسم کا چمڑا بے حس اور مردہ ہو گیا تھا۔ طیب اس کے علاج کے لیے آیا تو اس نے بتلایا کہ اس بے جان چمڑے کو کاٹنے کے علاوہ علاج ممکن نہیں۔ طیب کے نشتر سے تکلیف ہوتی تو امام صاحب اپنے سر پر ہاتھ رکھ لیتے اور فرماتے:

”اللہم اغفر للمعتصم۔“

”اے اللہ! معتصم کو معاف فرما دے۔“

اور یہ دعا بتکرار کرتے رہے، تا آنکہ طیب نے اپنا کام مکمل کر لیا۔ بعد میں طیب نے کہا کہ لوگ جب کسی امتحان میں مبتلا کیے جاتے ہیں تو وہ ظالم کے لیے بددعا کرتے ہیں، مگر آپ کو میں نے دیکھا کہ آپ مسلسل معتصم کے لیے دعا کرتے رہے ہیں؟ امام صاحب کا جواب پڑھیے، فرماتے ہیں:

”انہی فکرت فیما تقول، وهو ابن عم رسول

اللہ ﷺ فکرت ان آتی یوم القیامۃ وینی

وین أحد من قرابته خصومة، وهو منی فی

حل۔“ (روضۃ العقلاء، ص: ۱۶۵)

”تم نے جو کچھ کہا میں نے اس میں غور کیا ہے۔ معتصم رسول

اللہ ﷺ کے چچا کا بیٹا ہے، میں نے ناپسند جانا کہ میں

قیامت کے روز آؤں اور میرے اور آنحضرت ﷺ کے کسی

قرابت دار کے مابین جھگڑا ہو۔ وہ میری طرف سے آزاد اور

بری الذمہ ہے۔“

جس سے امام احمد رحمہ اللہ کے نزدیک آنحضرت ﷺ کے قرابت

داروں کی قدر و منزلت کا اندازہ کیا جاسکتا ہے۔

علامہ ابن حجر مزی رحمہ اللہ نے ”الصواعق المحرقة“ کے تحت

وذیل میں اہل بیت کے مناقب اور ان کے خصائص میں تمام رطب

ویا بس جمع کر دیا ہے اور بہت سی حکایات درو یا اسی حوالے سے ذکر

کیے ہیں، شائقین اس کی مراجعت فرمائیں۔

انہوں نے یہ بھی ذکر کیا ہے کہ جعفر بن سلیمان (والی مدینہ طیبہ)

نے امام مالک رحمہ اللہ پر اس قدر ظلم و جبر کیا کہ وہ بے ہوش ہو گئے اور اسی

حالت میں انہیں گھر لایا گیا۔ جب ہوش آیا تو انہوں نے حاضرین سے

فرمایا: ”میں تمہیں گواہ بناتا ہوں کہ میں نے کوڑے مارنے والوں کو

معاف کر دیا ہے۔“ اس کے بارے میں ان سے عرض کیا گیا کہ یہ

معاف کرنا کس بنا پر؟ انہوں نے فرمایا: ”میں ڈرتا ہوں کہ میں مرجاؤں

اور میری ملاقات نبی کریم ﷺ سے ہو تو مجھے ان سے حیا آئے گی کہ

میری وجہ سے ان کی آل کے بعض افراد کو آگ میں ڈال دیا جائے۔

خلیفہ منصور جب مدینہ طیبہ آیا تو اس نے امام مالک رحمہ اللہ کی دل جوئی

کے لیے کہا کہ کوڑے مارنے والے سے آپ بدلہ لے لیں۔ تو انہوں

نے فرمایا: اللہ کی پناہ، اللہ کی قسم میں نے تو آنحضرت ﷺ کی قرابت

داری کی بنا پر اسے اس وقت معاف کر دیا تھا جب وہ کوڑا میرے جسم

سے اوپر اٹھاتا تھا۔ (الصواعق، ص: ۱۸۰، ۲۳۸)

اسی طرح بعض حفاظ سے منقول ہے کہ خلیفہ متوکل کے دور میں

ایک عورت نے متوکل کے سامنے دعویٰ کیا کہ وہ حضرت فاطمہ رضی اللہ عنہا کی

اولاد سے ہے، یعنی سادات میں سے ہے جنہیں آج بھی ”الشریف“

کے لقب سے یاد کیا جاتا ہے۔ تو متوکل نے کہا: اس کی تصدیق کون

کرے گا؟ کہا گیا: اس بارے میں حضرت علی رضا رحمہ اللہ سے دریافت

کیا جائے، چنانچہ وہ تشریف لائے تو انہوں نے فرمایا: اللہ تعالیٰ نے

حضرات حسین رضی اللہ عنہما کی اولاد کو درندوں پر حرام قرار دیا ہے، اسے

درندوں کے سامنے ڈال کر دیکھ لو۔ جب اس عورت کو یہ بات کہی گئی تو

وہ اپنے دعوے سے منحرف ہو گئی۔

تکریم و تعظیم کی اور ان سے محبت کی ہمیں توفیق عطا فرمائے، آمین یا رب العالمین!

بقیہ: تفسیر سورۃ المؤمن

﴿وَالَّذِينَ كَسَبُوا السَّيِّئَاتِ جَزَاءُ سَيِّئَةٍ بِمِثْلِهَا وَتَرَهُمُ ظِلْمَهُمْ ذُلًّا مَّا لَهُمْ مِنَ اللَّهِ مِنْ عَاصِمٍ كَأَنَّمَا أُغْشِيَتْ وُجُوهُهُمْ قِطْعًا مِنَ اللَّيْلِ مُظْلِمًا أُولَٰئِكَ أَصْحَابُ النَّارِ هُمْ فِيهَا خَالِدُونَ﴾ [یونس: ۲۷]

”اور جن لوگوں نے برائیاں کمائیں، کسی بھی برائی کا بدلہ اس جیسا ہوگا اور انھیں بڑی ذلت ڈھانپنے گی، انھیں اللہ سے بچانے والا کوئی نہ ہوگا، گویا ان کے چہروں پر رات کے بہت سے ٹکڑے اوڑھا دیے گئے ہیں، جب کہ وہ (رات) اندھیری ہے، یہی لوگ آگ والے ہیں، وہ اس میں ہمیشہ رہنے والے ہیں۔“

مولانا عبدالرحمان سرسیر کی رحلت

سرسیر چک نمبر ۲۱ (ضلع قصور، تحصیل پٹوکی) کے عالم دین مولانا عبدالرحمان سرسیر ۲۱ ستمبر ۲۰۲۰ء بروز پیر وفات پا گئے، انا اللہ وانا الیہ راجعون۔

مرحوم سرکاری سکول میں عربی ٹیچر تھے اور امامت و خطابت کا فریضہ بھی تندہی سے سرانجام دے رہے تھے۔ آپ نے خدمت دین کے لیے ۱۹۹۰ء میں گورنمنٹ اسلامیہ ایلیمینٹری سکول (پٹوکی) سے ریٹائرمنٹ لے لی۔ آپ مرتضیٰ مرنج طبع کے مالک، سادہ مزاج اور نوجوانوں کے مربی تھے۔ مولانا محی الدین اور مولانا معین الدین لکھوی رحمۃ اللہ علیہما کے کہنے پر اپنی زندگی تربیت دین کے لیے لگائے رکھی اور اسی چک نمبر ۲۱ سرسیر کے ہو رہے اور ”سرسیر“ نام کا حصہ بن گیا۔ ان کی نماز جنازہ میں علاقے کے لوگوں نے کثیر تعداد میں شرکت کی۔ احباب سے دعائے مغفرت کی درخواست ہے۔

([مولانا] حسن محمود کیر پوری)

متوکل سے کہا گیا کہ انھی سے اس بارے میں تجربہ کر لیجیے، چنانچہ اس نے تین شیر منگوائے اور انھیں محل کے صحن میں کھلا چھوڑ دیا گیا اور حضرت علی رضا رضی اللہ عنہ کو بلاوا بھیجا۔ وہ تشریف لائے اور محل کا دروازہ بند کر دیا گیا تو شیر ان کے گرد گھومنے لگے اور وہ انھیں پیار کرنے لگے۔ انھوں نے فرمایا: تم مجھے مارنا چاہتے تھے؟ اور فرمایا: اس کا تذکرہ آگے نہ کرنا۔

مورخ مسعودی نے کہا ہے کہ یہ قصہ حضرت علی رضا رضی اللہ عنہ کا نہیں، بلکہ ان کے بیٹے حضرت حسن عسکری رضی اللہ عنہ کا ہے۔ (الصواعق ص: ۲۵)

اس کی تائید آگے ان کے ترجمے میں علامہ ابن حجر مکی نے کی ہے اور مزید لکھا ہے کہ اسی قسم کا معاملہ خلیفہ رشید نے حضرت یحییٰ بن عبداللہ بن حسن ثنی بن حسن سبط سے کیا تھا اور بھوکے شیروں نے انھیں کچھ نہ کہا اور ان کے قریب قریب گھومتے پھرتے رہے۔ (ایضاً ص: ۲۰۷) واللہ اعلم۔

سادات کی جان پہچان اور ان کی قدر دانی ہی کی بنا پر ایک دور میں سادات کے لیے سبز لباس تجویز کیا گیا، پھر سبز پگڑی اور بعد میں پگڑی پر سبز پٹی پر اکتفا کیا جانے لگا۔ حضرت علی رضا رضی اللہ عنہ نے تو خلفائے بنوعباس سے بھی کہا کہ سبز لباس پہنوں، مگر اس پر عمل نہ ہو پایا۔ مامون نے انھیں اپنے بعد خلافت کے لیے نام زد کر دیا تھا، مگر حضرت علی رضا مامون کی زندگی ہی میں فوت ہو گئے۔ (الصواعق ص: ۱۸۵، التاج المکمل ص: ۲۹۸ وغیرہ) اور ان کے مشورے پر عمل نہ ہو پایا۔

خلفائے بنوعباس سیاہ لباس پہنتے تھے۔ شیعوں کی کتابوں میں جو سیاہ لباس پہننے کی مذمت میں ان کے ائمہ کے اقوال ہیں، وہ غالباً خلفائے بنوعباس کے اسی لباس کے تناظر میں ہیں۔

ہم نے یہ چند واقعات اس پس منظر میں لکھے ہیں کہ بتلایا جائے کہ حضرات صحابہ کرام رضی اللہ عنہم اور اسلاف اہل سنت کے نزدیک اہل بیت کی قدر و منزلت کیا ہے۔ رہے ان کے مناقب یا اہل بیت کے ہاں صحابہ کرام رضی اللہ عنہم کی تعظیم و تکریم اور ان کے فضائل و مناقب کا اعتراف تو یہ ایک طویل بحث ہے جو ہمارا موضوع نہیں۔

اللہ سبحانہ و تعالیٰ سب صحابہ کرام رضی اللہ عنہم اور بالخصوص اہل بیت کی